

# ڪينجھر

(۵)



سنڌي شعبو

سنڌ يونيورسٽي

۱۹۹۳ع

# ڪينڊجهر

(تحقيقي جرنل)

۵

سرپرست اعلى  
ڊاڪٽر غلام علي الانا  
وائيس چانسلر سنڌ يونيورسٽي

نگران ايڊيٽر  
ڊاڪٽر قاضي خادم  
چيئرمين سنڌي شعبو

ايڊيٽوريل بورڊ  
ڊاڪٽر عبدالجبار جوڻيجو. ميمبر  
ڊاڪٽر غلام حسين پٺاڻ. ميمبر  
هدايت ڀرڻم. ايڊيٽر

سنڌ يونيورسٽي

ع ۱۹۹۳

# ڪينجور ۵

سنڌي شعبو  
سنڌ يونيورسٽي

---

هيءُ ڪتاب ڊاڪٽر قاضي خادم چيئرمين سنڌي شعبو سنڌ يونيورسٽي،  
سنڌي ادبي بورڊ پريس مان ڇپرائي پڌرو ڪيو.

## توقيب

- ۱- پيش لفظ ڊاڪٽر قاضي خادم ۴
- ۲- سيد ميران محمد شاه ڊاڪٽر عبدالجبار جوڻيجو ۷
- ۳- سر مارنگه ڊاڪٽر غلام حسين پٺاڻ ۱۶
- ۴- گوڀند مالهي نورافروز خواجه ۳۹
- ۵- مرزا قليچ بيگ سنڌ سحر امداد ۵۶
- جو سٽپٽ
- ۶- ”ادبي اصول“ جو اڀياس عبدالقيوم صائب ۷۴
- ۷- قديم زماني ۾ سنڌي هدايت پريم ۱۱۵
- ڀولي ۽ جو ٻين ٻولين
- مان ميلاپ
- ۸- پروفيسر ڊاڪٽر قمر جهان مرزا ۱۲۸
- حبيب الله مرزا
- ۹- پي ايڇ ڊي ۽ ايم فل ٿيسز ۱۴۴
- جي فهرست
- ۱۰- سنڌي شعبي جو حال احوال ۱۵۱

## پيش لفظ

سنڌي شعبي جو تازو ترين ريسرچ جرنل ”ڪينجهر“  
توهان جي هٿن ۾ آهي. اصولي طرح ته هي جرنل هر سال  
نڪرڻ گهرجي ليڪن ڪن سببن جي ڪري هن دفعي هي  
جرنل ٻن سالن جي غير حاضريءَ کان پوءِ شايع ٿي سگهيو آهي.

ڪينجهر جي هي-ن شماري ۾ سنڌي شعبي جي استادن  
سان گڏوگڏ ٻين سنڌي اسڪالرن جا مضمون پڻ ڏنل آهن.  
هيءَ هڪ اهم حقيقت آهي ته علم جتان به ملي سگهي، اتان  
حاصل ڪرڻ گهرجي اسان جي اها وڏي عرصي کان خواهش  
رهي آهي ته سنڌ جا ناميارا عالم، سنڌ يونيورسٽيءَ جي ذمعي  
۽ فڪري ڪاوشن ۾ اسان جو ساٿ ڏين. هو پنهنجون  
صلاحون ۽ مشورا به ڏئي سگهن ٿا ۽ پنهنجين پيش بها لکڻين  
ذريعي به هن مادر تعليمي اداري کي مالا مال ڪري سگهن  
ٿا، تنهنڪري ئي اسان مختلف عالمن ۽ اديبن کي گذارش  
ڪريو، کانئن هن جرنل لاءِ تحقيقي مضمون لکرائيندا  
رهندا آهيون.

هن شماري ۾ جن استاد صاحبن جا مضمون شامل آهن.

تن ۾:

ڊاڪٽر عبدالجبار جوڻيجو صاحب جو مضمون

ڊاڪٽر غلام حسين پٺاڻ صاحب جو مضمون

محترم نور افروز خواجه جو مضمون

محترم ماهر امداد جو مضمون

محترم هدايت پريم جو مضمون

ڊاڪٽر قمر جهان مرزا جو مضمون

۽ ان سان گڏ محترم عبدالقيوم صائب جو مضمون شامل آهي، هي سڀ مضمون تحقيقي ۽ تنقيدي نوعيت جا مضمون آهن ۽ هڪ طرف ادب جي مختلف موضوعات ۾ اضافو ڪن ٿا ته ٻئي طرف سنڌي شعبي ۾ بي - اي کان ايم - اي جي سطح تي جيڪي ڪتاب ۽ موضوع پڙهايا وڃن ٿا، تن جي باري ۾ به تفصيلي تحقيقي ڇنڊ ڇاڻ ڪري ڄاڻ ڏين ٿا.

ڪينجهر جو ايندڙ شمارو اسين شخصيات نمبر جي صورت ۾ پيش ڪرڻ ٿا ڇاڪاڻ ته جنهن ۾ سنڌ جي ناسور ادبي ۽ علمي شخصيتن جي حياتيءَ جي احوال سان گڏ سندن هڪ هڪ چونڊ لکڻي به شايع ڪئي ويندي.

جيئن ته هي هڪ وڏو ڪم آهي ۽ اهم پڻ تنهنڪري سنڌ جي عالمن ۽ اديبن کي هن ڏس ۾ گذارش آهي ته هو پنهنجي خاص لکڻين جي باري ۾ اسان جي مدد ڪن. ان طرح اسين اهڙين ادبي ڪاوشن کي محفوظ ڪرڻ ۾ ڪامياب ٿي سگهنداسين، جيڪي وقت جي دز ۾ لهجي چڪيون آهن، ڇو جو اها سنڌي ادب جي وڏي بد قسمتي رهي آهي جو، ڪي املهه ۽ ناياب لکڻيون اهڙيون آهن، جيڪي هڪ دفعو ڇپجڻ کان پوءِ وري ڪڏهن شايع نه ٿي سگهيون ۽ هميشه لاءِ گم ٿي ويون. اهڙين ناياب لکڻين کي وري وري شايع ڪري نيسٽ ۽ نابود ٿيڻ کان بچائي سگهجي ٿو.

سنڌي ادب هميشه کان پنهنجي پڙهندڙن جي بي توجهيءَ جو شڪار رهيو آهي. ورهاڱي کان اڳ واري سنڌي علمي ۽ ادبي ماحول جو ذڪر ڪجي ٿو ته حيرت ٿي ٿئي ته سنڌ ۾ ڪيتريون لائبريريون، ڪيتريون ادبي انجمنون ۽ سوسائٽيون، ڪيترا پبلشر ۽ ڪيترا ڇاپخانا هئا، اهي سڀ وقت جي گردش ۾ گم ٿي ويا. اهي سوين هزارين ڪتاب به گم ٿي ويا، اهي لائبريريون تباهه ٿي ويون، گم ٿي ويون ڇڻ انهن جو ڪو

وجود ٿي ڪونه هو حالانڪ هن وقت اسڪول به گهڻا آهن، ڪاليج به گهڻا آهن، تعليم يافته ماڻهو به گهڻا آهن، پر سنڌي ڪتابن جو ڳاڻيٽو هڪ هزار کان مٿي چڙهي ئي نه ٿو. اهو به هڪ دفعو چيچڻ ۽ وڪڇڻ کان پوءِ اهو ڪتاب ئي گم ٿيو وڃي جڏهن يورپ ۽ دنيا جي ٻين ٻولين جو ذڪر ڪجي ٿو ته انهن جي اوائلي ڪتابن جا نوان ڇاپا به بازار ۾ عام جام ملندا هون ڇو ”ايلڊ“ اوڊيسي، توڙي چاسر جو ”ڪنٽربري پبليس“، هر وقت بازار ۾ موجود آهن. جڏهن ته اسان جي جديد ليکڪن جا ڪتاب به هڪ دفعو مارڪيٽ مان غائب ٿيڻ کان پوءِ ڪونه ٿا ملن ۽ نتيجي طور هر الن ڏهن سالن کان پوءِ جو ايندڙ نئون پڙهندڙ پنهنجي ان ورثي کان محروم رهيو ٿو وڃي.

هن ڏس ۾ ڇا ڪرڻ گهرجي؟ اهو وڏو بحث ۽ توجه طلب مسئلو آهي. منهنجي عالمن ۽ اديبن کي گذارش آهي ته اچو ته هن ڏس ۾ گڏجي سوجيون سمجوزيم، سيمينار ۽ ڪانفرنسون ڪرايون ڪو حل ڳولهيون ته جديد سنڌي ادب جو حال به موهن جي دڙي جي لکڻين جهڙو ٿي ويندو. هن باري ۾ اسين توهان جي راءِ جا منتظر رهنداسين.

آءٌ سنڌ يونيورسٽيءَ جي موجوده وائيس چانسلر ۽ سنڌ جي برڪت عالم ۽ اديب ڊاڪٽر غلام علي الانا صاحب جن جو ٿورائتو آهيان جنهن وقت سر اسان جي همت افزائي ڪئي جنهن جي نتيجي ۾ هي شمارو ايترو جلد شايع ٿي سگهيو آهي.

جيئن ته الانا صاحب نه صرف سٺا منتظم آهن، بلڪ بنيادي طرح استاد ۽ محقق آهن، تنهنڪري هو سنڌ يونيورسٽيءَ ۾ تحقيق جي اڪيڊمي کان بخوبي واقف آهن ۽ هن ڏس ۾ هر قسم جي همت افزائي ۽ مدد ڪرڻ لاءِ پنهنجي هر تقرير ۽ تحرير ۾ آڇون ڪندا رهندا آهن تنهنڪري کين اها گذارش ڪرڻ

۾ ڪو اهم ڪونهي ته سنڌ يونيورسٽيءَ جي شعبن جي تحقيقي جرنلن جي اشاعت جو ڪم هميشه لاءِ سنڌ يونيورسٽي پريس مان ڪرائڻ لاءِ جوڳا انتظام ڪري ڏنا وڃن ته جيئن يونيورسٽيءَ جا تحقيقي جرنل باقاعدي ۽ سان نڪرندا رهن. ڇو جو هي جرنل يونيورسٽيءَ جي مختلف شعبن جي استادن جي ذهني ڪاوشن ۽ مختلف مضمونن ۽ موضوعن تي ٿيندڙ تحقيق کي عالمن، اديبن توڙي عام ماڻهن سان روشناس ڪرائين ٿا.

آئون سنڌي ادبي بورڊ جي چيئرمين پروفيسر ڊاڪٽر عبدالجبار جوڻيجو صاحب جو به شڪر گذار آهيان، جنهن ادبي بورڊ طرفان هر قسم جي تعاون جو يقين ڏياريو ۽ هي شمارو ادبي بورڊ جي پرنٽنگ پريس مان شايع ڪري ڏيڻ ۾ مدد ڪيائون.

ان سان گڏ آئون سنڌي ادبي بورڊ جي پريس مئنيجر جناب جاويد مرزا جو به شڪر گذار آهيان، جنهن وڏي محنت سان ٿوري وقت ۾ هي ڪم مڪمل ڪري ڏنو.

پروفيسر ڊاڪٽر قاضي خادم

چيئرمين

سنڌي شعبو سنڌ يونيورسٽي

ڄامشورو سنڌ



## سيد ميران محمد شاه

هڪڙن ماڻهن جي شخصيت ۾ ايتري ڪشش هوندي آهي، جو سندن گذاري وڃڻ کان پوءِ به رڳو نالو ڪٿبو آهي، ته سندن زندگي صورت اڪين اڳيان ڳري ويندي آهي. سيد ميران محمد شاه جي به اهڙي پرڪشش ۽ هڪ گهڻ پاسائين شخصيت هئي. هو فقط هڪ زميندار ۽ سياستدان نه هو، پر هڪ اهل دل ماڻهو، دانشور، راڳ تي ريجهن وارو ۽ محفل جو مور ۽ باغبان شخصيت جو مالڪ هو.

ميران محمد شاه جو تعلق مٽياري سيدن جي منعمائي پاڙي مان هو. سندس والد جو نالو سيد زين العابدين شاه هو. ميران محمد شاه ۱۹ - مارچ ۱۸۹۸ع تي ٺڪڙ ۾ ڄائو. هي ڳوٺ تعلقي ٽنڊي محمد خان (ضلعو حيدرآباد) ۾ آهي. ٺڪڙ هڪ مردم خيز وسيل آهي. شاعر، دانشور ۽ عالم هن ڳوٺ ۾ پيدا ٿيا ۽ پنهنجي علم فضل ۽ علم دوستي سبب نالو ڪڍيائون.

ميران محمد شاه ابتدائي تعليم حافظ محمد يوسف ۽ حافظ محمد هارون وٽ ورتي. پرائمريءَ کان پوءِ سنڌ مدرستہ الاسلام ڪراچيءَ ۾ داخل ٿيو، جتان ۱۹۲۱ع ۾ مئٽرڪ پاس ڪيائين. ان کان پوءِ ڊي جي سنڌ ڪاليج ۾ داخلا ورتائين ۽ بي-اي، ايل-ايل-بي ڪري وڪالت جي پيشي جي ابتدا ڪيائين.

وڪالت ۽ سياست سندس سڀني هو، جيڪو آهستي آهستي پورو ٿيندو ويو. ان لاءِ هن مسلسل جدوجهد ڪئي. ان جدوجهد ۾ سندس بزرگن جون ڪيل دين ۽ عام وادب لاءِ خدمتون مثال بنيون.

ميران محمد شاهه جا خط جيڪي جناب جي-ايسر سيد پنهنجي مرتب ڪيل ڪتاب ”رهاڻ“ (۱۹۶۵ع) ۾ ڏنا آهن. انهن مان ميران محمد شاهه جي سياسي، سماجي ۽ جذباتي زندگيءَ جا سڀ گوشا چٽا ٿين ٿا. سيد صاحب جي مٿ ۾ ئي پاڻ سياست جي ڏکئي سفر مان آڪري پار پيو ۽ منزل ماڻيائين. سيد صاحب ڪتاب جي شروعات ۾ ميران محمد شاهه جي زندگيءَ جو مختصر احوال به ڏي ٿو، جنهن مان معلوم ٿئي ٿو ته وقت جي دستور موجب ميران محمد شاهه سياست ۽ اقتدار جي منزل ڏي ويندڙ ڏاڪا نمبروار طئي ڪيا. لوڪل بورڊ ۽ سنڌ اسيمبليءَ ۾ رهيو.

وڪالت جو امتحان پاس ڪرڻ کان پوءِ ۱۹۲۴ع ۾ سن ۾ سڌايل سادات ڪانفرنس ۾ شريڪ ٿيو. هيءَ شرڪت سندس سياست ۾ اچڻ جو پيش خيمو هئي. هڪ سال پوءِ ۱۹۲۵ع ۾ حيدرآباد جي ميونسپل ڪميٽيءَ جو ميمبر ٿيو. ان سان گڏ لوڪل بورڊ، اسڪول بورڊ جو چيئرمين ٿيو. ۱۹۲۸ع ۾ بمبئي ڪائونسل جو ميمبر ٿيو ۽ ۱۹۲۹ع ۾ حيدرآباد ضلعي لوڪل بورڊ جو ميمبر چونڊيو. هي عهدو ميران محمد شاهه لاءِ اهم عهدو هو. سنڌ جي جدائيءَ جي حق ۾ سائن ڪميشن تي راءِ ڏنائين. سنڌ جي جدائيءَ کان پوءِ ۱۹۳۷ع ۾ سنڌ اسيمبليءَ جو ميمبر چونڊيو. ۱۹۳۸ع کان وٺي ۱۹۴۶ع تائين سنڌ اسيمبليءَ جو

اسپيڪر رهيو. سنڌ سرڪار ۾ ۱۹۵۲ع تائين وزير به رهيو. ۵۲-۱۹۵۳ع ۾ اسپين ۾ پاڪستان جو سفير رهيو ته منبر ۾ به محفلون مڃائيندو رهيو. ڪراچي اسپرومينٽ ٽرسٽ جو چيئرمين ٿيو ۽ سنڌي ادبي بورڊ جو ميمبر رهيو ان کان اڳ بورڊ جي پهرئين دور ۾ ان جو ۱۹۴۰ع کان چيئرمين رهيو. بورڊ جو اعزازي سيڪريٽري به رهيو. ميران محمد شاه جو اهم ڪارنامو پٽ شاهه تي ادبي ڪانفرنس جي ۱۹۳۲ع ۾ ابتدا ڪرڻ هو. پٽ شاهه ثقافتي ڪميٽي ۽ جو روح روان، ميمبر، سيڪريٽري ۽ چيئرمين رهيو. ۱۹۵۰ع ۾ جڏهن وزير هو تڏهن شاهي رستي کان پٽ شاهه تائين پڪو رستو ٺهرايائين. پٽ شاهه تي ادبي ڪانفرنس ۽ موسيقيءَ جي محفلن مڃائڻ ۾ ميران محمد شاهه جو اهم ڪردار آهي. ان سان گڏ اهل فنڪارن کي اسٽيج ۽ ريلويو تائين پهچڻ ۾ مدد ڏنائين.

سنڌ مسلم ادبي سوسائٽي حيدرآباد جنهن ڪيترو علمي ڪم ڪيو ۽ ڪتاب شايع ڪيا، تنهن جو ميمبر رهيو. سنڌ يونيورسٽيءَ جي مختلف ادارن جو ميمبر ۽ ڊين فئڪلٽي آف آرٽس به رهيو. ائين ادارو ۽ شخص هڪٻئي لاءِ اعزاز بنجي ويا.

سيد ميران محمد شاهه جو سياسي ڪردار، وزير ٿيڻ، مختلف علمي ادبي ادارن، ثقافتي انجمنن جو ميمبر ٿيڻ ۽ ڪم ڪرڻ جي بيشڪ وڏي اهميت آهي، پر بحیثیت شخص جي هو هڪ وڏو ماڻهو ۽ دل وارو ماڻهو هو. ان ڪالهه جا آهي ماڻهو شاعر آهن، جيڪي سندس ويجهو رهيا.

جي ايم سيد سندس سياسي ساٿي رهيو ۽ ان ساٿ ڪري  
 ٻئي قريب رهيا، ٻنهي جي لکڻڙهه نهايت اهم آهي. ان مان  
 ٻنهي اکوڻن جي دل جي دنيا ۽ سندن شخصيت جي پوري  
 پروڙ پوي ٿي. ڪتاب ”رهاڻ“ جي پيش لفظ مان ميران محمد  
 شاهه جي علمي ادبي زندگي ۽ سياسي زندگيءَ جا انگ اکر  
 ملن ٿا. ڪتاب ۾ شامل خطن مان سندس سوچ جا ظاھر ظهور  
 نشان ملن ٿا. خطن ۾ هٿن نه رڳو جي ايم سيد ڏي روزمره  
 جي ڳالهين ۽ سير سفر توڙي سياست جي باريڪ نقطن جي  
 باري ۾ لکيو آهي، پر دل جا داستان ۽ مجلسي زندگيءَ جي  
 باري ۾ به خوب لکيو.

ابتدائي سياسي زندگيءَ جي دور ۾ هڪ خط ۾ سيد  
 صاحب کي لکي ٿو:  
 الهندو ڪچو حيدرآباد.

۸-جنوري ۱۹۲۵ع

مون کي افسوس آهي ته ڀٽ شاهه تان اوهان کان  
 موڪلائڻ بعد احوال موڪلي نه سگهيو آهيان. ڳوٺ اچي  
 والد سان ڪائونسل ۾ بيهڻ جو ذڪر ڪيو، گشت جو احوال  
 ٻڌايم. هٿو شامل راءِ ٿيو. باقي محمد ڪامل شاهه جي چوڻ  
 لاءِ ڪو عمدو موقعو ڏسي گڏجي وٽس هلنداسون. پوءِ جيڪا  
 صلاح بيٺي ان موجب ڪبو. مون کي والد هدايت ڪئي  
 آهي ته آبهراڻي نه ڪريان موقعي تي سڳو ڪم ڪبو.  
 اوهان ان وچ ۾ مون لاءِ ماڻهن کان وعدا وٺندا رهو منهنجي  
 حوصله افزائي ۽ ترقيءَ جا سرچشما اوهين آهيو. ان ۾ خوشامد  
 نه آهي. (رهاڻ ص- ۲۰)

سيد صاحب جي دوستي ۽ سياسي حمايت جو ذڪر  
ڪيترن ئي خطن ۾ ڪيو اٿس ۽ دوستيءَ جي باري ۾ ته  
هندَ هنڌ انهن خيالن جو اظهار ڪيو اٿس ”مان گهڻو ملڪ گهميو  
آهيان. ڪيترن ماڻهن سان ملاقاتون ڪيون اٿم پر ڪو به  
سچو هٿر خيال، هٿر صفت موصوف دوست ٿو جهڙو ڪونه  
ڏٺو اٿم. (رهاڻ ص- ۵۹)

ميران محمد شاهه اڪثر ضروري ميٽنگن ۾ شريڪ ٿيڻ  
۽ سير سفر لاءِ بمبئي، دهلي، پونا، ڪشمير ۽ ٻين هنڌن تي  
وقت بوقت ويو. اتان جو احوال هن خطن ۾ لکيو. سيد صاحب  
ڏي لکيل خطن ۾ اهو احوال کولي کولي لکيو. ان دلچسپ  
۽ اڪثر جذباتي احوال کي ادبي چاشنيءَ، فارسي آميز زبان  
۽ شعرن سان سينگاري لکيو. ڪن ڳالهين کي تفصيل سان  
لکڻ کان پوءِ اڪثر ايئن به لکيائين:

”هينئر رات جا ٻه وڳا آهن. تنهن ڪري هن داستان  
خارستان کي قلمبند ڪري اوهان جي حفاظت ۾ ڏيان ٿو.  
حقيقتن کي شاعرانه تخيل کان وڌيڪ اهميت نه ڏجو، متان  
حسرت حاصل ٿئي ۽ حفاظت سان رکجو، متان ڪو پڙهي  
ڪڙهي وڃي. (رهاڻ ص- ۱۰۷).

اهو ان ڪري لکيائين جو خيال هوس ته دل جون  
ڳالهيون عام ڪرڻ لاءِ نه آهن. هو هندوستان جي سير سفر  
۾ مختلف اهم شخصيتن سان مليو. وڏين وڏين دعوتن ۾ شريڪ  
ٿيو، رقص و سرود جي محفلن ۾ ويو. نجي محفلن ۾ ويجهن  
۽ پيارن دوستن جي محدود حلقن ۾ ويٺو، اهڙين محبت وارين  
مجلسن جي روحاني ڪيف ۽ سرور کان مستفيض ٿيو. انهن

کي هن گهڻي اهميت ڏني ٿي. اڪثر اهڙين هستين سان مليو جن سندس زندگيءَ تي قدرتي گهرا نقش چڙيا. انهن ۾ خانم طريقي جو ذڪر خطن ۾ تفصيل سان ڪري ٿو. خانم جي زندگيءَ جو احوال ان جي زباني ٻڌي خط ۾ لکي ٿو:

”هڪ آواره سر، پريشان دل، سراسيم، وارتم عورت، جنهن جي رڳن ۾ والد جي طرفان ٽيونس (آفريڪا) جي عرب شيخ جو خون، ۽ والده جي طرفان هڪ فرانسيسي جاگيردار جي ڌيءَ جو خون اختلاط ٿيل آهي. پٿرس يونيورسٽيءَ جي گريجوئيٽ ۽ لنڊن اسڪول آف ايڪانامڪس جي ڊپلوما حاصل ڪيل آهي، هندوستان جي سرزمين جي سير جو شوق اٿن ورهن جي عمر کان اسڪول ۾ پڙهندي داسنگير ٿيو.“

(رهاڻ ص-۱۳۵)

ايئن خانم طريقي جي ملاقاتن ۽ سندس روح رهاڻين جو ذڪر ڪندي ميران محمد شاه سید صاحب کي خطن ۾ انساني زندگيءَ ۽ روحاني رسن توڙي جذباتي ڪيفيتن کان واقف ڪري ٿو ۽ خانم جي وفات تي ڏک جو اظهار ڪري ٿو:

”مرحوم خانم جي تصوير ڪالهر رات وري منهنجي دماغ ۾ تازي ٿي. جنهن ساکي تاريخ ۱۲ نومبر ۱۹۴۰ع تي گذريل سال ۱۰ بجي ٿاڻي بولا خان ۾ سندس بمبئيءَ سان وفاتيءَ جي تار پڙهي زاروزار رنو هوم. مون کي چوي ٿي ته اڄ ڇو نٿو روئين؟ پر روئي نٿو سگهان. (رهاڻ ص-۱۸۰)

خطن مان اهو واضح ٿئي ٿو ته ميران محمد شاه هڪ حساس دل رکندڙ انسان هو. هن دل جي جذبن کي لفظن جو جاسو پهرايو آهي. هن هڪ پرپور زندگي گذاري، جن

کي ويجهو رهيو انهن کي ڄاڻ آهي. جي ابر سيد سان ناتو هئس ان جو ذڪر سيد صاحب ڪري ٿو. خانم طريقيءَ لاءِ لکي ٿو:

”اها عورت کيس غير معمولي نظر آئي“ (رهاڻ ص-۷)

ميران محمد شاه هڪ منفرد انسان هو. هئو دائمي خوشي ۽ بي لوٽ دوستيءَ جو طالب هو. سيد صاحب ان ڪالهه جو تجزيو ڪندي رهاڻ جي پيش لفظ ۾ لکي ٿو:

”هر حسين شڪل، خوبصورت نظاري، مٺي آواز ۽ عمدي ماحول مٿس اثر ڪيو ٿي، ۽ آهئيءَ مان هن لطف ۽ خوشي حاصل ڪرڻ جي ڪوشش ڪئي ٿي (رهاڻ - پيش لفظ ص ۲۵)

بقول سيد صاحب جي ته ميران محمد شاه صاحب دل ۽ محبت جو متوالو هو ۽ سندس زندگيءَ جو فلسفو مهر و وفا تي ٻيڻل هو. هُنن ڪائنات جي هر شي ۾ حسن کي ڀرڪڻ جي ڪوشش ڪئي. (رهاڻ - پيش لفظ ص-۲)

دنيا کي ڏسڻ لاءِ حسن جو جلوو پسائين - يورپ جو به مير ڪيائين، سندس زندگيءَ جي دور جو محور سندس خوبصورت دل هئي. دل جي خوشي جو طالب هي آزاد مرد، دانشور، شاعر ۽ سياستدان ۱۶ نومبر ۱۹۶۳ع تي فاني جهان مان هليو ويو. سندس باري ۾ جناب غلام محمد گراميءَ جو هي رايو نهايت مڪمل ۽ ٺهڪندڙ آهي:

”ميران محمد شاه هڪ فاضل، عالم، قانوندان، سياستدان، زمانه شناس، سياح، اديب، شاعر، وڪيل، سفير ۽ وزير جي

حيثيت سان جنهن علم، مطالعي، مشاهدي ۽ تجربي جو مالڪ آهي، هينئر سرزمين سنڌ ۾ اهڙا تمام ٿورا وڃي بچيا آهن.“  
(ڪليات ميران - تهديد ص ل)

ڪليات ميران سندس ڪافين، نظمن ۽ غزلن جو مجموعو آهي. ميران محمد شاه جا ٻه مضمون دل جي طلب ۽ ڪنجي نڪر جو سير نه رڳو مشهور ٿيا پر درسي ڪتابن ۾ رهندا اچن ٿا. ائين سندس ڪتاب شاعرن جي ڪلام جو انتخاب ”گلزار خيال“ به درسي ڪتاب هو.

ڪليات ميران مان هڪ ڪافي ڏيندي پنهنجو مختصر مقالو ختم ڪريان ٿو - ع

ٿلهه: مون کي سُڙڪَ چڪائي ڪا ساقي،  
برهره، بيمار ڪيس مان بلڪل.

تير تفنگي تيز سان ترئون، ترڪ ڪئي منهنجي ٽاڪي،  
روز اکين مان برسن بادل.

سال سڪي تلاءُ سڄڻان ٿيڙا، فاقا ڪڍي ٿيس فاقِي،  
جيئن بستان بنا ڪا ببليل.

پير پري اڃ اڱڻ اسان جي، ڪر ڀلائي ڪا باقي،  
پوءِ ميران شاه ٿيندو گل گل.

مون هي مقالو لکڻ وقت ٻن ڪتابن (رهاڻ) مرتب:

جي - ايم سيد ناشر سنڌي ادبي بورڊ حيدرآباد ۱۹۶۵ع

۽ (ڪليات ميران) مرتب: غلام رسول شاه موز، سنڌ

يونيورسٽي پريس حيدرآباد ۱۹۶۰ع مان مدد ورتي آهي.



(ڪليات جي ڇپيل ڪاپي جيڪا سنڌالاجي\* جي لئبريري\*  
 ۾ آهي، ان جي ابتدائي صفحن ۾ يار محمد جي صحيح مان  
 هيئن لکيل آهي، ولادت ۱۹ - مارچ ۱۸۹۸ع، وفات ۱۶ - نومبر  
 ۱۹۶۳ع ڇنڇر ۴ بجي حيدرآباد بنگلو ۾ عمر جو حساب لڳائي  
 ۶۵ سال ۷ مهينا ۶ - ۲۷ - ڏينهن لکيل آهي. ڪتاب جي پٺيان  
 سائين ميران محمد شاهه جي پنهنجي انگريزي صحيح مان اها  
 ڪاپي تحفي طور ڏنل آهي.)

## سر سارڙنگ

وڇون وسڻ آڻيون، سارنگ سينگاري،  
اڃيا لٽڪ لطف ڇي، پلسر ڀڃاري،  
وڇڙين واري، کڻي ڪعبي تي ڪر نائيا.  
ولسوف يعطڪ ربڪ، توسين قادر ڪيا قرار،  
قادر پاڻ قسم ڪيا، خاڪ قدمن جا ڪلتار،  
آهن ڪرم ڪريم جا، احمد سان آهار.

سر سارنگ جو ظاهري مطلب ۽ روحاني راز ڇا آهي  
تنهنجو مختصر بيان هي آهي ته:

هر ملڪ ۾ برسات نه پوڻ ڪري، اتي جي زمين، وڻ ٺڻ،  
پکي پکڻ، جانور ۽ ٻين ساهوارن جي حالت بلڪل خراب ٿي  
ويندي آهي، زمين سڪي ٺڪر ٿي ويندي آهي، گاهه سڙي  
ختم ٿي ويندا آهن، پکي پکڻ، جانور پر هر ساه وارو پاڻي جي  
لاءِ ترسڻ لڳندو آهي ۽ هر چيز جو ڏڪر پئجي ويندو آهي.  
پر جيئن الله جي رحمت اڀرندي آهي ڪڪر چڙهندا آهن،  
ٿڌي هوا لڳندي آهي، ته هر ساه وارو برسات جا گيت آلاپندو  
نظر ايندو آهي. جيئن ئي برسات پئي ٿي، گاهه، ڌڌ، مڪڻ، آن،  
 وغيره جام ٿيو وڃي، پکي پکڻ، جانور، وڻ ٺڻ هر ساه وارو  
سائو ستابو، خوش ۽ مست نظر ايندو آهي. ڏڪر ڏور هليو  
ويندو آهي. الله جي مهر مينهن جي ڪري هر طرف نظر

ايندي آهي. جيئن شاھ سائين برسات نہ پوڻ جو منظر بيان  
ڪندي فرمائي ٿو:

سارنگ کي سارين، ماڙهو، مرگه، مينهيون،  
آڙيون آبڙ آسري، تارا تنوارين،  
سپون جي سمنڊ ۾، نئي سج نهارين،  
پلر پيارين، ته سنگهارن سڪ ٿيي.

وري جڏهن برسات پوي ٿي ملڪ سائو ستابو ٿئي ٿو،  
تڏهن منظر وري هن ريت ٿو چئي:

بر وٺا، ٿر وٺا، وٺيون ترايون،  
پره جو پٽن تي، ڪن ولوڙا وايون،  
مڪڻ ڀرين هٿڙا، سنگهاريون مايون،  
ساري ڏهن سامهيون ٻولايون رايون،  
ٻانهيون ۽ ٻايون، پڪي سهن ٻاهجي.

سر سارنگ جي روحاني راز کي بيان ڪندي غلام محمد  
شهوائي شاھ جي رسالي ۾ لکي ٿو ته:

”ساڳئي ريت اسلام کان اڳ عربستان جي حالت بلڪل  
خراب هئي، مگر اسلام کان پوءِ اتي جون حالتون ائين ڦريون،  
جيئن برسات کان پوءِ ملڪان ملڪ ڦرنديون آهن. اسلام جو  
لشڪر اسلام جي تبليغ ۽ قانون الاهي جي رائج ڪرڻ لاءِ  
ملڪن ۾ پکڙجي ويو ۽ پنهنجي رحمت جا ڪڪر ساري دنيا  
مٿان وسايا.“ (۱)

(۱) غلام محمد شهوائي، شاھ جو رسالو، ڇاپو پهريون، حيدرآباد

جيئن شاھ سائين فرمايو آھي:

مڪي مٿان موٽيون، اليون تي عرفات،  
روضي پاڪ رسول جي رنگ ڪيائون رات،  
وچڙيون پريٽ، موٽي مصر آيون.

اهڙيءَ ريت هن سر ۾ هڪ طرف سارنگ جي مند جي  
سڪن ۽ آلودگين ۽ ڏڪن پٺيان سڪن جو ذڪر آھي ته  
پٿي طرف الاهي رحمت ۽ مهر جي جنبش ۾ اچڻ جو ذڪر  
ڪيل آھي. جيئن مينهن جي مند کان اڳي خشڪ سالي واري  
حالت هوندي آھي، جنهن ڪري انسان، جانور، پکي ۽ ٻڪڻ ته  
ٺهيو، پر سمنڊ ۾ سڀون به ابر جي آسري ۽ اوسٽري تي هونديون  
آھن، ڇو ته سج جي انتهائي گرمي ڪري زمين تي به ٿيو وڃي،  
ڦٽل گام سڙيو ڪڪ ٿيو وڃن، وڻن ٽٽن جا پن گرمي جي تبلي  
ڪري ڪڪورجي پيلا ٿيو وڃن ۽ اهڙي حالت ۾ جڏهن  
ڪڪر آسمان تي ڇانئيو، ٿڌڙي هير جانورن، پکي ٻڪڻ جي  
جسم کي فرحت ڏني ۽ زمين تي الاهي رحمت جي وس ٿي ۽  
وسڪارو ٿيو ته هر هنڌ کان خوشي ۽ هڪار وڇوڙي وانگر  
وروڪڙ ڪري اُڀري نروار ٿئي ٿي. نه رڳو ايترو پر انسان،  
وڻ ٽٽ، پکي ٻڪڻ، جانور، جيت خوشي ۽ شادمانِي وڃان رب  
جي رحمتن جا راز الڀڻ شروع ڪريو ڏين. شاھ صاحب انهيءَ  
حالت کي اسلام جي آمد کان اڳي ۽ پوءِ جي دنيا جي حالتن  
کي ڀيٽي پيش ڪيو آھي ته اسلام کان اڳي دنيا ۾ جيڪا  
جهالت ۽ اونڌاھي هئي، اسلام جي اچڻ کان پوءِ جيڪا خوشي ۽  
ستارو آيو، اها الله جي رحمت هئي انهي رب جي راز کي،  
محبوب جي مهر ۽ رحمت کي روحاني راز ۾ پيش ڪيو آھي.  
سرسارنگ ۾ هڪ طرف سارنگ جي ظاهري ڏيک ۽ نظارن  
کي نروار ڪيو ويو آھي ته پٿي طرف اسلام جي آمد، دنيا ۾

الله جي رحمت جي منظر کي پيش ڪيو ويو آهي. ٿورن لفظن ۾ ائين چئجي ته شاه سائين هڪ طرف الله جي رحمت ۽ مهر جي مهربانين جو ذڪر ڪيو ۽ الاهي رازن جو اظهار ڪيو ۽ رب جي رازق هئڻ جي روحاني رمز کي بيان ڪيو ۽ انهيءَ ضرورت کي محسوس ڪرايو آهي ته الله جي رازق هئڻ جا ٿورا مڃڻ ۽ ٻئي طرف اسلام جي ڪري دنيا مان ڪفر جي جهالت جي گرمي جيڪا انسانيت جي تباهي ۽ بربادي آڻي رهي هئي، انهيءَ جو منظر پيش ڪري ظاهر ڪيو ته اسلام جي رحمت جي جڏهن پالوٽ ٿي، دنيا جي زمين جڏهن سرسبز ٿي، دنيا ۾ جهالت ختم ٿي، ڪفر جو ڪوٽ مسمار ٿيو ۽ انسانيت کي فروغ مليو، تڏهن دنيا جو رنگ بدلاجي ويو. شاه انسان ذات جي انسانيت لاءِ چاه ۽ سک جو جڏهن ذڪر ٿو ڪري تڏهن چوي ٿو ته:

سارنگ! سار لهيج، الله لڳ آجين جي،  
هائي ٻوڇ پٽن ۾، آرزان ان ڪريج،  
وطن وسائيج، تم سنگهارن سک ٿي.

سارنگ کي سارين، ماڙو، مرگه، مينهيون،  
آڙيون آبر آسري، تاڙا تنوارين،  
سپون جي سمند ۾، نئين سچ نهارين،  
پلر پيارين، تم سنگهارن سک ٿي.

پر وري جڏهن برسات پوي، ٿي ملڪ ساڻو ستابو ٿئي ٿو، ماڻهن، جانورن پکين ۽ ٻين ساه وارن ۾ سک ۽ چين جي لهر لهرون ڏيندي موج ۾ اچي ٿي ۽ الاهي رحمت پنهنجا رنگ برنگي

نظارا نروار ڪري ٿي، تڏهن ڇا ٿو نظر اچي تنهن جو ذڪر  
ڪندي شاهه هن منظر کي پيش ٿو ڪري:

آگم ڪيا الله لڳهه پس، لطيف چئي،  
پلر جي پالوٽ سين، پٽن جهليا پاهه  
واحد جي وڏائي ڪيا، مٿي گسن گاهه  
سانگين وريا ساهه، آئسن آب اگوندرهه.

شاهه مٿين بيتن ۾ سازنگ جي موسم جو ذڪر ڪيو  
آهي، جنهن ۾ هڪ طرف برسات جي نه پوڻ، زمين جي خراب  
حالت ۽ ڏڪر ۽ ڏڪن جو ته ٻئي طرف وري برسات پوڻ ڪري  
جيڪا سک ۽ خوشي اچي ٿي، تنهن کي ظاهر ڪيو آهي.  
پر باطن ۾ شاهه جو جيڪو روحاني راز آهي، سو آهي، اسلام  
کان اڳي دنيا جي حالت اسلام کان پوءِ دنيا جي جهالت  
۽ ڪفر جو خاتمو ۽ انسانيت ۾ جيڪا الله جي رحمت  
سان تبديلي آئي تنهن جو ذڪر، ڇو ته اسلام کان اڳي دنيا  
۾ جهالت، ڪفر، ناانصافي، ظلم انتها تي پهچي چڪو هو.  
انسانيت تباهه ٿي چڪي هئي. الله جي جڏهن رحمت ٿي،  
اسلام آيو، دنيا جون حالتون بدليون، ملڪ ۾ سک ۽ آرام  
آيو، انسانيت کي فروغ مليو، الله جي رحمت جي ڪڪر  
پالوٽ ڪئي، تڏهن دنيا جو رنگ بدلجي ويو. انهيءَ جو  
ذڪر شاهه هن ريت ڪيو آهي:

روضي تان رسول جي، ڪٿو وڇڙين وارو،  
پريائون پير پئي، نظرسين نارو،  
هادي، پر حڪم سين، هي تڙ تا سيارو،  
نرمل نظارو، پي پيسايو پهاجيو.

وري چوي ٿو ته:

پي پساڻو پاھجو، نظارو ناگاہ،  
لٿو ڪٽ قلوب تان ٿي وروھن واہ،  
آميدون ارواح، پي پسندي پنيون.

جھالت کي اسلام ختم ڪيو، تنھن جو ذڪر ھن ريت  
ڪيو آھي:

مسند ٿي، منڊل منڊيا، آڀو جھڙ جھانڻي،  
ھڪ آرزان ان ٿيو، ٻيو مڪن منجھ ماڻي،  
ڪلمي سين ڪاٽي، لائيم ڪس قلوب تان.

شاھ جي سر سارنگ ۾ ڏنل سڀ وايون شاھ جي روحاني رازن  
کي ظاھر ڪن ٿيون. نہ رڳو سر سارنگ ۾ پر ھر سر جي  
آخر ۾ ڏنل واين جو جيڪڏھن جائزو ورتو وڃي ته ثابت ٿيندو  
ته شاھ جي ڪلام جو روحاني مقصد جيڪو سر ۾ بيان ٿيل  
آھي، اھو صاف ظاھر نظر ايندو. ھن سر ۾ جيڪي بہ وايون  
آھن سي ھي آھن:

پھرئين داستان جي وائي جي پھرئين ست آھي ته:

مھجي سيد سار لھندو، مون کي آھ آھيد اللھ ۾.  
ھن وائي ۾ رسول ڪريم جن جي ساراه ۾ ثنا ڪيل آھي ۽  
ڪين انسان ذات لاءِ رحمت ظاھر ڪيو آھي.  
ٻئي داستان جي وائي آھي:

ڪر در ڪاسي پڇي، آئون ويندي در دوستن جي.  
ھن ۾ شاھ رسول ڪريم جن جي لاءِ سڪ ظاھر ڪئي آھي.

ٽئين داستان جي وائي آهي:

اڪيون ميگه ملار، صورت تهجي سڀ جڳ موهيو.  
 سجدو فيل في الحال ڪيو، ڀسي مطلب نور نراڙ.  
 هن ۾ به رسول ڪريم جن جي سارا، ثنا ۾ سندن الله در  
 مان مرتبو ۾ مٿان الله جي رحمت جو ذڪر ڪيل آهي.  
 چوٿين داستان ۾ آهي:

پڪي آھ ڀرين تون، لھم مھجي سيد سار،  
 آئي سند ملار.

هن وائي جو به مطلب ظاهر ٿو ڪري ته هي سر شاه ڪهڙي  
 مقصد لاء چيو آهي.

وڌيڪ انهن وارين جو ذڪر اڳتي تفصيل سان ڪريون ٿا.  
 سر سارنگ جي داستان ٽئين جي وائي جي تشريح هيٺ  
 تفصيل سان پڙهڻ ڪريون ٿا:

وائي هي آهي:

اڪيون ميگه ملار، صورت تهجي سڀ جڳ موهيو.  
 سجدو فيل في الحال ڪيو، ڀسي مطلب نور نراڙ.  
 ڇاڻ وقت ڄام جي، ڪريا ڪنگر ڪوٽ ڪنار.

.....صورت

اڳي سڀ اڀرن جو، توکي ڪاريو سير ستار.  
 ولسوف يعطڪ ربڪ، تدوين قمار ڪيا قرار.  
 قادر پناڻ قسم ڪيا، خاڪ قدمن جا ڪلتار.

.....صورت



آهن ڪرم ڪريم جاءِ احمد سان آبار.

صورت ..... صورت

آڪنڊيا جي ابرهه کي، سرها ٿيا سي سنگهار.

صورت ..... صورت

موڪل ٿي مينهن کي دوس هٿان دلدار.

صورت تنهنجي سڀ جڳهه موهيو...

هن وائي ۾ سورة ”الضحىٰ“ جي هڪ آيت حوالي طور  
شاهه ڏني آهي، تنهنڪري سورة والضحىٰ جي تصوف جي حوالي  
سان وائي جي تفصيلي معنيٰ پيش ڪجي ٿي.

هن وائي ۾ شاهه سائين سورة ”الضحىٰ“ جي هڪ آيت  
”والسوف يعطيك ربك“ ڏني آهي، جنهن جي قرآني معنيٰ آهي  
”تم ”عنقريب“ تنهنجو رب توکي ايترو ڏيندو، جو تون خوش  
ٿي ويندين“.

انهيءَ مان الله تعالىٰ جو پاڻ ڪريم سان اقرار ظاهر  
ٿئي ٿو، جنهن بابت شاهه چوي ٿو:

”توسين قادر ڪيا قرار“، قادر پاڻ قسم ڪيا،

آهن ڪرم ڪريم جا احمد سان آبار.“

انهن ستن ۾ شاهه سورة ”الضحىٰ“ جي تفسير کي بيان  
ڪيو آهي. سورة والضحىٰ جي معنيٰ سمجهڻ کان اڳي بهتر  
آهي ته انهيءَ سورة جي نزول جي مقصد کي سمجهون ته  
جيئن وائي جو مقصد ۽ سورة جي معنيٰ جي هڪ جهڙائي کي  
سمجهڻي سگهجي.

هن سورة جو موضوع رسول الله صلى الله عليه وسلم جن کي تسلي ڏيڻ هو. مقصد سندن پريشاني کي ختم ڪرڻ هو. جيڪا نزول وحي جي سلسلي رکجي وڃڻ سان کين لاحق ٿي ويئي هئي، تنهن ڪري هن سورة ۾ سڀ کان پهريائين روز روشن ۽ سڪون شب جو قسم کائي کين اطمینان ڏياريو ويو ته توهان جي رب توهان کي هرگز نه ڇڏيو آهي ۽ نه هو توهان کان ناراض ٿيو آهي، انهي کان پوءِ کين خوشخبري ڏني ويئي ته دعوت اسلام جي ابتدائي دؤر ۾ جن شديد مشڪلاتن سان سندن واسطو پيو هئي اها ٿورن ڏينهن جي ڳالهه آهي، توهان لاءِ هر بعد جو دؤر، پهرئين دؤر کان بهتر ٿيندو ويندو. ڪجهه وڌيڪ ڏينهن نه گذرندا جو الله تعاليٰ توهان تي پنهنجي عطا بخشش جي اعڙي بارش ڪندو جنهن سان توهين خوش ٿي ويندا. قرآن شريف جي هن سورة ۾ انهن صحيح پيشنگوين مان هڪ آهي، جيڪي پوءِ حرف به حرف پوريون ٿيون. انهي کان پوءِ الله تعاليٰ پنهنجي حبيب صلي الله عليه وسلم کي فرمايو ته توکي اها پريشاني ڪيئن لاحق ٿي ته مون توکي ڇڏي ڏنو ۽ آئون توکان ناراض ٿي ويو آهيان. آئون ته تنهنجي روز پيدائش کان مسلسل توتي مهربانيون ڪندو اچان ٿو ۽ تون یتيم ٻڌا ٿئين، مون تنهنجي پرورش ۽ خبرگيري جو بهترين انتظام ڪري ڇڏيو. تون ناواقف راههين مون توکي رستو ڏيکاريو، تون نادار هئين مون توکي مالدار بنايو. اهي سڀ ڳالهيون صاف ٻڌين ٿو ته تون ابتدا کان وٺي منهنجو منظور نظر آئين ۽ منهنجو فضل ڪرم مستقل طور تي توسان شامل حال آهي.

آخر ۾ الله تعاليٰ نبي صلي الله عليه وسلم کي ٻڌايو ته جيڪي احسان مون توتي ڪيا آهن، انهي جي جواب ۾ خلق خدا سان تنهنجو ڪهڙو برتاؤ هئڻ گهرجي ۽ اسان جي نعمتن جو شڪر توهان کي ڪهڙي طرح ادا ڪرڻ گهرجي.

هاڻ هيٺ - سورة "الضحىٰ" جي اعظي معنيٰ ڏيون ٿا: \*

بسم الله الرحمن الرحيم

- ۱- والضحىٰ: قسم آهي روز روشن جو.
- ۲- وليل اذا سجي: رات جي جڏهن هو سڪون سان طاري ٿيو وڃي.
- ۳- ماود عڪ ربك و ماقليل: اي نبي تنهنجي رب توکي هرگز نه ڇڏيو ۽ نه ڪڏهن ناراض ٿيو.
- ۴- وللاخرة خير لڪ من الاوليل: يقينن تنهنجو دؤر پهرئين دؤر کان بهتر آهي.
- ۵- ولسوف يعطيك ربك فترضيل: ۽ عنقريب تنهنجو رب توکي ايترو ڏيندو جو تون خواه ٿي ويندين.
- ۶- الم يجدك يتيماً ناوليل: ڇا هن توکي يتيم نه ڀاتو ۽ پوءِ جاء ڏني.
- ۷- و وجدك ضالاً فهداي: ۽ توکي ناواقف راه ڀاتو ۽ پوءِ هدايت بخشي.
- ۸- و وجدك عاء لاً فاعنيل: ۽ توکي نادار ڀاتو ۽ وري مالدار ڪيو.

---

\* سورة والضحىٰ جي معنيٰ ۽ نزول ۽ مقصد مولانا مودودي جي لکيل تفهيم القرآن تان ورتل آهي.

- ۹- فاما اليتيم فلا تنهر: لهنذا يتيم تي سختي نه ڪر.
- ۱۰- و اما السائل فلا تنهر: ۽ سائل کي نه جهڻڪ.
- ۱۱- و اما بنعمة ربك فحدث: ۽ پنهنجي رب جي نعمتن جو اظهار ڪر.

شاع جي وائي اگهي مٿي ڏيئي آيا آهيون سورة والضحي  
جي معنيٰ به مٿي ڏني ويئي آهي هاڻ انهن جي برابر ڪهڙي  
معنيٰ آهي، تنهن کي ڏسون ٿا.

شاع صاحب وائي جي پهرين بند ۾ رسول ڪريم ﷺ  
جن جي سونهن کي واکاڻيو آهي، جيئن چوي ٿو.

اڪيون سيڪه ملار، صورت تهجي سڀ جڳ موهيو.  
هن ست ۾ رسول ڪريم جي سونهن ۽ سندس سونهن تي  
دنيا جو موهجي وڃڻ بيان ڪيو ۽ سندس ڏاڏي جو سندن  
اهميت کي تسليم ڪرڻ جو ذڪر ڪيو. ۽ ست ۾ سندن  
ڄمڻ ڪري ڪفر جي خاتمي ٿيڻ جو ذڪر آهي.

ٻئي بند ۾ رسول ڪريم جن جي الله جي احسانن جو  
ذڪر ڪيو آهي. جنهن ۾ پهرئين ست ۾ سندن معراج جو  
ذڪر آهي ۽ ٻئي ست ۾ مٿن الله جي رحمتن جو ذڪر  
ڪيو آهي، جنهن ۾ ”سورة والضحي“ جي آيت نمبر ۵ جو حوالو  
ڏنو ويو آهي. ”سورة والضحي“ جي آيت کان سواءِ ٻنهي  
بندن مان جيڪو مطلب نڪري ٿو سو هي آهي:

رسول ڪريم جن جي سونهن جي ڪري پوري دنيا  
مٿس موهجي ويئي هئي ۽ سندس ڏاڏي عبدال مطلب به  
سندن نراڙ ۾ نور جي نجلي ڏسي، سندس اهميت کي تسليم ڪيو.  
اهڙي ريت سندن ڄمڻ سان ئي ڪفر جي قوت کي زوال آيو ۽

جهالت ختم ٿيڻ لڳي، ۽ الله جي حضور ۾ سندن ايتري اهميت ٿي، جو کين سڀني نبين جو سردار بنايو ويو ۽ کين اهو شرف بخشيو جو ستن آسمانن جو سير ڪرايو ۽ هر آسمان جي حقيقت کان کين آگاهي ڏني ۽ معراج وقت کين الله جو ديدار نصيب ٿيو ۽ اهو اقرار اهو هو، جيڪو هن کان اڳي يعني معراج کان اڳي ”والضحىٰ“ سورة ۾ ڪيو ويو هو، يعني ”سگهوئي تنهنجو رب توکي عطا ڪندو، راضي رکندو“ يعني اهو واعدو جيڪو ابتدا ۾ وحي جي آمد جي وقت بند ٿيڻ وقت (جو مصلحتن ڪجهه وقت لاءِ بند ٿيو هو) ڪيو ويو هو.

اها مصلحت ڇا هئي ۽ انهن جي اهميت ڇا هئي، انهي لاءِ چيو ويو آهي. ”روايتن مان معلوم ٿئي ٿو ته ڪجهه مدت لاءِ وحي جي نزول جو سلسلو رسول ڪريم جن تي بند ٿي ويو، جنهن کان حضور جن کي سخت پريشاني ٿي ۽ بار بار کين اهو انديشو لاحق ٿيڻ لڳو ته ڪٿي مون کان ڪو قصور ته نه ٿيو آهي، جنهنڪري منهنجو رب مون کان ناراض ٿي ويو آهي (الله جي رحمت جو نه ٿيڻ) ۽ مون کي ڇڏي ڏنو آهي. انهن تي کين اطمینان ڏيارڻ لاءِ ته وحي جي نزول جو سلسلو ناراضگي جي بنا تي نه روڪيو ويو آهي، بلڪ انهيءَ ۾ اهائي مصلحت ڪارفرما آهي، جيڪا روز روشن کان پوءِ رات جي سڪون طاري ڪرڻ ۾ ڪارفرما هوندي آهي، يعني وحي جي تيز روشني اگر توهان تي برابر پوندي رهي ها ته توهان جا اعصاب انهن کي برداشت نه ڪري سگهن ها، انهي لاءِ وچ ۾ وقفو ڏنو ويو، تاکه توهان کي سڪون ملي سگهي ۽ توهان ۾ وحي جي نزول وقت انهي جي روشني کي برداشت ڪرڻ جي قوت

پيدا ٿي وڃي ۽ اها ڪيفيت حضور تي نبوت جي ابتدائي دؤر ۾  
 ٿيندي هئي ۽ جڏهن اڃا ڪين وحي ۽ جي نزول جي شدت  
 برداشت ڪرڻ جي عادت نه ٿي هئي ۽ انهي ڪري وڃ ۾ وقفو  
 ڏيڻ ضروري هوندو هو ۽ بعد ۾ جڏهن حضور جن کي اندر ۾  
 انهي بار کي برداشت ڪرڻ جو تحمل پيدا ٿي ويو ته پوءِ  
 طويل وقف ڏيڻ جي ضرورت نه رهي.

انهي پوري مقصد ۽ معنيٰ کي شاهه سائين هنن لفظن ۾  
 ادا ڪيو آهي.

سورة والضحيٰ جي پهرين ٻن آيتن جو مطلب آهي ته:  
 والضحيٰ: قسم آهي روز روشن جو.

واليل لڏاسجي: ۽ رات جي جڏهن سڪون سان طاري

ٿيو وڃي.

هنن ٻن آيتن ۾ الله تعاليٰ رسول ڪريم جن کي روز روشن  
 ۽ سڪون شب جو قسم کائي ڪين اطمينان ڏياريو ته توهان  
 پريشان نه ٿيو، توهان جي رب توهان کي هرگز نه ڇڏيو آهي.  
 انهي ٻن آيتن کي شاهه هن ريت ادا ڪيو آهي.

قادر پاڻ قسم ڪيا، خاڪ تڏهن جا ڪنار

ٽئين آيت آهي ته:

”مَا وَدَّ عَمَّكَ رَبُّكَ وَمَا قَلَىٰ“

”اي نبي! تنهنجي رب توکي هرگز نه ڇڏيو ۽ نه

ڪڏهن ناراض ٿيو.“

شاهه انهي آيت کي هن ريت ادا ڪيو آهي.

آ ڪرم ڪريم جاءِ احمد ساڻ اپار.

چوٿين آيت آهي ته:

والاخيرۃ خيرٌ لَّكَ مِّنْ اٰلَوٰلِي

يقينن تنهنجو دور پهرئين دور کان بهتر آهي.

شاه انهي کي هن ريت ادا ڪيو آهي:

ٻاڇاڻيان پئسي، ٿيسو آکاڻيان اڳرو،

چڪس سڀ چئي، تڏ موليٰ سيه وساياءَ

هنجين آيت آهي ته:

وَلَسَوْفَ يَعْطِيكَ رَبُّكَ فَتَرْضٰهُ

۽ عنقريب تنهنجو رب توکي ايترو ڏيندو جو تون

خوش ٿي ويندين.

اهو واعدو هو رب جو رسول ڪريم جن سان اطمينان

ڏيڻ لاءِ جنهن تي رسول ڪريم جن کي اطمينان آيو.

شاه انهي کي هن ريت ادا ڪيو آهي:

آڪنڊيا جي آبر کي، سرها ٿيا سي سنگهار

۽ وري جڏهن وحي جي نزول جو سلسلو شروع ٿيو

۽ لڳاتار هليو تنهن کي شاه هن ريت ادا ڪيو آهي:

موڪل ٿي مينهن کي دوس مٿان دلدار.

اهڙي ريت شاه سائين ”والضحىٰ“ سورة جي معنيٰ ۽

مقصد کي رسول ڪريم صه جي چمن، ڪفر جي خاتمي ۽ سندن

ان مرتبي کي هن سر ۾ جامع ڪري پيش ڪيو آهي، جنهن ۾

الله تعاليٰ جو رسول ڪريم جن سان واعدو سندن عنايتن ۽

هربانين ۽ رحمتن جو ذڪر اسلام جو دنيا تي پکڙجڻ ۽

رسول ڪريم جن وحي جي روڪجڻ جو انديشو لاحق هو،

هنن جو ختم ٿيڻ بيان ٿيل آهي، ۽ الله جي طرفان وحي جو

سلسلو وري لڳاتار شروع ٿيڻ جو ذڪر ڪيو آهي. باقي آيتون

الله جي رسول ڪريم جن تي رحمتن ۽ عنايتن ۽ اللہ جي طرفان رسول ڪريم جن کي هدايتن جي ذڪر ۽ بيان ٿيل آهن، سي هي آهن جن جو به شاهه سائين پوري سر سارنگ ۽ ڪٿي نه ڪٿي مطلب ادا ڪيو آهي. جيڪي باقي آيتون آهن سي هي آهن:

آيت چهن آهي ته:

اَلَمْ يَجِدْكَ يَتِيْمًا فَا وَّحٰى.

ڇا هن توکي يتيم نه ڀاتو ۽ پوءِ جاءِ ڏني

آيت ستين:

وَ وَّجَدَكَ ضَالًّا فَهَدٰى.

۽ توکي نا واقف راه ڀاتو ۽ پوءِ هدايت بخشي.

آيت اٺين:

وَ وَّجَدَكَ عَاقًا لَّا فَا غَنٰى.

۽ توکي نادار ڀاتو ۽ وري مالدار ڪيو.

آيت نائين:

فَاَ مَا الْيَتِيْمُ فَاَلَا تَقْهَرُ.

لهذا يتيم تي سختي نه ڪر.

آيت ڏهين:

وَ اَمَّا اَلْاَسَآءُ فَاَلَا تَنْهَرُ.

سائن ڪي نه جنهنڪن.

آيت يارعين:

وَ اَمَّا بِنِعْمَةِ رَبِّكَ فَحَدِّثْ.

۽ پنهنجي رب جي نعمتن جو اظهار ڪر.



انهي آيتن لاءِ شاعرمختصر طور سر سارنگ ۾  
 بيت چيا آهن جيڪي انهن آيتن جو مطلب ادا ڪن ٿا. اهي  
 بيت آهن:

ڏڪاريا ڏيهن مان، شل موذي سڀ مرن،  
 ائو اوھڙا ڪري، عاشق مٽي اچ،  
 ڏور ڏڪاريا پڇ، مينهن منھ ڏيڪاريو.

اعڙي ريت شاعرمسائين ”سورة والضحي“ جي معنيٰ ٻڌائيندي  
 هدايت ٿو ڪري ته انسان کي گهرجي ته الله تعاليٰ جي رحمتن  
 ۽ نعمتن جو شڪر ادا ڪري، ۽ جيئن الله پنهنجي نبي ڪريم  
 کي بيهارو نه ڇڏيو ۽ هر وقت سندن مدد ڪئي تئين  
 هر مسلمان جي رب سائين مدد ڪندو رهي ٿو، اهو رکبو انسان  
 کي وهم آهي، الله تعاليٰ پنهنجي بندي کي وساري نه ٿو ۽ رب  
 هر انسان کي هر شيءِ کان ويجهو آهي هو ڪڏهن به پنهنجي  
 بندين کان ناراض نه آهي ۽ سندس نعمتون ۽ رحمتون هر وقت  
 انسان تي قائم ۽ دائر رهن ٿيون. هن سورة ۾ جيڪا خاص  
 هدايت آهي ته يتيم تي سختي نه ڪريو ۽ سائل کي جهٽڪيو  
 نه. يعني ڏڪاريا ۽ موذي نه ٿيو ڇو ته سخاوت الله جي  
 رحمتن جي هڪ صفت آهي ۽ جيئن الله پنهنجي زمين مان  
 توهان کي ڏيئي ٿو تئين توهين به الله جي مخلوق تي الله  
 جي ڏنل رحمتن مان ڏيو ۽ الله جي مينهن وانگر وسندڙ نعمتن  
 وانگر توهين وسو.

تصوف جي لحاظ کان سر سارنگ ۾ شاعرمصنوعن جي ٻن  
 حالتن يعني قبضو ۽ بسط کي پيش ٿو ڪري ۽ انهي بابت

سمجھائي ڏئي ٿو ۽ قبض جي حالت ۾ سالڪ کي ڪڏهن  
 الله مان نااميد نه ٿيڻ گهرجي ڇو ته الله تعاليٰ جون رحمتون  
 انسان تان يا سالڪ تان مصلحتن بم رڪجي وينديون آهن  
 تنهنڪري الله جي طرفان ٿيندڙ مشاهدا بند ٿي وڃن ٿا ۽  
 انهن مان سالڪ کي مايوس ٿيڻ نه گهرجي نه الله جي رحمتن  
 کان نااميد ٿيڻ گهرجي ۽ هميشه الله جي نعمتن ۽ رحمتن  
 جو شڪر ادا ڪندو رهي، ڇو ته هو رحيم ۽ ڪريم ۽ رحمان  
 آهي، جيڪو پنهنجي رحمتن کان انسان کي نااميد نه  
 ٿو ڪري.

جيئن ته سالڪ هميشه بسط قبض جي ڪيفيتن سان  
 گذرندو رهي ٿو يعني ڪڏهن هن کي الله جي طرفان مشاهدا  
 ٿيندا آهن ۽ ڪڏهن بند ٿي ويندا آهن ۽ بند ٿيڻ جي حالت  
 ۾ ڪڏهن ڪافي وقفو پئجي ويندو آهي، جنهنڪري سالڪ  
 کي شڪ ۽ وسوسا پيدا ٿيندا آهن ته ڪٿي رب سائين ڪنهن  
 ڪوتاهي ڪري مشاهدا بند ته نه ڪيا آهن ۽ اهڙي حالت ۾ سالڪ  
 الله جي رحمتن اچڻ لاءِ وڌيڪ ٻاڏائيندو آهي ۽ هي آزين نيازن،  
 روڻن ۽ رڙن ۾ واڌارو آڻيندو آهي ۽ سالڪ الله جو ديدار  
 وري ڪرڻ لاءِ ليلائيندو ۽ واجهائيندو رهندو آهي، سالڪ  
 لاءِ اهو وقت تمام بيچيني، اڻ تڻ وارو هوندو آهي ۽ انهي  
 ۾ سالڪ کي جيڪو ڏک ٿيندو آهي انهي جو اندازو ئي  
 ڪري نٿو سگهجي. تنهنڪري سالڪ بسط واري حالت کي  
 الله جي طرفان رحمت تصور ڪندو آهي ۽ قبض واري حالت  
 کي الله جي طرفان دور تصور ڪندو آهي.

ٿورن لفظن ۾ ائين چئجي ته شاهه سائين هن سر ۾ عڪس طرف سورة ”والضحىٰ“ جي معنى بيان ڪئي ٿي طرف الله جي رحمت جو مسلسل اسان تي اچڻ جو ذڪر ڪيو ٿين طرف بسط ۽ قبض واري ڪيفيتن جي اهميت انهي جي راز کي بيان ڪيو آهي. ڇو ته صوفين جي هر ڪيفيت ۽ حالت جو تعلق ڪنهن نه ڪنهن طرح قرآني آيتن مان ورتو ويو آهي. سڄو صوفي قرآن جي هدايت کان ٻاهر ڪوبه قدم نٿو کڻي هن جو پهريون عمل شريعت آهي ۽ جيڪڏهن انهي تي پورو نه رهيو ته اهو ڪيئن اڳتي ترقي ڪري سگهندو تنهنڪري قرآن ۾ هر جاءِ تي الله جي رحمت جو ذڪر ڪيو ويو آهي ۽ الله جي رحمت هميشه نه رڳو الله جي بندن تي رهندي اچي ٿي پر پوري ڪائنات جي هر ذري تي الله جي رحمت هر وقت رهي ٿي. جي الله جي رحمت بند ٿي وڃي ته جيڪر هيءَ پوري دنيا جهنم بنجي وڃي ۽ دنيا ۾ ڪجهه به زندهه رهي نه سگهي. ساڳي ريت شاهه سائين جي هن سر ۾ سارنگ مان مراد الله جي رحمتن جي آهي جيڪا ڪائنات تي قائم ۽ دائر آهي ۽ اها ئي الله جي رحمت هئي جنهن رسول کي جنم ڏنو ۽ کيس هن دنيا مان جهالت ۽ اونڌاهي کي ختم ڪري قوت بخشي ۽ اها ئي الله جي رحمت هئي، جنهن اسلام کي پوري دنيا ۾ ڦهلايو ۽ اها ئي رحمت آهي جيڪا مڪا ٻٽ ساوا ٿي ڪري.

شاهه جي ڪلام جي سٽر سارنگ جي داستانن ۾ آيل واين جي معنى کي مطالعو ڪنداسين ته انهن ۾ شاهه جو راز ڪهڙو آهي. سر جي پهرئين داستان جي وائي آهي:

مهجي سيد سار لهندو مون کي آهي آئيد الله ۾ ،  
 سجدي پڙهي سڀري، زاري زور ڪندو .  
 امت ڪارڻ احمد آت، پرمل پاڪ پندو،  
 ضرور ڏڪا ٿيندو، اڪيون منڀ سڄ ڪيندو .  
 ميڙو ٿيندو مومنين اوت محمد مير ملهندو،  
 نفسانفسي سڄ-ڪو ڪري، داتا در ڊوڙندو .  
 مهت ڏيندس مولو، ات بديون بخشائيندو .

سئين وائي ۾ شاه، رسول ڪريم جن کي ٻين جو مددگار ۽  
 الله کان بديون بخشائيندڙ ظاهر ڪيو آهي ۽ چيو ته رسول  
 ڪريم جن قيامت جي ڏينهن پنهنجي امت جي سار لهندو ۽  
 مندن گناه بخشائيندو ڇو ته هر مسلمان رسول ڪريم جن  
 ڏانهن بديون بخشائڻ لاءِ ڊوڙندو ۽ هر مسلمان کي به اهائي  
 اميد آهي ته الله کان مسلمانن جون بديون رسول ڪريم  
 جن تي بخشائيندا.

مٿي جيئن ٻڌائي آيا آهيون ته هن سر جو خاص مقصد  
 ۽ روحاني راز آهي الله جي رحمت جو اچڻ ۽ اها رحمت  
 پوري ڪائنات جي هر شيءِ تي وسندي رهي ٿي پوءِ چاهي  
 اهو انسان هجي يا حيوان پکي هجن يا جيت پر ڪائنات جي  
 هر مخلوق سندس رحمت جي طلب ۾ رهي ٿي، تيئن هن سر  
 جون وايون به رسول ڪريم جن جي اهميت انهن جي ضرورت  
 کي ظاهر ڪن ٿيون ڇو ته رسول ڪريم صلي الله عليه وسلم  
 جن هن دنيا تي الله جي رحمت بڻجي آيا هئا ۽ انهن جهالت  
 کي ختم ڪيو، ڪفر جو خاتمو آندو ۽ اهوئي پنهنجي امت  
 جون بديون بخشائيندو.

داستان ٻئي جي وائي ۾ شاهه پنهنجي رسول ڪريم جن  
جي سڪ ۽ عقيدت ظاهر ڪئي آهي جيئن چوي ٿو ته:

نورا پايو نيه جاءِ در ڀلي جسي نچي،  
آئون ويندي در دوستن جي.

داستان ٽئين جي وائي جو اڳي ذڪر ڪري آيا آهيون.  
داستان چوٿين جي وائي ۾ به شاهه رسول ڪريم صلي  
الله عليه وآله وسلم جن کان مدد طلب ڪئي آهي جيئن  
چوي ٿو ته:

پڪي آءُ پرين تون، لهه مهجي سيد سار،  
آئي مند ملار.

مختصر ته هن سر ۾ ظاهري مطلب ته سارنگ جي يعني  
مينهن جي مند ۽ مينهن وسڻ ۽ مينهن کان اڳي زمين، ماڪ  
ماڻهن، جانور پکين ۽ جيتن جي مينهن وسڻ لاءِ تانگهه ٽوڻس  
ماڪ جون ڏڪر واريون حالتون ۽ مينهن پوڻ کان پوءِ ماڪ  
ماڻهن جانور پکين ۽ جيتن ۾ جيڪا خوشي اچي ٿي تنهن جو  
ذڪر آهي پر روحاني مقصد معنيٰ ۾ جيڪو راز آهي اهو  
آهي اسلام کان اڳي دنيا جي حالت جهاليت، ڪفر جو انتها  
تي هجڻ الله جي رحمت جو اچڻ رسول ڪريم صلي الله  
عليه وآله وسلم جن جو ڄمڻ، ڪفر جو خاتمو جهالت ۽ ظلم  
جي اونداهي جو خاتمو ۽ رسول ڪريم جن جي ڪردار جي  
ٿا سندن انهن جي اڳيان مقبوليت اهميت ۽ درجو ۽ مسلمانن  
لاءِ آخرت ۾ اجهو هئڻ جو ذڪر ڪيل آهي. ۽ تصوف جي

لحاظ کان قبض ۽ بسط جي ڪيفيتن جو ذڪر ۽ الله جي  
رحمت جو دائم قائم هئڻ جو بيان ڪيل آهي.

هيڪ شام جي سر سارنگ جي ڪجهه بيتن جي معنيٰ  
ڏيون ٿا جن جو مقصد تصوف جي ڪيفيتن سان آهي.

سر سارنگ جو پهريون بيت آهي:

آگمڻو آه، لڳهه پسر! لطيف چسي،  
اڻو ميه وڌو ڦڙو، ڪڍو ڌڻ ڪاهي،  
وهوم لاهي، آسرو الله سان.

پهرئين بيت ۾ شام چوي ٿو ته جهڙ ٿيو آهي اهو گهاٽو  
ڪڪر ڏسو وڌڻ ڦڙن سان زوردار مينهن پيو آهي، تنهنڪري  
توهين پنهنجا ڌڻ ڪاهي هيٺيون جايون چڙهي مٿين پٽن تي  
نڪري هلو ۽ جيڪو سمر اٿو اهو به ساڻ کڻو ۽ الله  
سان آسرو لاهي ويهي نه رهو. ڇو ته الله رحيم ڪريم ۽  
رحمان آهي، تنهنڪري هو ڪنهن کي به نه ڇڏيندو. ٻين  
لفظن ۾ الله جي رحمت جو ڪڪر ڀريو تيار بيٺو آهي جنهن  
۾ الله جي رحمت انتها جي آهي جنهن جي ڪا به ڪٽ نه  
آهي ۽ اها رحمت ڪٽڻ جي ئي نه آهي تنهنڪري جيڪو  
دنيا ۾ سمر هٿ ڪيو اٿو سو ساڻ کڻي الله جي رحمت  
طلب ڪريو ۽ بستي واري حالت مان نڪري عروج واري  
حالت ۾ اچو ته جيئن الله توهان کي توهان جي سمر جي  
بدلي توهان کي رحمتون ڏي ۽ الله سان آسرو نه لاهيو  
نااميد نه ٿيو ڇو ته هو رحيم ڪريم ۽ رحمان آهي. هن سر ۾  
شاهه انسان کي هن دنيا جي سمر کي ساڻ کڻڻ جي لاءِ هدايت

ڪري ٿو، جيڪو رب جي اڳيان پسندیده آهي ۽ ڀستي جي حالت مان نڪري عروج واري جاءِ تي اچي ٿو ڇو ته الله جي رحمت جو ڪڪر تيار آهي.  
ٻيو بيت آهي ته:

آگس اي نه انگ، جهڙو پسن پري جو،  
سيئن ري سيد چي، روح نه رچن رنگ،  
سهين ٿيا سارنگ، جاني آيو جوءَ ۾.

شاه سائين هن بيت ۾ چوي ٿو مينهن جي اچڻ واري حالت اهڙي نه هوندي آهي جهڙي محبوب جي ديدار وقت هوندي آهي محبوب جي ديدار واري ڪيفيت ٿي انوکي هوندي آهي تنهن جو اندازو ٿي ڪري ٿو سگهجي، ڇو ته مينهن جي اچڻ کان اڳي گهٽ ۽ گرمي ٿيندي ۽ انهي گهٽ ۽ گرمي هوندي به ماڻهو جانور خوش عوندا آهن پر محبوب جي ڏسڻ وقت نه گهٽ هوندي نه گرمي هوندي آهي انهيءَ ۾ جسم جي اندر توڙي جسم جي ٻاهر خوشي محسوس ٿيندي آهي.  
ساڳي حالت سالڪ کي بسط ۽ قبض واري ڪيفيت ۾ به محسوس ٿيندي آهي. قبض واري حالت ۾ سالڪ بلڪل غمگين مايوس ڏکيل هوندو آهي ۽ هن کي ديدار لاءِ اندر ۾ ۽ اکين ۾ انتظار ۽ تڙپ هوندي آهي ۽ اها تڙپ ائين هوندي آهي جيسين محبوب جو ديدار سالڪ کي نصيب نٿو ٿئي ۽ جڏهن ديدار ٿئي ٿو تڏهن هي دنيا ۽ پاڻ کي وساري ڇڏيندو آهي ۽ رکيو محبوب ٿي هن جي نظرن ۾ هوندو آهي ائين چئجي ته ظاهر ۾ برسات نه پوڻ ڪري ماڻهن جانورن ۾ پکين کي جسماني تڪليف هوندي گرمي ۽ ٿڌت ٿيڻ ڪري مونجهه

پيدا ٿيندي آهي ۽ ملڪ ۾ ڏڪر هوندو آهي. پر قبض جي حالت ۾ سالڪ کي نه رڳو جسماني تڪليف محسوس ٿيندي آهي پر روح به بيچين هوندو آهي. تنهنڪري شاھ چوي ٿو ته:

سيئن ري سيد جي، روح نه رڃن رنگ.

يعني محبوب حقيقي جي ديدار کان سواءِ روح تي اهي لطافتن جا رنگ نٿا چڙهن يعني روح کي اها خوشي نٿي ملي پر جڏهن محبوب حقيقي جو ديدار ٿئي ٿو تڏهن سالڪ لاءِ چئني طرفن کان مينهن ٿي مينهن نظر اچي ٿو. پوءِ سالڪ انهي ڪيفيت ۾ هوندو آهي ۽ چوندو آهي.

جڏانهن ڪريان پرڪ، تڏهن سڄڻ سامهون،

سو هي سو هو، سو آجل، سو الله،

سو پرين سو پساه، سو ويري سو واهرو.

۽ جڏهن سالڪ انهي حالت ۾ اچي ٿو تڏهن هن کي سڄي خوشي نصيب ٿئي ٿي، تنهنڪري چيو اٿس ته مينهن ۾ اهو رنگ نه آهي جهڙو محبوب جي پسڻ ۾ آهي ۽ محبوب جي ديدار کان سواءِ روح تي نور جا رنگ نه چڙهندا آهن ۽ اهي مينهن تڏهن وسن ٿا، جڏهن محبوب جو ديدار نصيب ٿئي ٿو. ٿورن لفظن ۾ ته الله جي رحمت جيڪا سالڪ تي ٿئي ٿي اها اهڙي نه هوندي آهي جهڙي برسات پوڻ ڪري ٿئي ٿي. اها ته انهيءَ کان تمام گهڻي هوندي جنهن جي ڪا حد ٿي نه هوندي آهي.



## گوبند مالهي

۱۹۴۷ع جي ورهاڱي کان پوءِ هندو اديب سنڌ مان لڏي هندستان هليا ويا هئا، جتي هنن پنهنجي پوري توجه علم و ادب ڏانهن ڏني. انهيءَ ڪري اُتي ڪيترائي ڪتاب شايع ٿيڻ لڳا. جن ۾ گهڻو تعداد ناولن جو آهي. هندستان ۾ سنڌي ناولن جي وڌيڪ ترقيءَ جو سبب اهو به آهي، جو ورهاڱي کان اڳ سنڌ ۾ ناول لکندڙن جو گهڻو تعداد آهي هندو ليکڪ ٿي هئا. هنن جا سنڌ ۾ به ڪيترائي ناول شايع ٿي چڪا هئا. تنهنڪري هندن جي لڏي وڃڻ سان هتي ناولن کي تمام گهڻو نقصان رسيو آهي. هندستان ۾ هنن جي وڃڻ کان پوءِ ڪيترائي نوان ادبي ادارا وجود ۾ اچي ويا، جن نه صرف نوان ناول شايع ڪرايا، پر سنڌ ۾ به ڇپيل ناولن کي ٻيهر ڇپايو. ڪن ادارن ته سال ۾ هڪ ڀر کان به وڌيڪ نوان ناول شايع ڪيا ۽ انهيءَ سان گڏوگڏ ڪيترين ئي ٻولين جي نوان جا ترجما پڻ سنڌيءَ ۾ شايع ڪيا. ورهاڱي کان پوءِ ڀارت ۾ ناول جو هڪ نئين جاڳرتا جو دؤر آيو، اهو وقت هڪ تاريخي ولولي جي پيدائش جو هو ۽ سنڌي اديبن لاءِ هڪ للڪار بڻجي آيو هو. جنهن جي هنن آجيان ڪري، ان سان ٽڪر کائي هڪ نئين دؤر جو آغاز ڪيو. جنهن کي ناول جو جديد دؤر چئجي ٿو. هن دور ۾ ناولن ۾ نوان نوان موضوع آيا هئا ۽ سنڌ مان لڏي آيلن کي وطن جي مڪمل لڏپلاڻ واري اثرات ڦري ۽ مالي

حالتن کي منهن ڏيڻ کان سواءِ هڪ نئون ماحول ۽ معاشرو ٺاهڻ، نين ريتين ۽ رسمن جو مقابلو ڪرڻ وغيره جي ڪري هنن وٽ ڪيترائي نوان مسئلا پيدا ٿيا، جيڪي ادب جا خاص موضوع بڻجي ويا.

هن دؤر جي ناولن ۾ ڪهاڻيون ساديون هيون، جن ۾ عام ڪردار ۽ ماحول پيش ڪندي، پنهنجي ذاتي مشاهدن تي ٻڌل حالتن کي ظاهر ڪيو ويو هو، هر طبعزاد ناول پنهنجي ديسي تهذيب تمدن، اخلاقي ۽ اصلاحي حالتن ۽ سياسي رجحانن کي پيش ڪيو، جن ۾ ماضي جي يادگيرين کي ورجائيندي، مستقبل جي راهن کي سنوارڻ جي ڪوشش ڪئي ۽ پنهنجي ذاتي مشاهدن جي مدد سان جذبن ۽ احساسن کي پيش ڪندي، تخیل جو پرواز ڏيکاريو ۽ معاشري جي انتشار کي واقعات جي شڪل ڏئي، واضح ڪرڻ شروع ڪيو. انهيءَ کان سواءِ معاشري جي هر فرد جو عمل ۽ ردعمل ۽ حالتن جي ڦندي ۾ ڦاٿل هجڻ، انهيءَ تي معاشري جو اثر چڱي طرح ظاهر ڪيو ۽ وقت جي هر حالت کي معاشري جي هر فرد اکيان آنڊو ۽ انهيءَ کي اديبن پنهنجو مقصد بنايو. اهڙي طرح اديبن معاشري جي هر فرد جي زندگيءَ جي مسئلن ۾ جذب ٿي، هر فرد جي ذهن جي پرک ڪري، مسئلن جي تهمتائين ويا ۽ پوءِ هر فرد ۽ جماعت جي هڪٻئي سان تعلق کي ناول جو موضوع بنايو. اهڙين حالتن ۾ ڀارت ۾ جيڪو پهريون ناول نويس سنڌي ادب جي آفق تي اڀريو، اهو 'گوبند مالهي' هو.

گوبند مالهي سنڌي ادب ۾ پڇڙ تاري جيان آيو ۽ ايندي ئي هو سنڌي ادب تي ڄاڻجي ويو. هو هڪ سٺو ڪهاڻيڪار ۽

مضمون نويس هئڻ مان گڏ هڪ برڪ ناول نويس پڻ آهي. هن جي اچڻ کان اڳ سنڌي ناول خا-و-ه، بي جان ۽ شور و غل کان خالي هو، پر مالهيءَ جي ايندي ئي ناول ۾ وڏو انقلاب آيو. جڳديش لچاڻي گوبند مالهيءَ جي فر جي باري ۾ لکي ٿو ته:

”مالهيءَ جي ڪلا جيون جي سمان ارڻي آهي، هن جا اپنياس گويا ساعت جي سرشتي نه پر جيون جي سرشتي آهن. اهو ئي سبب آهي، جو هن جون رچنائون، پالڪن جي هرديه کي لوڏي ڇڏينديون آهن. انهن جي انهيءَ ۽ همدرديءَ جا دروازا کولي ڇڏينديون آهن.“ (۱)

گوبند مالهيءَ جي ناولن جا خاص موضوع ڏيتي لپتي، پيار جي شادي وڌو واه، خانداني شاديون، گڏيل ڪٽنب جو مسئلو، طلاق جو مسئلو، امن ۽ شانتي وغيره ۽ ٻين ڪيترن سماجي مسئلن کي پنهنجن ناولن جو مرڪز بڻايو. انهيءَ کان سواءِ هن جي ناولن ۾ سنڌ جي مڪ، سنڌ جو ماحول، سنڌي جذبا، سنڌي ڪردار ۽ سنڌ جو وايو منڊل گهڻي حد تائين نظر اچي ٿو.

گوبند مالهيءَ سنڌيءَ ۾ ڪيترائي ناول لکيا آهن، جن ۾ ڀارت ۾ سندس پهريون ناول ”آنسو“ ۱۹۵۲ع ۾ ”سرگرم“ جي بانيڪارن ڇپايو هو، جيڪو ورهاڱي کان پوءِ سنڌي ادب ۾ هڪ اهم ناول ليکيو وڃي ٿو. هن ناول ۾ سنڌ مان لڏي وڃڻ کان پوءِ بمبئي شهر ۾ ان جي آس پاس ڪيترن ۾ ورهايل سنڌي عوام جي زندگيءَ جي تصوير پيش ڪيل آهي. خاص ڪري نوجوان سنڌي ليکڪن جي گروهجي زندگي، انهن

جون گڏجائون ۽ بحث مباحثا ۽ سرگرميون، جن جي ذريعي هو سنڌي سماجي زندگيءَ کي بهتر بڻائڻ چاهين ٿا، اهو سمورو ماحول نهايت واداريءَ ۽ دلچسپيءَ سان ڇڏيو ويو آهي.

هن ناول جو مکيه مسئلو ڇوڪرن ۽ ڇوڪرين جي پيار جي شاديءَ آهي. جنهن جو حل ليکڪ اهو ڏنو آهي ته نوجوانن جي شادي ڪامياب اڃا ٿي سگهي ٿي، جنهن ۾ نه صرف دلين جو جذباتي پيار هوندو، پر خيالن جي به هڪجهڙائي هوندي ۽ ڇوڪرو ۽ ڇوڪري ٻئي ڪمائيندڙ ۽ اقتصادي طور آزاد هوندا، انهن خيالن کي ظاهر ڪرڻ لاءِ هن ”وشن“ جو ڪردار خالقو آهي، جنهن جو تاثر سڄي ناول تي ڇانيل آهي. سندس ناول جي ڪردارنگاري وڻندڙ ۽ شاندار آهي.

گوبند مالهيءَ جو ساڳئي سال جو ٻيو ناول آهي، ”زندگيءَ جي راهه تي“ جيڪو ڪهاڻي پبليڪيشن وارن جو ڇپايل آهي. هن ناول ۾ ڪيترائي سماجي مسئلا بيان ڪيل آهن. انهن مان هڪڙو ته گڏيل هندو ڪٽنب جو آهي، جنهن ۾ گڏيل ڪٽنب جي نعمتن ۽ لعنتن جي ڇنڊڇاڻ ڪيل آهي. پاڻ هاڻي اهو حل ڏي ٿو ته هن دؤر ۾ گهرو تڪليفن جي ڪري گڏيل ڪٽنب جو زوال اچي وڃڻ ڪري، جنهنڪري اهو ٿئي نٿو نٿو نٿو ڪٽنب ٿي وڃڻ ڪري ته جيئن انهن جي ڀاتين جي وچ ۾ نفرت ۽ ڌڪار جي بدلي اتفاق ۽ محبت قائم رهي. جڳديش لچائي هن ناول جي باري ۾ لکي ٿو ته:

”مالهيءَ ناول ’زندگيءَ جي راهه تي‘ ۾ هاڻوڪي سماجڪ حالتن سان گڏوگڏ، گڏيل ڪٽنب جي زواليت تي به روشني وڌي آهي.“ (۲)

ڊاڪٽر غلام حسين پٺاڻ به هن ناول بابت هيءَ راءِ ڏي ٿو ته:

”هي ناول اصلاحي آهي، جنهن ۾ مصنف پنهنجي قوم جي سماجي مسئلن کي پيش ڪيو آهي، جنهن ۾ خاص مسئلو ڪٽنب جو پيش ٿيل آهي.“ (۳)

هن ناول ۾ ٻيو مسئلو محنت ڪش طبقي جو پيش ڪيل آهي. وچولي طبقي وارا ماڻهو جيڪڏهن هيٺين محنت ڪش طبقي سان ملي ڪم ڪن ته هيءَ سماج خوشحال ٿي پوندو. مالههءَ جي خيالن جي پختائي، آکاڻيءَ جي رٿا، سيرت نگاري، لکڻي وغيره، هر لحاظ کان هيءَ ناول ڪامياب آهي.

گوبند مالههءَ جو هن سال جو ٽيون ناول ”جيون ساڻي“ آهي، جيڪو ساڳئي ئي اداري شايع ڪيو. هن ناول جو به خاص مسئلو ’پيار جي شادي‘ آهي، جنهن ۾ معاشري جي معاشي حالتن ۽ ريتين رستن جو بيان ڪيل آهي. هن ناول ۾ ٽن مختلف جوڙن جي زندگيءَ جو احوال آهي، جيڪي دل ٽوڙي دماغ کان ڪم وٺي، سماجي رنڊڪن کي بردباريءَ سان سنهن ڏيئي ختم ڪن ٿا ۽ آخر سچا ساڻي بڻجن ٿا.

”هن ناول جي ڪهاڻي مرڪب آهي.“ (۴) جنهن ۾ پهرين جوڙي جي ڪهاڻي تمام عمدي نموني ۾ ادا ٿيل آهي، پر آخر ۾ هيروئن جو نااميد ٿي بدعاشن ۾ ڊجي نڪرڻ، ان ٿيڻي ڳالهه معلوم ٿئي ٿي. ٻيو جوڙو پهرين جوڙي سان بلڪل مليل نظر اچي ٿو. پر ٽيون جوڙو بلڪل جدا ڪهاڻيءَ ۾ هلندو نظر اچي ٿو، جنهن جو پهرئين ۽ ٻئي جوڙي سان ڪوبه تعلق نٿو هجي.

انهيءَ کان سواءِ گوڻند مالھيءَ جو ناول ”پيار جي پياس“  
 ۾ هڪ ڪامياب ناول آهي. هن ناول کي ۱۹۵۳ع ۾ ايوارڊ  
 ۾ مليو.

گوڻند مالھيءَ جا ۱۹۵۳ع ۾ ٻه ناول ڇپيا، جيڪي  
 ”ڪهاڻي“ پبليڪيشن وارن ڇپايا. جنهن ۾ پهريون ناول  
 ”من جو ميت“ هن ناول جو موضوع به پيار جي شادي آهي.  
 پر هن ناول جو دائرو ”جيون ساڻي“ کان وڌايو ويو آهي.  
 جيون ساڻي ۾ ٽن پيار ڪندڙ جوڙن جي ڪهاڻي هئي ۽  
 ”من جو ميت“ ۾ چئن پيار ڪندڙ جوڙن جي ڪهاڻي آهي.  
 پر چارئي جوڙا هڪٻئي سان ڪتيا پيا آهن هن ناول جو  
 ماحول ڪلياڻ ڪئمپ (بمبئي) جو پيش ڪيل آهي. هن ناول  
 جو پلاٽ تمام عمدو آهي. منگهارام ملڪاڻي هن ناول بابت  
 لکي ٿو ته:

”منهنجي خيال ۾ هڪ مرڪب (complex) ناول  
 هوندي به هيءُ مالھيءَ جو چوڻي ۽ وارو ناول آهي.  
 جنهن ۾ رٿا، ماحول ۽ مقصد جي ايڪتا بهترين  
 نموني تباهي ويئي آهي.“ (۵)

هن ناول جي خاص خوبي اها آهي، جو منجهس اهي عملي  
 طريقا ٻڌايل آهن، جن مان هڪ ’آدرشي سنڌ‘ پيدا ڪري  
 سگهجي ٿي. منگهارام ملڪاڻي هن ناول جي انهيءَ خوبي  
 بابت لکي ٿو ته:

”هن ناول جي خاص خوبي آهي، جو منجهس عملي  
 طريقا ڏسيل آهن، ته ڪيئن سنڌو نگر جي پڻڃاڻي

سرشتي کي سڌارڻ، سهڪار منڊليون هر ٻيا ڪرڻ ۽  
ڪارخانا کولي، ماڻهن کي مشغولي ڏيڻ سان هڪ  
آدرشي سنڌ پيدا ٿي سگهي ٿي.“ (۶)

گوبند مالهي پنهنجن ڪيترن ئي ناولن ۾ هند ۽ سنڌ جو ذڪر  
ڪري ٿو. سندس هن سال جو ٻيو ناول ”پکيڙا ولر کان وڇڙيا“  
آهي. هي هند ۽ سنڌ جو بهترين ناول ليکيو وڃي ٿو. هن  
کي بمبئي ۾ ۱۹۵۳ع جو بهترين ناول جو انعام پڻ مليو.  
هن ناول جو سمورو ماحول ورهاڱي ۽ پاڇ واريءَ سنڌ جو  
آهي، جنهن ۾ لڏي ويلن جي دلين ۾، وطن جون يادگيريون  
بيش ڪيل آهن.

پروفيسر هيرو شيوڪائي هن ناول ۾ ورهاڱي کان پوءِ  
جي لڏپلاڻ جي موضوع جي باري ۾ لکي ٿو ته:

گوبند مالهيءَ جي ناولن ۾ شروعاتي دور ۾  
لڏپلاڻ، ڪڏهن ۾ سنڌين جي دربدر زندگي ۽  
سنڌ جي ياد، سنڌيت جو جذبو، سندس ناول ”پکيڙا  
ولر کان وڇڙيا“ ۾ ملي ٿو. انهيءَ کان سواءِ  
”شرم ٻوٽي“، ”ڏيهي پرڏيهي ٿيا“ ناولن ۾ سنڌي ۽  
سنڌ جي زندگيءَ جي جهلڪ ملي ٿي.“ (۷)

ناول جي شروعات ۾ هڪ ڪوٽ ۾ ملڪ جي ورعاست کان  
ٻهرين هندو ۽ مسلمانن جي ٻڌي، پيار ۽ محبت سان گڏ  
رعندي ڏيکاريو ويو آهي، ۽ ورهاڱي کان پوءِ انهن ۾ ڪيئن

دشمني، ڪٽرپڻو ۽ نفرت وڌندي وڃي ٿي، ايستائين جو هنن لاءِ سواءِ لڏي وڃڻ جي ٻيو ڪو حل ئي ڪونه هو. ڊاڪٽر غلام حسين پٺان هن ناول جي باري ۾ لکي ٿو ته:

”هي ناول جذبات نگاريءَ جي لحاظ کان شاعڪار ليکيو وڃي ٿو.“ (۸)

انهيءَ کان پوءِ ۱۹۵۴ع ۾ گوپند مالهيءَ جا ٻه ناول شايع ٿيا. انهن مان هڪ ناول آهي ”للاڪار“، جيڪو راڻي پبليڪيشن وارن ڇپايو. هي ناول گوپند مالهيءَ جو نرالي ڀنگ وارو ناول آهي، جنهن ۾ غنڊن ۽ داداگيرن جو ذڪر ڪيل آهي، ۽ سماج جون ڪمزوريون ۽ بي انصافيون هن ناول جو خاص موضوع آهن. مرڪزي لحاظ کان هي ناول نئون ۽ دلچسپ آهي. هن ناول جي باري ۾ جگربش لڀاڻي لکي ٿو ته:

”ناول للاڪار“ ۾ سڀم سماج جي اندرين ڪمزورين، بي انصافين ۽ حقارت ڀريل حالتن جو اظهار ڪيل آهي.“ (۹)

هن ناول جا ڪردار سنڌي ۽ مرهٽا، مرد توڙي زالون سڀ ٺڳس، بي ايمان، ٻڌائي آهن. پر تنهن هوندي به انهن ڪردارن سان همدردي ٿئي ٿي، ڇو جو اهي سڀ شخصي يا ماحول جي مجبوريين جو شڪار ٿيل آهن ۽ منجهن خامين سان گڏوگڏ ڪيتريون ئي خوبيون به موجود آهن. منگهارام ساڪاڻي لکي ٿو ته:

”هن ناول ۾ گوپند مالهيءَ جو خاص مطلب آهي ته جڏهن سڀئي گنهگار يڪمشت ٿي سماجڪ مجبورين



جو مقابلو ڪندا، تڏهن ئي سماج ۾ اوج چتر وارا انسان پيدا ٿيندا، ۽ اهائي ناول جي ”لڪار“ آهي.“ (۱۰)

هن ناول ۾ معاشري جي بگڙيل فردن تي تنقيد ڪيل آهي ۽ انهن بگڙيل فردن جي جوابداري معاشري تي مڙهيل آهي. هي ناول موضوع ۽ ڪردارن جي لحاظ کان بلڪل نئون آهي. هن ۾ هر ڪردار جا سڀ پهلو، ناول جي عڪاسي ڪن ٿا.

گوبند مالهيءَ جو هن سال جو ٻيو ناول آهي، ”چنچل نڪاعون“ جيڪو ڀارت جيون پبليڪيشن وارن ڇپايو. هن ناول جو موضوع به پيار جي شاديءَ وارو آهي، پر هن جو دائرو وسيع ڪري جيئري تي جيئري شادي جا مسئلا ۽ طلاق جا مسئلا به شامل ڪيا ويا آهن. ڊاڪٽر پٺاڻ هن ناول جي مقصد جي باري ۾ لکي ٿو ته:

”هن ناول ۾ شاديءَ جي مسئلن جو بيان ڪيل آهي، جنهن ۾ طلاق ۽ ٻي شادي سندس خاص مقصد آهي.“ (۱۱)

حالانڪ هن ناول جي آکاڻي روايتي آهي، پر ان ۾ مسئلن کي نهايت هوشيارِي سان ڦولهيو ۽ ٺاهيو ويو آهي. هن ناول بابت منگهارام ملڪاڻي پنهنجي راءِ پيش ڪري ٿو ته:

”هن ناول ۾ گوبند مالهيءَ جو مقصد آهي ته مرد ۽ عورت جو ميلاپ، جيڪڏهن پريتي وواءِ تي ٻڌل آهي ته اهو آدرشي سڻند آهي، پر جيڪڏهن ڪن زبردست ڪارڻن ڪري، ڌرين ۾ محبت قائم رهي نه

سگهي ۽ مورکو پنهي جي زندگي زهر ٿي هوي ته پوءِ کين  
طلاق معرفت ڏيکاري ڪان الڳ ٿيڻ جو حق حاصل  
ٿيڻ کپي.“ (۱۲) هي به هڪ ڪاٺياڻ ناول آهي.

۱۹۵۵ع ۾ گوبند مالهيءَ جو ناول ”عشق ناهي راند“  
چپيو، جيڪو ڪهاڻي پبليڪيشن وارن شايع ڪيو. هن ناول  
جو موضوع بي جوڙ شادي آهي. جنهن ۾ بي جوڙ شاديءَ  
کان پوءِ هيرو کي پڇتائڻو پوي ٿو. هيءُ ناول روساڻوي  
ناول آهي. هي مالهيءَ جي پختي عبارت ۾ لکيل ناول آهي  
۽ ان جي طرز بياني پڻ اثرائتي آهي. هن ناول ۾ هيرو  
پنهنجي دوست جي معشوقا جي خوبصورتي ڏسي مٿس عاشق  
ٿيو هوي. هن کي هڪ طرف ته دوست آهي ۽ ٻي طرف  
اها چوڪري. هوءَ به هن کي پاڻ ڪوئي ٿي ۽ هر پوءِ هو  
انهي ساکڻي چوڪريءَ سان شادي ڪري ٿو، جيڪا بي جوڙ  
شادي آهي. انهيءَ ڪري هو، ڏاڍو پڇتائي ٿو ۽ پوءِ  
ٻئي پاڻ پڻ ٿي زندگي گذارين ٿا ۽ آخر ۾ چوڪري (هيريون)  
کي سلهم ٿيڻ جي ڪري مري وڃي ٿي ۽ سندس اصلي عاشق  
ڪم ٿي وڃي ٿو ۽ آخر ۾ گونا جي آندولن ۾ پنهنجي جان  
ڏي ٿو.

منگهارام ملڪاڻي هن ناول تي تبصرو ڪندي لکي

ٿو ته:

”گوبند مالهيءَ جي هن ناول ”عشق ناهي راند“ ۾  
نيچ نائڪ کي ڀڳوان، پرارڻا ۽ تدبير ۾ اعتبار رکندڙ  
ڏيکاريو آهي. هڪ هنڌ ڪائنس ائين به چورايو اٿس.  
”سڄي سماج کي تلامي نهرائي ويو آهيان. اها به

هڪ انساني ڪمزوريءَ لاءِ ٻئي ڪنهن کي مجرم  
 ٺهرائڻ، ٻيو ڪونه ملي ته سماج ته موجود آهي.  
 شڪر جو ترقي پسند ليکڪ شخصي ڪمزورين کي  
 به مڃڻ لڳو آهي ۽ هر خاصيءَ لاءِ سماجڪ سرشتي  
 کي ڏوهه نٿو ڏي. (۱۳)

هن سماجي مسئلي کي گوبند مالهيءَ هن ناول ۾ سلجهائڻ  
 جي ڪوشش ڪئي آهي. مالهي انهيءَ وانگر ٻين به  
 ڪيترن ئي سماجي مسئلن کي چيو آهي. هونئن به هو هميشه  
 نوان نوان موضوع ڪندو آهي ۽ سندس هر ناول ۾ سماجي  
 بهبوديءَ جو مقصد شامل هوندو ئي آهي.

گوبند مالهي ٻوٽائي زندگيءَ کي تمام ويجهڙائيءَ تان  
 ڏٺو آهي ۽ هو انهيءَ زندگيءَ جا چٽ چٽ ۽ بيحد ڪامياب  
 ويو آهي. سنڌي زبان ۾ هن جو ناول ”شرم ٻوليءَ“ ٻوٽائي  
 زندگيءَ تي لکيل هڪ ڪامياب ناول آهي، جيڪو هن  
 ۱۹۵۶ع ۾ لکيو ۽ راڻي پبليڪيشن وارن شايع ڪيو. هن  
 ناول جو موضوع سنڌي خانم بدوش بازبگرن جي زندگيءَ تي  
 ٻڌل آهي.

گوبند مالهيءَ جو ۱۹۵۷ع ۾ ناول ”لوڪ آهي ٻوڪ“  
 شايع ٿيو، جيڪو ڀارت جيون ناول مالها وارن ڇپيو. هن  
 ناول جو موضوع وڏا وواہ جو مسئلو آهي. هن ناول ۾  
 ڀرائي رواج موجب ڪنهن ان ڏل چوڪري ۽ چوڪريءَ جي  
 شادي سندن مائٽ ڪرائين ٿا، پر شاديءَ کان پوءِ انهن ۾  
 تمام گهڻو پيار وڌي وڃي ٿو. اهڙيءَ طرح هو ڪجهه وقت ته  
 خوشي ۽ آرام ۾ گذارين ٿا ۽ پر جلد ئي چوڪرو سلهم جي

بیماريءَ جي ڪري مري وڃي ٿو. پوءِ سندس نوجوان زال ڪجهه وقت تہ پنهنجي مجازي خدا جي ياد ۾ گذاريندي رهي ٿي. سندس مڙس جو دوست جيڪو ساڻس همدردي ڪندو رهي ٿو. تنهن جو ساڻس پيار ٿي وڃي ٿو. پر هوءَ ان سان به شادي نٿي ڪري آخر ۾ هوءَ اڪه جو ڳيءَ سان شادي ڪري ڇڏي ٿي. هيءُ سندس سماجي ناول اعليٰ منڪهارام مالڪاڻي هن ناول تي تنقيد ڪندي لکي ٿو تہ:

”منهنجي نظر ۾ هن ۾ وڌو جو چتر ڪري پوي ٿو، وڌو وواه جو مسئلو برابر نئون ۽ سماجڪ سڌاري وارو آهي، پر اهو ڪنهن شانائتي طريقي سان اچڻ کپي ها. هن ۾ وڌو وواه جو مسئلو ڪامياب طور حل نٿو ٿئي. هن ناول جو موضوع سٺو هوندي به سيرت نگاري جي ڪوتاهي آهي.“ (۱۴)

انهيءَ کان پوءِ ۱۹۵۸ع ۾ گوبند مالهيءَ جو ناول ”ديسي سين ڪجن“، ’ڪهاڻي ساهت‘ وارن شايع ڪرايو. هيءُ ڪامياب ناول آهي. هن ناول بابت مصنف خود لکي ٿو تہ:

”-ورهياڻي به انهيءَ ۾ ئي آهي تہ سڀني مشڪلاتن جو مقابلو ڪري اسين پنهنجي ٻوٽن ۾ ٻوٽو ۽ سنڌين کي سنڀاليون، سانڍيون ۽ وڏايون. هن ناول جو مرڪزي خيال به اهوئي آهي.“ (۱۵)

گوبند مالهي سنڌي زندگي، سنڌي ڪردار، سنڌي جذبا يا سنڌ جو دلفريب وايو منبل پنهنجن ناولن ۾ پيش ڪيو آهي، جن هن جي ناولن کي ڪافي جان بخشڻي آهي. هن خيال کان سندس ناول ”ڏيهي پرڏيهي ٿيا“ بي حد ڪامياب ناول آهي،

جيڪو ۱۹۶۱ع ۾ شايع ٿيو، هن ناول جون ٻه خاص خوبيون آهن: هڪ ته موضوع جي نواڻ جنهن ۾ سنڌ جي هاڻوڪن باشندن ۽ هندستان ۾ لڏي آيل پرائن باسندن جي وچ ۾ ميلاپ آڻڻ ۽ ٻي آهي ته جي نواڻ. ڇاڪاڻ ته هي سڄو ناول خطن جي ذريعي پيش ڪيل آهي، جنهن ۾ هند پاڪ جي وچ ۾ ٻن ساٿين جا لکيل خط ڏنل آهن. جيڪو سنڌي ناول ۾ پهريون دفعو آيو آهي. هن ناول جي مهاڳ ۾ گوبند مالهي سنڌ ۽ هند ۾ رهندڙ سنڌين جي وچ ۾ تعلقات وڌائڻ جي باري ۾ لکي ٿو ته:

”مستقبل ۾ سنڌ ۽ هند ۾ رهندڙ سنڌين جي ميلاپ

آڻڻ لاءِ هن ناول ۾ صحيح جواب ڏيڻ جي ڪوشش

ڪئي ويئي آهي.“ (۱۶)

۱۹۶۱ع ۾ گوبند مالهيءَ جو ناول ”پيار جي شڪست“

شايع ٿيو، جيڪو تمام اوچي معيار وارو ۽ ڪامياب ناول آهي. هي ناول ٽڪنڊي پيار جي پراڻي، پر سدا دلچسپ موضوع تي لکيل آهي. خاص ڪري ٻن ڀائرن جو ساڳي ڇوڪريءَ لاءِ پيار ۽ انهيءَ ۾ هڪٻئي سان مقابلو ڏيکاريو آهي. ٻئي ڀائر بلڪل مختلف طبيعت وارا آهن، جن جي سيرت نگاري چٽي پيش ڪيل آهي. ڇوڪريءَ جي ٻنهي عاشقن جي وچ ۾ ٻڌ تر ۽ ڪشڪش سهڻي نموني بيان ڪيل آهي. ننڍي ڀاءُ کي پيار ڪندي به غلط فهمي ۽ وڃاڻ وڌي شڪي ڀاءُ سان شادي ٿئي ٿي، پوءِ ٻنهي عاشقن سان ساڳئي گهر ۾ رهندي حاسد مڙس جي مارڪائيندي، پيار ۽ فرض جو سنڌو قائم رکي ٿي ۽ پنهنجي سڃاڻپ ۽ سهڻي سلوڪ سان ڀائرن ۾ پيار قائم ڪري

ٿي، تڏهن هيءَ ننڍڙي ٻوٽائي چوڪري، ان وقت وڏي سورمي  
بڻجي وڃي ٿي.

سرسري طور ناول جي رٿا ۽ مقصد اثرائتو آهي. هن  
ناول ۾ به سنڌ جي ٻوٽائي زندگي ۽ سنڌ جا نظارا سهڻي  
نموني ۾ پيش ڪيل آهن.

۱۹۶۱ع ۾ گوبند مالهيءَ جو ناول ”سنڌوءَ جي ڪناري“  
شايع ٿيو، جيڪو به ڪامياب ناول آهي. گوبند مالهيءَ جو  
۱۹۶۵ع ۾ هڪ ناول ”هڪ انسان سو طوفان“ ڇپيو، جيڪو  
ڀارت جي ورن شايع ڪيو. موضوع جي لحاظ کان هيءَ  
ناول به وڏو واهه جي مسئلي تي لکيل هڪ ڪامياب ناول  
آهي. هي ناول ڄيڻبور ڪئمپ جي ماحول تي بيهاريل هڪ  
سنڌي پهلو، شراب ۽ جونا جو اڏو هلائيندڙ، پرسون ورن  
دل رکندڙ هيرو بابت هڪ خوبصورت ناول آهي. هن ناول  
جي هيروئن هڪ خوبصورت ۽ سٺي ستر واري جوان بيوهه آهي.  
هوءَ ٻه ٽي سال پنهنجي مڙس سان وفاداريءَ سان رهي پئي ته  
اوچتو سندس مڙس بيمار ٿي پيو ۽ مرندي وقت اها وصيت  
ڪري ٿو ته سندس مرڻ کان پوءِ هوءَ هن جي دوست سان  
ٻي شادي ڪري. تڏهن سندس دوست جي ماءُ راضي نٿي ٿئي  
پر پوءِ اتفاقاً حالتون هن جي حق ۾ وڃن ٿيون ۽ پنهني جي  
شادي ٿي وڃي ٿي، ۽ هو خوش رهن ٿا.

گوبند مالهيءَ جو ناول ”محبت جي راهه ۾“ ۱۹۷۵ع ۾  
ڇپيو، جيڪو مارئي پبليڪيشن وارن شايع ڪيو. هن ناول ۾  
محبت، زندگي، انسان ۽ انساني رشتن جون جهلڪيون پيش  
ڪيون ويون آهن. هن ناول ۾ به جيون ساڻي ۽ سنڌو ڪناري  
وانگر ٿي محبتي جوڙا کنيا ويا آهن.

هن ناول جي موضوع بابت خود مصنف لکي ٿو ته:

”مون هن ناول جو عنوان ”محبت جي راهه“ انهيءَ ڪري چونڊيو جو ”زندگيءَ جي راهه“ تي اک ۾ ٺٽي ناول موجود آهي. مان هن ناول ۾ موضوع جي نواڻ جي دعويٰ نٿو ڪريان. محبت پراڻو موضوع آهي. هرليڪه ساعتيه جي هن شاخ تي طبع آزمائي ڪئي آهي. شايد ان ڪري جو محبت ۽ انسانيت جي وچ ۾ اڻوٽ سنڀڙ رهيو آهي. ساعتيه جي آغاز کان محبت ان سان جڙي رهي آهي. رت ماس جي رشتي جي طرح مون هن ناول ۾ محبت کي پراڻو موضوع ئي رهڻ ڏنو آهي. پرڻت خواهه ان جي ريت ۾ نواڻ ڪولهن ۽ جٽائن جي ڪوشش نه ڪئي آهي. بس محبت، محبت آهي. آڌ کان اڄ تائين اڄ کان انت تائين به محبت، محبت رهندي پيو ڪجهه به نه.“ (۱۷)

هن ناول ۾ گو پيال ۽ شيلا گهران ڀڄي نڪتا آهن. محبت جي راهه ۾ پڙسانند ۽ پڊما جي پيار وچ ۾ پڙمانند جي زال دست انداز ٿي آهي، پوءِ به هنن جو پهريون پيار سندن آخرين پيار بڻيو رهيو آهي. مدراسي ليڪه، پنجابي ڳاڻڪا سان پيار ڪيو. تنهن کان اڳ به هن ڪنهن سان نه صرف محبت ڪئي هئي. پر شادي به ڪئي هئي. پر پٽر شاديءَ بعد مڙس بڻجي ويو ۽ پڙيتما کي زال ئي نه، شخصي ملڪيت سمجهڻ لڳو. ان ڳاڻڪي جي بغاوت ۽ ليڪه جي همدرديءَ نئين محبت کي جنم ڏنو. اها محبت نئين هوندي به پراڻي

پيار جهڙي دستوري آهي. البت ان ۾ همدردي ۽ بغاوت جا عنصر به موجود آهن.

هن ناول جو ڪئوس محبت نه، زندگي آهي. زندگي محبت کان وڌيڪ گوناگون آهي.

انهي کان سواءِ گوڻند مالهيءَ جا ٻيا هي ناول آهن:

۱- پريتم ويو پرديس.

۲- سوداگر جي سونهن.

سندس ترجمو ڪيل ناول هي آهن: ”ساڻي“، ”سيما“ ۽ ”ماءُ“. ”ماءُ“ جيڪو گورڪي جي روسي ناول تان ترجمو ڪيل آهي. هي ناول پيارت ناول مالا وارن شايع ڪيو. هن ناول جو ترجمو گوڻند مالهيءَ ڏاڍي سهڻي نموني ۾ ڪيو آهي.

مجموعي طور تي سندس ناولن کي ڏٺو وڃي ته هن جي ناولن جا موضوع، سندس خيالات ۽ سندس فڪر ٻين کان جداگانہ آهي. هن خاص طور تي سماج جي سماجي، اخلاقي، معاشرتي ۽ اصلاحي پهاوئن کي پيش ڪيو آهي.

## حوالا

(۱) جگديش لچائي، ”اڻياس ۽ سنڌي اڻياس“ ويڙها

پبليڪيشن الهاس نگر ۱۹۸۷ع.

(۲) حوالو ساڳيو.

(۳) ڊاڪٽر غلام حسين پٺاڻ - مضمون ”ورهاڱي کان پوءِ

ناول“ - سنڌي ادب - سنڌالاجي ۸۵-۱۹۸۴.



- (۴) حوالو ساڳيو.
- (۵) منگهارام ساڪائي، ”ڀارت ۾ سنڌي نثر جي ترقي“  
ڪلڪتو ۱۹۸۰ع.
- (۶) حوالو ساڳيو.
- (۷) هيرو شيوڪائي، مضمون ”سنڌي ڪٿا ماهيت ۾ سنڌي  
جيون“، شبد ۽ سنسڪرتي - ڪتاب ۾ شامل.
- (۸) ڊاڪٽر غلام حسين پٺاڻ، ”ورهاڱي کان پوءِ سنڌي  
ناول“، سنڌي ادب ۸۵-۱۹۸۴ع.
- (۹) جگديش لچائي، ”اڻياس ۽ سنڌي اڻياس“ ويڻا  
پبليڪيشن ۱۹۸۷ع.
- (۱۰) منگهارام ساڪائي، ”سنڌي نثر جي ترقي“، ڪلڪتو  
۱۹۸۰ع.
- (۱۱) ڊاڪٽر غلام حسين پٺاڻ، ”ورهاڱي کان پوءِ سنڌي ناول“  
سنڌي ادب ۸۵-۱۹۸۴ع.
- (۱۲) منگهارام ساڪائي، ”سنڌي نثر جي ترقي“، ڪلڪتو  
۱۹۸۰ع.
- (۱۳) حوالو ساڳيو.
- (۱۴) حوالو ساڳيو.
- (۱۵) ڊاڪٽر غلام حسين پٺاڻ، ”ورهاڱي کان پوءِ سنڌي ناول“  
سنڌي ادب ۸۵-۱۹۸۴ع.
- (۱۶) گوپند مالهي، ”ڏيهي ۽ رڏيهي ٿيا“، مقدمو.
- (۱۷) گوپند مالهي، ”محبت جي راه ۾“، مقدمو.

## مرزا قليچ بيگ - سنڌ جو سڀت

گرجستان جي مرزا فريدون بيگ جو پٽ ”قليچ خان“ (۱۸۵۳ع مطابق ۱۲۷۰ھ) جنهن کي ايلفنسٽن ڪاليج بمبئيءَ جو پروفيسر مرزا ”حيرت قليچ بيگ“ سڏيندو هو، ۽ جنهن پوءِ عملي زندگيءَ ۾ مرزا قليچ بيگ جي نالي سان سنڌي ٻوليءَ ۽ ادب جي ميدان ۾ حيرت انگيز ڪارناما سرانجام ڏنا. ان ”شمس العلماء“ مرزا قليچ بيگ جا سنڌي ٻوليءَ ۽ ادب تي انيڪ احسان آهن. مرزا قليچ بيگ جنهن جي پيءُ ۽ ناني جو تعلق روسي تترڪستان سان هو ۽ سندن مادري ٻولي تترڪي هئي. پر ايران جي غلانيءَ واري دؤر ۾ هنن فارسي سکي ۽ پوءِ بالترتيب پندرهن ۽ ڏهن ورهين جي ڄمار ۾ ايران جي شهنشاهه وٽان ”تحفي طور“ سنڌ جي حڪمران مير ڪرم علي خان کي ۱۸۰۵ع ۾ مليا، ۽ ائين سنڌ اچڻ کانپوءِ سنڌي سکيا. ان بابت مرزا قليچ بيگ پنهنجي ڪٿا ۾ لکي ٿو:

”..... سنڌي ٻولي هتي سکيا ۽ چڱي ڳالهائيندا هئا، اگرچہ ڪي ڪي نچ سنڌي حرف پوريءَ طرح نہ چوندا هئا، ۽ گهڻن هنڌن تي مذڪر ۽ مؤنث جو غلط استعمال ڪندا هئا.“

(جڏهن ته اڄ اهڙو ئي غلط استعمال ڳالهائڻ جي ٻوليءَ ۾ عام جام آهي، پر ويل اهو آهي ته لکت ۾ ۽ ادبي تحريرن ۾ ٻوليءَ جي بيجا ۽ غلط استعمال سان اسان جي ٻوليءَ جا

لازم پئجي رهيا آهن!) تن گرجستانين جي ڀڃت/ڌڻي سنڌي ٻوليءَ جو ڀنڊار پري، سنڌي ادب ۾ يڪتا حيثيت ماڻي.

سنڌي ٻوليءَ ۽ ادب جو ڪوبه اهڙو موضوع نه هو، جنهن کي مرزا قليچ بيگ نه چڱهيو هجي: تاريخ، گرامر، لغت، ناول، ڪهاڻي، افسانو، ناٽڪ، مضمون، ترجما، تحقيق، آکاڻيون، آڻا، ڪيميا (ڪيمسٽري)، پامسٽري، نباتات/حشرات (بائني/ زولاجي) باغباني، هوم اڪنامڪس جفر ۽ رسل ۽ شاعري (عروضي شاعري توڙي سُريلي شاعري). غرض ته گهڻي ڀاڱي ادب جي هر موضوع تي ميرزا قليچ بيگ طبع آزمائي ڪئي ۽ سنڌي ٻوليءَ کي ساڍا ٽي سؤ (ٽنڊا وڏا) ڪتاب ڏنا. سنڌيءَ جهڙي سڳڻي ٻوليءَ جو نـج ۽ نـيڪ، تـز ۽ نهڪندڙ استعمال جيئن مرزا قليچ بيگ ڪيو، ائين شايد ڪو ”اعمل زبان“ به نه ڪري سگهي. مرزا قليچ بيگ هيڏن موضوعن تي قلم کڻڻ جي باوجود هڪڙي موضوع کي چڱهيو به ڪونه، ۽ ستر سالن تائين چڱهيو به ڪونه، پر نيڪ دوستن جي گهڻي اصرار تي ٽيهتر سالن جي وڏي عمر (پيرسنيءَ) ۾ ان رهجي ويل موضوع کي به مرزا قليچ بيگ هٿ ۾ کنيو. ستر سالن جي وڏي عمر ۾ آتم ڪهاڻي لکڻ جو فيصلو ۱۹۲۳ع واري سنڌ ۾ يقيناً هڪ وڏو ۽ بهادرانه فيصلو هو. سنڌي سماج ۾ جتي گهر جي عورتن جا نالا تائين گهر جي ڏيڍيءَ کان ٻاهر نه نڪرندا آهن، جتي گهر گفتگو ۽ اوطاق جي ڪچهريءَ جا موضوع ئي پنهنجا هوندا آهن. ان سماجي حيثيت ۾ آتم ڪهاڻي لکي مرزا قليچ بيگ جهڙوڪر پنهنجي گهر جو بند ٿيل در سڻي تي کولي ڇڏيو هو.

”سائو ٻن يا ڪارو ٻنو“ جي باري ۾ مرزا قليچ بيگ جو هڪ بيحد خوبصورت ۽ معنيٰ خيز فارسي قطعو آهي، جيڪو

آتم ڪهاڻيءَ بابت سرزا جي پنهنجي ڪيفيتن ۽ احساس جي  
بيحد خوبصورت ترجماني ڪري ٿو:

هر ڇهه دارد قليچ آرد بيش  
هر گ مبرز است تحفه درويش

ترجمو: حال حبيبان بيش پريان  
سائو پن درويش جو تحفو آهي.

ميهش گشت دفتر اعمال  
زان سیه روئے، باسفیدیءِ ریش

ترجمو: منهنجي اعمال جو دفتر ڪارو آهي  
جنهنڪري منهن ڪارو ۽ ڌاڙمي سفيد آهي.

عجب احمق، بدست خود نوشت  
مدح و ذم، نیکو و بد سوانح خوبش

ترجمو: عجب احمق آهي جنهن پنهنجي هٿ سان  
پنهنجي ساراهه ۽ ڪلا، نيڪي ۽ بدِي ويهي لکي آهي.

خواهش دوستان شده عذرش  
خلق خوشدل ازان خودش دلريش

ترجمو: دوستن جي خواهش پوري ڪيم  
ان کي پڙهي خلق خوش ٿيندي، پر مندم دل  
قنيل آهي.

سرزا قليچ بيگ ستر سالن جي عمر ۾ ”قنيل دل“ سان  
جا آتم ڪهاڻي لکي آهي، تنهن کي پڙهي سنڌي ماڻهو ۽ جي  
دل سڄي ٿي ۽ پئي ٿي، چو ته سرزا قليچ بيگ اها سنڌ جا  
اسان نه ڏٺي، پر سرزا قليچ بيگ ڏٺي هئي، ۽ جا اسين  
”سائو پن يا ڪارو پنو“ ۾ ڏسون ٿا، جنهن سنڌ بابت

مرزا قليچ بيگ چئي ٿو: ”انهن ڏينهن ۾ سڪار هو. ۽ سڀ شئي ۽ سھانگي هئي.“ (ص ۴) هو سنڌ جي انهن آگرين تي کپڻ جيترن مثالي سپوتن سان هڪ آهي، جن جي پيروي ۽ تقليد ڪرڻ ۾ ئي سنڌ جو آڇو آهي.

وڏا ماڻهو ننڍپڻ کان ئي وڏي ”وڏي ماڻهو“ هجڻ جي ڌڪ ڏيندا آهن. وڏا ماڻهو رکيو ٻاھرين دنيا لاءِ ئي وڏا ۽ مثالي ماڻهو نه هوندا آهن، پر هو پنهنجي خانگي ۽ ذاتي زندگيءَ ۾ به اوتراڻي مثالي ۽ قدآور شخص هوندا آهن. مرزا قليچ بيگ ته ماڻهپي ۽ انسانيت کان عاري ماڻهو ڪي ”ٻه-پيرو جانور“ ٿو ڪوٺي:

”وڏو ماڻهو اهو آهي، جنهن ۾ گهڻو ماڻهپو هجي، جنهن ماڻهوءَ ۾ ماڻهپو ڪونهي، تنهن کي فقط ماڻهو سڏڻ به غلط آهي، وڏماڻهپائي ته پري ٿئي. انسان اهو آهي، جنهن ۾ انسانيت هجي، نه ته اهو فقط عام ساهه وارو، يا ٻه-پيرو جانور ٿيو!“ (۱)

آتم ڪٿا، آتم ڪهاڻي يا جيوڻي نه رکيو هڪ شخص جو ذاتي احوال آهي، پر ان دؤر جي ان لکيل تاريخ ٻڌ آهي. ان خاص دؤر جون ريتون، روايتون، اخلاقيات، رهڻي ڪرڻي، پائڻ هٻائڻ، علمي، سياسي، اقتصادي ۽ سماجي سڀيت آپ جو اهڙو احوال آهي، جنهن کي وقت جي ڪئمرا سان هڪڙي دانا اک ڏسي رهي آهي ۽ ايندڙ زمانن لاءِ محفوظ ڪري

---

(۱) مرزا قليچ بيگ، سائو ٻن يا ڪارو پٽو، سنڌي ادبي بورڊ،

رهي آهي، ۽ مرزا قليچ بيگ اهو ڀليءَ ڀت ڄاڻي ٿو. ان ڪري ئي  
آتم ڪهاڻيءَ جي افاديت ۽ اڪميت مرزا قليچ بيگ هن ريت  
چئي ٿو:

”وڏن ۽ چڱن ماڻهن جو تاريخي احوال، نهايت مفيد ۽  
ڪمائتو آهي، بلڪ هاڪ ڪتابن جي مست آهي، ڇا لاءِ جو  
انهن مان شريفن وانگي حياتي گذارڻ، اعليٰ درجي جي خيالن  
ڪرڻ، پنهنجن توڙي پاڻ جهڙن ٻين انسانن جي چڱائيءَ لاءِ  
دل ۽ جان سان ڪوشش ڪرڻ ۽ پاڻ ۾ ٻڳي ارادي،  
اورچائي، خودباوريءَ، خود عزتيءَ ۽ خود اعتباريءَ جي ڪڻن  
پيدا ڪرڻ جي تعليم حاصل ٿئي ٿي. اهڙا وڏا ماڻهو گهڻو  
ڪري اصل مفلس، غريب، ڪاسبِي ۽ رواجي ماڻهو هئا، جي  
پنهنجي محنت ۽ ذاتي جوهر سان چڙهيا ۽ ٻين لاءِ ناليرا مثال  
ٿيا. اهي هر وقت شرم کان سواءِ، پنهنجي گهٽ اصل نسل ۽  
پنهنجي مفلسيءَ ۾ تڪليفن جا اشارا ڏيندا رهيا، بلڪ انهيءَ  
تي فخر ڪندا رهيا.“ (۱)

پنهنجي مٿي چيل ڳالهين تي خود مرزا قليچ بيگ  
ڪيتري قدر پورو لهي ٿو، تنهن جو اندازو ”ساڻو پن يا ڪارو پنو“  
پڙهي بخوبي ڪري سگهجي ٿو. مرزا قليچ بيگ پنهنجي ناني ۽ بابي  
(جيڪي ٻئي پانها ٿي ميرن جي درٻار ۾ پهتا هئا)، جو وڏي  
فخر سان ذڪر ڪري ٿو. گهڻي عزت ۽ احترام، پيار ۽ پاپوم  
منجهان سندن شخصيت ۾ موجود ڪنن کي واکاڻي ٿو. گهڻي  
دولت نه هجڻ ڪري ڪفايت ۽ قناعت سان پنهنجي سفيد پوشي

---

(۱) مرزا قليچ بيگ، ساڻو پن يا ڪارو پنو، سنڌي ادبي بورڊ،

قائم رکڻ لاءِ انهن جي ڪيل محنتن جو ذڪر ڏاڍي فخر ۽  
مان سان ڪري ٿو. مرزا صاحب جي ناني ۽ نانيءَ سندن  
ماءُ ۽ پيءُ جي آجڻ اوصافن مرزا قليچ بيگ جي شخصيت  
جي تعبير ۾ نهايت اهم رول ادا ڪيو:

”بابي ۽ اما وٽ گهڻي دولت نه هئي. بابي جي وفات  
کانپوءِ اما ۽ اسان جي وڏي پيڻ ۽ اسان جون ٻه ٻانهيون،  
يعني دائي گئلچمن جا حبشيائي هئي ۽ دائي زعفران، جا  
شيدائي هئي، سي گهر جي ڪم ڪار ۾ رهنديون هيون. اما  
۽ ادي سڻي ۽ زريءَ جو ڪم چڱو ڪنديون هيون، ۽ انهيءَ  
مان چڱي سوچاري پيدائش ٿيندي هئي. اهڙي پورهئي ڪرڻ  
کي عيب نه ڄاڻنديون هيون. پنهنجن هٿن سان چرخو به  
ڪٽينديون هيون، بلڪ ڪڏهن ڪڏهن جنڊ به پيهنديون هيون،  
ماني به ٻڄائينديون هيون. ٿوري پيدائش جي ڪري بابو ۽  
اما، جيتري ڪفايت ۽ قناعت ٿي سگهندي هئي، اوتري ڪندا  
هئا. بابو پنهنجن هٿن سان ٻارن جي لاءِ ٽوپيون جوڙيندو هو  
۽ پنهنجي لاءِ بعضي ٻاڻ ڪپڙا به سبندو هو. ڪفايت ۽ قناعت  
جي ڪري اسان جي ساديءَ هلت تي، ڪي پاڙيوارا ۽ عزيز  
ڪلندا ۽ ٽوڪون به ڪندا هئا، ته به اسان مان ڪو انهيءَ  
تي ڌيان نه ڏيندو هو. گهڻن کي ته حيرت لڳندي هئي ته  
ڪيئن هي اندر توڙي ٻاهر عزت آبرو سان ٻيا گذارين! -  
اندر ٻاهر جي لاءِ نوڪر به رکن، صاف ڪپڙا به ڪن، ٻار  
به اسڪول ۾ موڪلين، بلڪ بيمڻي تائين به انهن کي موڪلين ۽  
شاديءَ مراديءَ وقت دستوري پشوپنڇڙ به ڏين وٺن، ۽ اٺن ويهن! (۱)

(۱) مرزا قليچ بيگ، سائو ٻن يا ڪارو پتو، سنڌي ادبي بورڊ،

مرزا قليچ بيگ ٻوليءَ جو بادشاهه آهي، ان ۾ ڪو  
 شڪ ناهي ته ٻولي سندس گولي آهي، ۽ هن جي اظهار جو  
 انداز بيحد منفرد ۽ يڪتا آهي. هو زندگيءَ جي ڪوڙين  
 مٿين حقيقتن کي ساڳي ڪماليت سان بيان ڪرڻ جي قدرت  
 رکي ٿو. جيئن ڪنهن شاعر جي شعري عظمت بيان ڪرڻ لاءِ  
 ٽپ ٽپ تي ان جا شعر ڪوٽ (Quote) ڪبا آهن، تيئن ئي  
 مرزا صاحب جي نثر جي خوبصورتِي ۽ ٻُڙڪاري بيان ڪرڻ لاءِ  
 صحتي صحتي تان سِٽون ڪوٽ ڪرڻ لائق آهن. مرزا صاحب  
 جي آتم ڪهاڻيءَ جي هيٺين پٿر پٿر جي خبر پوندي ته ستر سالن  
 جي وهيءَ ۾ به مرزا صاحب جو حافظو ڪمال جو هو. پنهنجي  
 ننڍپڻ جي ايڏين ڇٽن يادگيرين لاءِ نه رڳو کيس جس هجي،  
 پر ان پٿر ۾ پڻ مٿئين پٿر وانگر ئي سنڌي ٻوليءَ جي لفظن  
 جي جڙت ۽ انهن جو بيحد خوبصورت ۽ تزاستعمال نه رڳو  
 ساراهڻ لائق آهي، بلڪ صحيح ۽ خوبصورت سنڌي لکڻ جي  
 سلسلي ۾ اسان جي رهنمائي پڻ ڪري ٿو. ٻوليءَ جي لفظن کي  
 ڪيڏي ٻاريڪيءَ سان ۽ ڪيڏي نفاست سان هڪ ليکڪ  
 استعمال ڪري ٿو، سو اسان کي پنهنجي اڪابر کان سڪڻ  
 کپي ۽ ان ۾ غار نه محسوس ڪرڻ کپي:

”اسا چوندي هئي ته ننڍي هوندي آءُ ڏاڍو معاملائي  
 هوندو هوس. ۽ ڏاڍي هوڏ ۽ تيسو ڪندو هوس، ۽ معاملو به  
 اجايا ۽ بيمعنيٰ ڪندو هوس، پر پڻ پيڻ کان پوءِ ڄاڻو هوس،  
 تنهنڪري ماڻن کي ڏاڍو پيارو هوس، ۽ اهي منهنجا ناز ۽ انگل  
 ڪندا هئا ۽ ڪنهن به طرح مون کي رنج ڪرڻ نه گهرندا هئا.  
 چون ٿا بعضي، اڌ رات جو آڻي، معاملو ڪندو هوس ۽ ڏيچر



مڃائيندو هوس. هٿل تي نائو مرحوم، پنهنجي گهران ماڻهو موڪلي ڀڄندو هو ته ”ٻار کي ڇوٽا رٿاڙيو، جيئن چوي ٿين ڪريو يا جيڪي گگهري سو ڏيوس، پر گهڻو روئڻ نه ڏيوس.“ خواب ڏسي اٿندو هوس ۽ رپيا يا ڪا ٻي راند جي شيءِ، جا خواب ۾ ڏٺي هوندي، سا گهرندو هوس، اٿي ڏيندا هئا ته چونڌو هوس ته ”اها نه هي!“ انهيءَ ڪري ڪيتريون ئي شيون اچي گڏ ٿينديون هيون، پوءِ ماڻ ڪندو هوس. وڏي هوندي تائين مائٽ مون کي ”اها نه هي“ چئي ٿو ڪيندا هئا. (۱)

مرزا قليچ بيگ ڪٿوان مائٽن جي پاڇي ۾ هليو، هڪ نيڪ ۽ سٺي انسان ۾ جيڪي ڪڏن ۽ اخلاق هئڻ ڪيئن نه رڳو سي سندس ناني، نانيءَ ۽ ماءُ پيءُ ۾ هئا، پر ان سان گڏوگڏ علم ۽ هنر سان به آراستہ هئا، سندس مائٽ. مرزا قليچ بيگ پنهنجي ناني ۽ نانيءَ بابت لکي ٿو:

”نائو قابل حڪيم هو، ۽ مفت دوائون ڏيندو هو. دوائون ولاتين کان گهراڻي پاڻ وٺ موجود رکندو هو ۽ جوڙائيندو هو. انهيءَ ڪم ۾ ناني گهڻي مدد ڏيندي هيس ۽ سندس ڏنل نسخن تي قسمن قسمن معجونون، حلوا، سومروغن ۽ عرق جوڙيندي هئي، جنهنڪري هوءَ پاڻ به طبيعت ٿي پئي. نماز ۽ قرآن جي گهڻي مشغولي هوندي هيس. ڪوٺ جون زالون دوا درمل لاءِ نانيءَ وٽ اينديون هيون.“ (۲)

مرزا صاحب خود پنهنجي پيءُ جا اوصاف ڄاڻ ڄاڻ تي بيان ڪري ٿو:

(۱) مرزا قليچ بيگ، ساڻو پن يا ڪارو پنو، سنڌي ادبي بورڊ،

ڄامشورو، ۱۹۸۸ع.

(۲) ايضاً.

”بابو عصر جو سویر اٿندو هو ۽ نماز ۽ قرآن ۽ وظیفن پڙهڻ کان پوءِ المین-نائین بجي سنبري پنهنجي جاءِ کان ٻاهر ايندو هو، گهڻو ڪري ٻاهر نڪرڻ مهل ڪو ڪتاب پاڻ سان کڻي نڪرندو هو. جو ويٺو مطالعو ڪندو هو. باغ رکڻ جو شوق هوندو هوس، جنهن ۾ ڏيهاڙي وڃي هٿن سان ڪم ڪندو هو (۱). ڪڏهن ڪڏهن سڀان عافيت حبشي ناظر جي اوطاق ۾، شطرنج ۽ چوڀڻ راند ڪندو هو. انهن ٻنهي راندين ۾ هو ڏاڍو عشار هوندو هو. ڪڏهن ڪڏهن مير صاحب جو ڪو ڪتاب نقل ڪندو هو (۲). بابي کي هنرن جو گهڻو شوق هوندو هو. سڄي ڀرڻ تہ ڄاڻندو هو، پر واڍڪي ڪم مان بہ واقف هو، ۽ اهڙي سڀ اوزار وٽس رهندا هئا. جنڊي ۽ جو ڪم بہ سکيو ۽ دٻليون، گنج، پيچڪون ۽ ٻيون شيون بہ جوڙيندو هو. باغ ۾ ننڍا ڪڍو پوکي انهن سان ننڍيون ناس لاءِ بلاغون لاهيائين. انهن تي ولين ۾ بيٺي، لوهم جي تار جا ڪوپا چاڙهي، ڦاڪدار ڪيائين ۽ پوءِ چٽي، انهن تي نقش نگار ڪڍي، رنگ ڏيئي، عمديون سو ڪڙيون ڪري هلايائين. نقاشي ۽ ڪمانگري ۽ جو ڪم ۽ ڪئنچي ۽ سان ڪاغذ ڪٽڻ جو ڪم نهايت نزاکت سان ڪندو هو. تڪلون ۽ پٽنگ تمام عمدا لاهيندو هو ۽ مٿن ڪتر جا عجيب گيل لاهي هڻندو هو، بابو راڳ جو بہ شوقين هو ۽ چڱو ڳائي ڄاڻندو هو. جواني ۾ طنبور ۽ ڪن ٻين سازن وڄائڻ جو بہ شوق هئس.

(۱) مرزا قليچ بيگ، ساڻو ٻن يا ڪارو ٻنوءَ، سنڌي ادبي بورڊ،

ڄام شورو، ۱۹۸۸ع، ص - ۱۱

(۲) ايضاً ص - ۱۰.

اکبر فارسي ۽ عربي تمام چڱا لکندو هو (۱). تمام چڱو خوشنويس هو سندس لکيل قرآن ۽ ٻيا ڪتاب اڃا موجود آهن. طبابت جو شوق هئس ۽ طب ما ڪتاب ڏسندو هو ۽ دوائون ڪندو هو. رسل جو علم ڄاڻندو هو، ۽ فالون وجهندو هو ۽ تعميد پڻ لکندو هو. شعر پڙهڻ جو گهڻو شوق هئس. خود سندس چيل فارسي شعر به امان وٽ موجود آهن. سمهڻ مهل حقو چڪندو هو، ڳڙاڪو پنهنجي هٿ سان ٺاهيندو هو. حقي جي ڏاڍي صفائي ۽ پوشيدگي رکندو هو عمدا عمدا ڪبو تر هٿ ڪري رکندو هو، پکي (تريون، چيهه، چتون ۽ نوريون) رکندو هو. بابو خوش طبع ۽ خوش خلق هو (۲).

مرزا قليچ بيگ پنهنجي پيءُ جي روزاني نيم کان وٺي، سندس مختلف عادت، هنرن، علمن، شوقن، ڪاريگرين، خوش طبعي ۽ خوش خلقيءَ جو ذڪر گهڻي آڪير ۽ فخر منجهان ڪري ٿو. ان سان هڪڙي ڳالهه ته ثابت ٿئي ٿي ته هڪڙو ماڻهو جي چاهي ته هڪ ئي وقت گهڻن هنرن، ڪاريگرين ۽ ڪمن جو نه رڳو ڄاڻو ٿي سگهي ٿو، پر انهن تي مڪمل عبور به حاصل ڪري سگهي ٿو. مرزا قليچ بيگ جو پيءُ پنهنجي اولاد لاءِ هڪ مثالي شخصيت هو. هڪ اهڙو پيءُ جنهن پنهنجي زندگيءَ جا ڪجهه نيم مقرر ڪيا. ۽ انهن تي عمل به ڪيو. هن پنهنجي ڏينهن رات جو ڪو وقت اجايو

(۱) مرزا قليچ بيگ، ماڻو پن يا ڪارو پنو، سنڌي ادبي بورڊ،

ڄام شورو، ۱۹۸۸ع، ص - ۱۲.

(۲) ايضاً ص - ۱۳.

نه وڃايو ۽ زندگيءَ جي هر لمحي کي سڃايو ڪيو. مرزا فريدون بيگ يقيناً پنهنجي دؤر ۽ پنهنجي علائقي جي هڪ مثالي ۽ کيل پادشاهي شخصيت هو، جنهن جي شخصيت جو اثر سندس اولاد تي يقيناً ٿيو. اهوئي ڪارڻ آهي جو مرزا قليچ بيگ ۽ لاءِ پنهنجي محبت ۽ عقيدت جو بار بار اظهار ڪري ٿو. اهي ائسڊيءَ طرح ان ٻيءَ جا ٿورا ڪهاڻا آهن، جنهن پنهنجو علم، هنر، ڄاڻ ۽ سمورا اخلاقي ڪم پنهنجي اولاد ۾ منتقل ڪيا. اهوئي سبب آهي جو نرڪو مرزا قليچ بيگ پر هن جا ٻيا ڇهه ٽي ڀائر به لک لک ڪهاڻا هئا پر مرزا قليچ بيگ پنهنجي انفرادي صلاحيتن ۽ ذمائن جي ڪري مڙني ڪان مٿاڻون هو.

مرزا قليچ بيگ علم حاصل ڪرڻ لاءِ ستن ورهين جي ننڍڙي ڄمار کان جيڪي پورهيا ۽ پنڌ ڪيا، سي خود سندس ئي زباني ٻڌڻ ۽ پڙهڻ لائق آهن، پر مان انهن مان ڪجهه سٽون ئي هتي لکندس.

”صبح جو سويل هڪڙي ماني ڪاٺي ٻي پنهنجن لاءِ مزورن وانگي ساڻ ٻڌي، گهران نڪرندا هئاسين... سڄو ڏينهن پڙهي... شام جو چئين پنجن بجي موڪل مان ۽ اسڪول بند ٿيڻ کانپوءِ به اسڪول جي در وٽ ڌڪيءَ تي ويهي ٻئي ڏينهن جي سبق جون معنائون ڪڍي ياد ڪري، گهڻو ڪر لاهي ڇڏيندا هئاسين ۽ ڏين ٻڙڻ مهل گهر ايندا هئاسين (۱).“

(۱) مرزا قليچ بيگ، سائو پن يا ڪارو پتو، سنڌي ادبي بورڊ،

مرزا قليچ بيگ ۽ خود سندس مائٽن جي علم لاءِ چاهه جو اندازو ان مان لڳايو ته ”ڏينن پڙڻ سهل“ گهر موٽي اچڻ کانپوءِ به وري ذات جو پڙهيو هئو ۽ بجلي نه هئڻ جي باوجود ”ست اونڌو ڪريڻ ان تي ڏيو رکڻ“ ان جي جهڻي روشنيءَ ۾ پڙهيو هو. اها تڏهن جي ڳالهه آهي جڏهن مرزا صاحب چواڻي ته تڏهن ڪروسين تيل ڪونه هو ڪڙو تيل پڙندو هو (۱). ۽ اڄ جڏهن بجلي به آهي، بسون ۽ گاڏيون آهن، پڙهڻ لاءِ ٿاڻم به ٿورو آهي ۽ فرصت گهڻي آهي. تڏهن اسان وٽ علم لاءِ نه آها اڄ آهي. نه اهو چاهه ۽ نه آها لڳن! مرزا قليچ بيگ يا خود مرزا صاحب جي مائٽن پنهنجي اولاد کي تعليم ڏيارڻ لاءِ جيڪو جهاد ڪيو هو. سو اهو دؤر هو جيڪو خود مرزا قليچ بيگ جي چوڻ موجب: ”انهيءَ وقت مسلمان خاندان اڪثر نه فقط انگريزي تعليم پر سنڌي تعليم کان به عار ڪندا هئا.“ ڇا اهو تاريخ جو مذاق ناهي ته سنڌي مسلمانن جي حالت اڄ به گهڻي ڀاڱي ساڳي آهي، اسان جا علمي ادارا شاگردن سان مٿيل ضرور آهن پر اتان عالم پيدا نه ٿين ۽ بلڪه اهي گهڻي ڀاڱي جاهل پيدا ڪرڻ جون فنڪٽريون آهن.

مرزا صاحب پنهنجي شروعاتي اسڪولي دؤر کي ياد ڪندي لکي ٿو ته اسان کي آخوند يا قاضي ۽ يا ٻئي ماستر ڪڏهن به مار ڪانه ڏني (۲). مرزا صاحب نه رڳو فارسيءَ ۽ سنڌيءَ ۾ هوشيار هو پر هن کي عربي، انگريزي ۽ ترڪي

(۱) مرزا قليچ بيگ، سائنس پن يا ڪارو پنوءَ سنڌي ادبي بورڊ،

ڄام شورو، ۱۹۸۸ع، ص: ۲۹

(۲) ايضاً ص: ۲۳

ٻولين تي به ايتري دسترس حاصل هئي جو هو انهن ٻولين ۾ خط پٽ لکندو هو ۽ انهن ۾ شعر به جوڙيندو هو. ترڪي ۽ انگريزيءَ ۾ شعرن جوڙڻ جو آساهه مرزا صاحب پنهنجي ڪاليجي تعليم دوران حاصل ڪيو. مسٽر واڊيا، مرزا قليچ بيگ جي انگريزي شعرن ۾ اصلاح ڪندو هو ۽ شعر جا قانون سيکاريندو هو. مرزا حيرت، جو مرزا قليچ بيگ کي پنهنجي پٽن وانگي سمجهندو هو، سو مرزا صاحب جي فارسي شعرن ۾ اصلاح ڪندو هو ۽ علم عروض جا قانون سيکاريندو هو. مرزا حيرت کان ئي مرزا قليچ ترڪي ٻولي سکيو ۽ ان ۾ شعر چوڻ جيتري مهارت حاصل ڪيائين. مرزا حيرت لاءِ مرزا قليچ بيگ لکي ٿو:

”جيئن ننڍي هوندي مون پنهنجي پيءُ جي صحبت مان علمي مايو وڌايو ۽ گهڻو ئي ڪي ٻارو، تين بمبئيءَ ۾ مرزا حيرت جي صحبت مان گهڻو ئي ڪي حاصل ڪيم. انهيءَ لاءِ آءٌ سندس گهڻو شڪرگذار آهيان، ۽ مرڻ گهڙيءَ تائين احسانمند رهندس (۱).“

مرزا قليچ بيگ کي لکڻ پڙهڻ جو شوق ننڍپڻ کان وٺي هو. هو ٻين عام ٻارن وانگي رانديرون ۽ گهڻي دلچسپي نه رکندو هو، پنهنجي لکڻ پڙهڻ ۾ خاص ڪري شعر چوڻ جي شوق کي مرزا صاحب ”ڪاغذن ڪارن ڪرڻ جو شوق“ ٿو چوي. ۽ ستن-الن ورهين جي ڄمار ۾ چيل پنهنجن شعرن

---

(۱) مرزا قليچ بيگ، سائو پن يا ڪارو پنو، سنڌي ادبي بورڊ،

ڄام شورو ۱۹۸۸ع، ص: ۳۶.

کي مرزا صاحب ”کوڙا سچا بيت“ (١) ٿو چئي، جيڪي گهڻو ڪري کل مسخري ۽ چرچي جهڙا شعر هوندا هئا، جن کي گهر وارا ٻڌي محفوظ ٿيندا هئا.

مرزا صاحب ننڍپڻ ۾ چرچائي هو. خوش طبعي، مسخري چرچيبيازي جي ڪري سڄي ڳوٺ ۾ مشهور هو. ”نم رکبو“ زباني چرچا ڪندو هوس، پر ٻين ماڻهن جون نقلون، سانگ ۽ ناٽڪ به ڪندو هوس“ (٢). مرزا صاحب جي مزاج ۾ خوش طبعي ٻيچاريءَ تائين به رهي. مرزا جي شاعريءَ جو رنگ رکبو ناصحانه رنگ ناهي، پر ظرافت جو رنگ به. مرزا جي شاعريءَ ۾ موجود آهي ۽ ان ڏس ۾ شيخ سعديءَ جي رسالي ”مضحڪات“ جي طرز تي مرزا قليچ بيگ جو مجموعو ”هزليات“ آهي، جنهن ۾ مرزا جا ظريفانه شعر ڏنل آهن. مرزا جي ظرافت خود مرزا جي ذهانت جو دليل آهي ۽ ذهن ماڻهو پنهنجا رستا ۽ پنهنجون جايون خود جوڙيندو آهي. مرزا صاحب اسڪول ۽ ڪاليج جي زماني ۾ پنهنجن استادن جو دادلو شاگرد رهيو. ٽيهن سالن جي مرڪاري نوڪريءَ ۾ پڻ بالا آفيسرن جون نوازشون مرزا صاحب سان گذريون. نوڪريءَ دوران ميرزا صاحب نه رکبو نوڪريءَ سان وابسته ڪيترائي چڱا ڪم ڪيا، جن لاءِ پاڻ به چئي ٿو ته: ”وڏا ۽ مشڪل اهم ڪتابا هوندم، مشڪل ڪتب ٻڌايا هوندم، انصاف

(١) مرزا قليچ بيگ، سائو پن يا ڪارو پنو، سنڌي ادبي بورڊ،

ڄام شورو، ۱۹۸۸ع، ص: ۲۳.

(٢) ايضاً ص: ۲۶.

روء فيصلا ڪيا هوندم، ڪيترائي مشڪل تڪرار ٺهريا هوندم، ڪيترائي اسڪول ۽ مڪتب ڪوليا هوندم، رستن تي سچ ۾ وڻ ۽ باغ رکايا هوندم. هر مرزا قليچ بيگ خود به انهن کي ”رواجي نوڪريءَ جا فرض“ (۱) ٿو شمار ڪري. هر خود ان رواجي نوڪريءَ جي عرصي ۾ پنهنجو اصل ڪم پنهنجي ان ڪم کي چئي ٿو، جنهن مان کيس روحاني سکون حاصل ٿيو ۽ سو هو ”ڪتاب ۽ ليک لکڻ“ جو ڪم. اڄ اسين جنهن مرزا قليچ بيگ کي سڃاڻون ٿا، اهو يقيناً ڪامورو مرزا قليچ بيگ ناهي، بلڪ ليکڪ/ ناول نگار/ ڊراما نگار/ مضمون نگار ۽ شاعر مرزا قليچ بيگ آهي. ان بابت خود مرزا قليچ بيگ چئي ٿو ته: ”ماڻهن انهن ڪمن جي قدرشناسي ڪئي آهي ۽ مون کي عزت جي نگاهه سان ڏسن ٿا ۽ مناسب موقعن تي مان ڏين ٿا ۽ پريشانت تعريف ڪن ٿا“ (۲). پر ان سڀ جي باوجود مرزا قليچ بيگ جي ڪسر نفسي آهي، جو چئي ٿو ته:

”سڀڪو ماڻهو مشهور ٿيندڙ آهي يا مشهور ٿيڻ گهرندو آهي، سو اهڙا وڏا ڪم ڪري ويندو آهي، جنهنڪري هن کي پوءِ ياد پيا ڪندا ۽ مٿي کان پوءِ به هن جي يادگيري ٿئي رهندي آهي، پر افسوس آهي ته اهڙو وڏو ڪم مون ڪونه ڪيو“ (۳).

(۱) ايضاً ص: ۷۸.

(۲) مرزا قليچ بيگ، ماڻو پن يا ڪارو پنو، سنڌي ادبي بورڊ

جام شورو ۱۹۸۸ع، ص: ۸۱.

(۳) ايضاً ص: ۷۷.



مرزا قليچ بيگ پنهنجي دؤر جو ڪيڏو وڏو ماڻهو هو. هُن ڪيڏو وڏو ڪم ڪيو! ان جو اندازو توهان سندس گهڻي دوست ڏيارام ڪندو مل (جنهن جي گهڻي اصرار تي مرزا پنهنجي آتم ڪهاڻي لکي.) ۽ ڊاڪٽر هوتچند گربخشاڻي ۽ جهڙي مهان ڏاڪي ۽ عالم جي خطن مان ڪري سگهو ٿا.

ڊاڪٽر هوتچند مولچند گربخشاڻي، جيڪو مرزا قليچ بيگ جي دؤر جو هڪ لائق فاني ليکڪ ۽ وڏو محقق هو، جنهن جي ڪريوت تي ان دؤر جا وڏا ڪارناما آه. جنهن جو سڀ کان وڏو ڪارنامو شاهه لطيف پٺاڻي ۽ جو رسالو نئين ۽ سائنسڪ بنياد تي مرتب ڪرڻ آهي، سو مرزا قليچ بيگ کي ”شمس العلماء“ جي خطاب ملڻ تي ۴ جنوري ۱۹۲۴ع تي ”ڏيارام چيمبل سنڌ ڪاليج“ ڪراچي ۽ مان خط لکي ٿو ته:

”آءٌ معلوم ڪري نهايت خوش ٿيو آهيان ته ”شمس العلماء“ جو لقب اوهان کي مليو آهي. بيشڪ اهو اوهان کي اڳي مان گهريو هو. اوهان زبان ۽ علم جي لاءِ ايتري خدمتگذاري ڪئي آهي، جو اوهان جو نالو تاريخن ۾ هليو هلندو ۽ جي پڙهيوڻ اڃا نه پيدا ٿيون آهن، سي ٻڌي خوش ٿينديون“ (۱).

مرزا قليچ بيگ جنهن جا خود پنهنجي حياتي ۽ ۲۰۰ ننڍا وڏا ڪتاب ڇپجي پڌرا ٿي چڪا هئا، ۽ جن ۾ ڪوبه اهڙو موضوع نه هو جنهن کي مرزا قليچ بيگ چاهيو نه

(۱) مرزا قليچ بيگ، سائو پڻ يا ڪارو پڻو، سنڌي ادبي بورڊ،

هجي. مرزا قليچ بيگ جا خود پنهنجي دؤر ۾ هر موضوع تي ڪتاب لکڻ ۽ ڇپجڻ يقيناً ڪنهن ڪارنامي کان گهٽ ناهي. سنڌي شاعريءَ ۾ جيڪو ڪارنامو شاهه عبداللطيف ڀٽائي انجام ڏنو، سو ساڳيو ڪارنامو مرزا قليچ بيگ نثر ۾ ڪري ڏيکاريو. ان لاءِ خود سندس حياتيءَ ۾ علامه آءِ آءِ قاضي (امداد علي امام علي قاضي) جڏهن خيرپور ۾ جج هو تڏهن مرزا قليچ بيگ کي خط لکيو ته:

”اسين اوهان کي فخر سان پيار ڪريون ٿا. شل خدا اوهان کي سنڌ جي لاءِ گهڻيءَ مدت تائين مهلت ڏي“ (۱).  
مرزا قليچ بيگ جي سنڌي ٻوليءَ ۾ ادب تي ڪيل احسانن کي سنڌي قوم ڪڏهن به وساري نٿي سگهي. مرزا قليچ بيگ تي نه رڳو سندس دؤر جي ماڻهن کي فخر هو، پر سنڌ اڄ به هن تي فخر ڪري ٿي.

سندس گهڻائي بار ڏيارام گدومل، جنهن جي گهڻي اصرار تي مرزا صاحب پنهنجي آتم ڪهاڻي لکي هئي، تنهن ۱۰ ڊسمبر ۱۹۰۴ تي مرزا کي خط لکيو هو:

”توڪي ڪا خدائي قابليت آهي. جيڪو ڪم تو ڪيو آهي، سو مون کي شرسندو ٿو ڪري، آڏو پنهنجو فرصت جو وقت سڃاڻي ڪم ۾ لڳائڻ جي ڪوشش ٿو ڪريان، پر نه ايتريقدر جيترو تون ٿو ڪرين. انهيءَ ڪالهه ۾ تون سڀني کان گوءَ ڪڍي ويو آهين. شل تون پنهنجي ۽ منهنجي ديس لاءِ گهڻو جيئن (۲).“

(۱) ايضاً ص: ۲۲۶.

(۲) ايضاً ص: ۲۰۶.

ديوان ڏيارام گدومل انهن چند ماڻهن مان هڪ آهي، جيڪي هيرن جو قدر ڪرڻ ڄاڻن ٿا. ڏيارام نه رڳو مرزا جي سوانح انگريزيءَ لکي ۽ ڇپائي، پر هن مرزا صاحب جي ڪتابن جي نشر و اشاعت تي ان دؤر ۾ ڏيڍ لک کان وڌيڪ رقم خرچ ڪئي ۽ مرزا جي ”محنت جو ڦل جهان آڏو“ رکيو. مرزا قليچ بيگ ۱۹۲۳ع ۾ ”ساڻو پن يا ڪارو پنو“ لکي، آتم ڪهاڻيءَ جي ميدان ۾ پڻ پاڻ مڃايو، سو آتم ڪهاڻي لکڻ جي ڇهن سالن کان پوءِ ادبي ڪيتر جي هن بهادر سپاهيءَ ۳ جولاءِ ۱۹۲۹ع تي وفات ڪئي، پر هو اڄ به جيئرو آهي پنهنجين بي بها تحريرن ۾!

## ”ادبي اصول“ جو اڀياس

غلام محمد شاهواڻي، اسان جو اهو تعليمي ماهر آهي، جنهن نه رڳو تعليمي ميدان ۾ خدمتون سرانجام ڏنيون آهن، پر ادبي بڙ ۾ پڻ پير پائي، ادبي دنيا کي ڪجهه نه ڪجهه ڏئي ويو آهي. هن جي انهن ادبي ڪتابن ۾ ”شاهه جو رسالو، ادبي خزانو، علمي خزانو، اسلامي انسانا ۽ ادبي اصول“ اچي وڃن ٿا. انهن کان سواءِ هن تصوف جي ڏس ۾ بادشاهه پير دستگير جي مقالن کي ”روحاني خزانو“ جي نالي سان سنڌيءَ ۾ پيش ڪيو آهي. ”ترڪن جي بهادري، جوهر اسلام، رسول پاڪ، پهريون خليفو، ٻيو خليفو، ٽيون خليفو، چوٿون خليفو ۽ چاليهه حديثون“ هن جا تاريخي ۽ اسلامي ڪتاب آهن. تعليم تي ”نظري ۽ عملي تعليم“ لکيو اٿس ۽ نفسياتي ”راز ۽ رسزون“ نالي ڪتاب سنڌيءَ ۾ ترجمو ڪري ڏنو اٿس. هن جون اهي خدمتون ڪنهن به صورت ۾ وساري نٿيون سگهجن. هتي اسين هن جي صرف ”ادبي اصول“ جو اڀياس پيش ڪريون ٿا.

”ادبي اصول“، شاهواڻيءَ جو تنقيدي ڪتاب آهي، جنهن ۾ مختلف تنقيدي ڪتابن جو انچور سمائل آهي. ڪتاب جي مهاڳ ۾ هو پاڻ لکي ٿو، ”هن ڪتاب ۾ جيڪي سو انچور آهي انگريزي، فارسي ۽ اردوءَ وارن انهن ڪتابن جو، جيڪي هن فن ۾ ممتاز ليکيا وڃن ٿا“ هن ڪتاب جا ڀاڱا

آهن، جن مان پهريون ۲۷- مارچ ۱۹۴۸ع تي ڇپائي پڌرو ڪيو ويو. جڏهن هو پاڻ مسلم آرٽس ڪاليج هيدرآباد جو پرنسپال هو. ان مان ظاهر آهي ته هن سنڌي ادب ۾ تنقيدي ڪتابن جي ڪوٽ ان وقت محسوس ڪئي جڏهن هو خود ڪاليج جي سرگرمين ۾ سرگرم ٿيو جنهن جي پورائيءَ ۾ هيءُ ڪوشش ورتائين.

هن ڪتاب جي پهرئين ڀاڱي ۾ چار باب آهن جن ۾:

- (۱) ادب جي وصف (۲) ادب جي پيدائش (۳) ادب جي صداقت (۴) ادبي ڪتاب جون خصوصيتون (۵) ادبي ڪتابن جا موضوع (۶) اديب جون خصوصيتون (۷) ادبي ڪتابن پڙهڻ مان فائدا (۸) شعر جي وصف (۹) شعر ۽ سائنس جي پيٽ (۱۰) شعر جو لباس (۱۱) شعر جو روح (۱۲) محاڪات ڪيئن پيدا ڪري سگهجي ٿي (۱۳) تخيل ڪيئن ڪم اچي ٿو (۱۴) شعر جو سينگار (۱۵) نثر جا قسم (۱۶) نثر جون خوبيون (۱۷) تنقيد جي قات (۱۸) تنقيدنگاريءَ مان فائدا ۽ (۱۹) نقاد ۾ ڪهڙيون خوبيون هئڻ گهرجن، جي عنوانن هيٺ لکيو ويو آهي. ڪتاب جي ٻئي ڀاڱي ۾ ٻه باب آهن جن ۾
- (۱) ناول جا اهم جزا (۲) عمدي ناول جي پرک يا خصوصيتون (۳) ناول جو قصو ۽ ان موجب قسم (۴) ناول نويس جي طرز بيان (۵) شخصيتن جو خاڪو ڪيڻ (۶) ناول جو روح (۷) ناول جو سينگار (۸) بذله منجي (خوش طبعي) (۹) ناول زندگيءَ جو تفسير آهي (۱۰) ناٽڪ ۽ ناول ۾ فرق (۱۱) اسٽيج جو ناٽڪ نويسيءَ تي اثر (۱۲) پلاٽ جون پنج منزلون (۱۳) پنجن منزلن جي وڌيڪ حقيقت - تههيد، نزاع

واري منزل، پيچيدگي،<sup>۴</sup> ترڪن بازي ۽ لاءِ - جو ذڪر ڪري نتيجو ڪڍي (۱۴) ناٽڪ جي ٻن قسمن - ”طنزيه“ (Comedy) ۽ ”الهيه“ (Tragedy) کي خاصو دروار ڪري، ڏيکاريو ويو آهي.

انهن عنوانن مان ظاهر آهي ته هن ڪتاب ۾ ادب جي صرف چئن شاخن: (۱) تنقيد (۲) شعر (۳) ناول ۽ (۴) ناٽڪ ڏانهن ڌيان ڏنو آهي باقي لوڪ ادب، داستان، افساني، مضمون نگاري، اغت، گرامر ۽ ٻولي وغيره تي ڪا به قلم ڪونه کنيو ويو آهي يا ته انهن مختصر طور تي لکيو ويو آهي. ان لحاظ کان هي ڪتاب ادبي ميدان ۾ هڪ اڻڀورو يا ڪٽل قدم آهي، تنهن هوندي به ايترو چئي سگهجي ٿو ته هيءُ ”ادبي سچ ۾ ساوڪ وارو ”ٺڪرو“ ضرور آهي، جنهن جو ساهي هٿو پاڻ آهي. شاهواڻيءَ جي هيءُ ابتدائي ڪوشش ساراهڻ جو ڪي آهي. ڪتاب جي ٻولي صاف، سٺي، منجيد ۽ عام فهم آهي، جنهن ۾ انتخاب ۽ اختصار کان ڪم ورتو ويو آهي جا ڪالهم امتحان ۾ ”نوٽ“ لکڻ لاءِ ته ڪارگر ٿي سگهي ٿي، پر اسان جي ڪاليجي نوجوان کي ڪنهن به موضوع جو ڄاڻو نٿي بڻائي سگهي.

### ادب، اديب ۽ ادب جا موضوع

ادب ڇا آهي؟ تنهن بابت هي رايا ڏنا ويا آهن:

(۱) ادب، انسان جي زندگيءَ جو خاڪو آهي، جنهن جي پڙهڻ سان حياتيءَ جي گوناگون پهلوئن کان آگاهه ٿيون ٿا ۽ نوان نوان راز پروڙي، دنيا سان نئين نسبت ۽ تعلق

اختيار ڪريون ٿا. انسان جيڪو حياتي ۽ جو معائنو ڪيو آهي ۽ مختلف پهلوئن جا مشاهدا مائي خيال ۽ ويچار ڪيو آهي، جن اجتماعي ڪمن ۾ انسان لازمي طور ۽ هميشه دلچسپي وٺندو رهي ٿو ۽ جيڪي آزمودا ۽ تجربا پرائي ٿو تن جو، علم ادب هڪ غير فاني دفتر آهي، تنهن ڪري ڪٿي چئجي ته علم ادب، انساني زندگي ۽ جو الفاظ ۾ دلفريب اظهار آهي يعني انسان جي حياتي ۽ جي ڪهاڻي آهي، جنهن جو مدار ۽ اهميت انهي ۽ انساني زندگي ۽ تي آهي، جنهن جو هو بيان ڏئي ٿو.

(۲) علم ادب جا مختلف نمونا فقط حياتي ۽ جي ڪهاڻي ٻڌائڻ جا جدا جدا طريقا آهن.

(۳) ادب فطرت جو نقل آهي.

(۴) ادب ۾ ظاهري صداقت ڪانهي، پر معنوي ۽ اصلي صداقت آهي. ادب خارجي صداقت نه، بلڪ داخلي يا اندروني سچائي پيش ڪري ٿو.

(۵) ساري علم ادب جي ذخيره جي مطالعي مان سچي قوم جي روح ۽ روش جي واقفيت حاصل ڪري سگهجي ٿي.

(۶) علم ادب قوم جي تاريخ جي بيجان بوتي جو روح آهي. حقيقت ۾ علم ادب تاريخي واقعات جي مفصل تشريح آهي. تاريخ فقط ٻاهرين زندگي ۽ جو خاڪو آهي، مگر قوم جي دماغي ۽ روحاني خصوصيتون سمجهڻ لاءِ ان جي علم ادب جي پڙهڻ جي ضرورت آهي.

(۷) اءڙا ڪتاب جن جو مقصد آهي اطلاع ڏيڻ يا معلومات وڌائڻ سي ادب جي دائره کان ٻاهر آهن. اديب بابت هن طرح لکيو ويو آهي:

(۱) اديب تصور جي گهوڙي تي چڙهي جيڪو دنيا جو سير ڪن ٿا، تن جو هو پڻ بيان ادبي ڪتابن ۾ ڪن ٿا.

(۲) اديب، صداقت ۽ سچائيءَ سان ٻڌل آهي، پر اها صداقت تاريخ نويس واري يا فوٽوگرافر واري سچائي ڪين آهي.... اديب جو اهو ڪم نه آهي ته ويهي ڄاڻائي ته واقعو هن ريت ٿيو، پر هن جو ڪم آهي ٻڌائڻ ته واقعو هيئن ٿي سگهي ٿو.... هن کي فقط وقت جي تقاضا ۽ امڪان جي حدن جو خيال رکڻو آهي.

(۳) اديب، حياتيءَ جي سڪڻهن پهلوءَ ۾ راز تي روشني وجهي سگهي ٿو.

(۴) هڪ ممتاز ۽ اعلى قسم جي اديب ۾ ڪئين خاصيتون هئڻ گهرجن، هن جي تيز فهمي، نازڪ مزاجي، وسيع معلومات، باريڪ بيني، تخيل جي بلندي ۽ حسنِ ادائگي فقط مکيه وصفون آهن.

(۵) لکڻ جو جذبو ۽ دلڪش نمونو، اديب جي بزرگي ۽ عزت جو سبب بڻبو آهي.... هن جي چونڊ الفاظ جي نزاکت، هن جي اصطلاحن ۽ محاورن جي عمدگي، هن جي جملن جي بيهڪ ۽ ميثاج پڙهندڙن جي دل ۾ هن جي طرز جو عجيب نقشو آڪوريو ڇڏي.



(۶) ادیب کي فصاحت، بلاغت ۽ سلاست جي وصفن سان موصوف ٿيڻ گهرجي، جيئن سندس مٿس نظر ۽ مفهوم سمجهڻ ۽ آساني ٿئي.

هن ڪتاب ۾ ادب جي موضوعن کي پنجن قسمن ۾ ورهايو ويو آهي، جن جو تفصيل هي آهي:

(۱) ڪنهن شخص جا ذاتي يا شخصي تجربات جي هن پنهنجي زندگيءَ ۾ ٻاهرين دنيا ۽ دل جي اندروني دنيا ۾ ڪيا عجن.

(۲) اهي تجرba جي ڪنهن شخص انسان جي حيثيت ۾ ڪيا هجن.... يعني اهي عام ۽ اهم مسئلا جن جو تعلق فقط ادیب جي ذات تائين محدود نه هجي، جهڙوڪ: حياتي ۽ موت، گناه ۽ ثواب، تقدير ۽ تدبير، قضا ۽ قدرت، بنده جو ڏئي تعاليٰ سان تعلق ۽ دنيا توڙي عقلي ۽ چوڻڪارو وغيره.

(۳) ڪنهن انسان جون، ٻين انسانن سان تعلق يا رواداريءَ بنسبت ڳالهائون.

(۴) قدرت ۽ انسان جو قدرت سان تعلق ڪهڙو آهي تنهن متعلق حقيقتون.

(۵) ڪنهن ادیب جي اها ڪوشش جنهن ۾ هو تصور جي گهڙي تي خيالي دنيا جو خاڪو ڪڍي، ماڻهن کي عجيب و غريب احساسات مان لطف اندوز ڪري.

اها وريچ ڏئي شاهواڻيءَ پاڻ ئي لکيو آهي: موضوعن جي مٿئين تقسيم مطابق ادبي ڪتاب پنجن طبقن ۾ ورهائي سگهجن ٿا: هڪڙا اهي ڪتاب جن ۾ ذاتي تجرba بيان ڪيا ويا هجن.

پيا آهي ڪتاب جن ۾ انسان ذات جي عواميه ڪارنامن ۽ دنيا جي مختلف واقعن جو ذڪر ڪيل هجي. ٿيان آهي ڪتاب جن ۾ مختلف نسبتن ۽ تعلقات جو تفصيل ڏنل هجي. چوٿان آهي ڪتاب جن ۾ ”فطرت“ جي جدا جدا پهلوئن جو نقشو چٽيو ويو هجي. پنجون آهي ڪتاب جن ۾ وڏي قصا ۽ ڪهاڻيون درج ڪيا ويا هجن.

ادب، ادب ۽ ادبي موضوعن بابت شاهواڻي ۽ جو بيان نهايت واضح ۽ کليل آهي، ان ۾ ڪنهن به قسم جو مونجهارو ڪونهي. ان مان هن جي طرزِ تحرير يا اسلوب جو اندازو به ٿئي ٿو. هن جي هيڏي ساري بيان کي مختصر طور تي هن ريت پڻ بيان ڪري سگهجي ٿو:

”اديب پنهنجي ذاتي تجربن ۽ وارداتن کي، پنهنجي فن جي ذريعي، مؤثر اسلوب ۾ جنهن ريت پيش ڪري ٿو، سو ئي ادب ۽ ادب جو موضوع آهي.“

### شاعري، شاعر ۽ شعري ڪاوشون

آخر شاعري ڇڏجي ڇاڪي؟ تنهن بابت هيئن لکيو ويو آهي:

(۱) شاعري قوتِ احساس (Feelings) جو ٻيو نالو آهي. انسان ۾ ٻه وڏا رئيس عضوا آهن، جن تي ماڻهن جي سڀني عملن جو مدار آهي — هڪ آهي دل ۽ ٻيو دماغ. دماغ جي ڪوشش ذريعي ڪوجنائون ۽ ايجادون ڪيون وڃن ٿيون. علم پرائڻ ۽ فن ۾ مهارت حاصل ڪرڻ پڻ دماغي ڪم آهي، پر دل جو انهن ڪمن مان سڌو سنوآڻو واسطو ڪونهي. دل ۾ جذبات آهن ٿا، غم ۾ صدمو، خوشي ۽ راحت ۽ حيرت انگيز

وانفا ذسڻ تي تعجب لڳي ٿو. مطلب ته دل احساس جو مرڪز آهي. شاعري آهي الفاظ ۾ احساس. جڏهن احساس الفاظ جي لباس ۾ نڪري نروار ٿين ٿا، تڏهن ان کي شعر چئجي ٿو. هر هيءَ وصف به اڃا اڌوري آهي، ڇاڪاڻ جو سڀ ئي اديب انهيءَ راءِ جا آهن ته شعر پڙهندڙ جي دل ۾ آهي ئي جذبات اٿاري ٿو جي شاعر جي دل ۾ موجزن آهن. کڻي چئجي ته شعر اهو آهي جو انساني جذبن کي آڀاري ٿو.

اهو ڪجهه ٻڌائي، شاهواڻيءَ ڪجهه، مقرر شاعرن، نقادن ۽ اديبن، شاعريءَ جون جيڪي وصفون بيان ڪيون آهن، تن کي هن ريت سهيڙيو ۽ سميتو آهي:

- شاعري، موزون ڪلام کي سڏجي ٿو. اهو هڪڙو فن آهي، جنهن جي وسيلي خوشيءَ کي سڃاڻي ۽ سان ملايو وڃي ٿو ۽ جنهن ۾ تخيل کي عقل جي مدد لاءِ استعمال ڪيو وڃي ٿو. (جانسن)

- شاعري ٻيو ڇا آهي ”واءِ انهن خيالن ۽ الفاظ جي جن ۾ جذبات سمايل آهي.“ (مل)

- شاعريءَ مان اسان جو مطلب آهي ته الفاظ کي اهڙي نموني ۾ استعمال ڪجي، جو دماغ جي آڏو ڪجهه بوتو بهاري سگهجي. شاعري اهو فن آهي، جنهن ۾ اکرن جي وسيلي اهو ڪي ڪجي ٿو، جيڪو نقاش رنگن جي ذريعي ڪري سگهي ٿو. (منڪالي)

- شاعري، موسيقاتي خيال يا وزن ۾ اظهار ڪيل خيال آهي. (ڪارلائل)

- شاعري، ذهن ۾ تخيل جي ترجمانيءَ جو نالو آهي. (شيلي)

- شاعري، تخيل ۽ جذبات جي زبان آهي. (عزالت)  
 - شاعري، سائنس جو ضد آهي، جنهن جو مقصد خوشي  
 پيدا ڪرڻ آهي ۽ نه ظاعري يا خارجي صداقت (ڪولرج)  
 - شاعري، سڀني فنن جو لطيف جزو ۽ جذبن جو جوشيلو  
 بيان آهي. (ورڊس ورث)

- شاعري، بيان ڪرڻ جو اهو دل وندرائيندڙ طريقو  
 آهي، جنهن ۾ انساني الفاظ ڪمال درجي تي پهچڻ ڪري ئي  
 پهچي سگهن ٿا. (مٿيو آرنولڊ)  
 - جمال جي موسيڦانه پيدائش کي شاعري چئجي ٿو.  
 (ايڊگرايلن ٻو)

- شاعري آهي، ڊپيل جذبات يا زرخيز تخيل جو اظهار.  
 (ڪبل)

- شاعري آهي، جيڪي اسان جي اردگرد حاضر آهي  
 تنهن سان ناراضهو. (ڊوئل)

شاهواڻي هنن ڏنل وصفن بابت پنهنجو رايو ڏيندي چوي  
 ٿو ته اهي سڀئي وصفون ڪنهن نه ڪنهن نموني ۾ غير  
 مڪمل ۽ ناقص آهن. جيئوئيڪ انهن ۾ گهڻي قدر سچ سميل  
 آهي، تنهن هوندي به هنن ۾ فقط شاعريءَ جي مختلف پهلوئن  
 تي زور ڏنو ويو آهي. ڏسجي ٿو ته شاعريءَ جون وصفون  
 ڏيندي، شاهواڻيءَ، انگريزي ادب کي ترجيح ڏئي، فارسيءَ،  
 عربيءَ ۽ هنديءَ کي نظرانداز ڪيو آهي. حالانڪ آهي  
 ٻوليون، شاعرن، شاعريءَ ۽ ان جي تنقيدي اصولن سان  
 ڀرپور آهن.

شاعريء ۽ سائنس ۾ ڪهڙو فرق آهي؟ تنهن بابت شاهواڻي لکي ٿو:

”سائنس ۾ شين تي بحث ڪيو وڃي ٿو، شعر ۾ خيالات تي، سائنس ۾ ڪائنات جي سڀني شين متعلق معلومات ملي سگهي ٿي. شعر ۾ فقط ذاتي يا داخلي، سائنس لفظن کي فقط اشارن جي مثل يا ٻئي نموني ۾ استعمال ڪري ٿي. شاعري زبان جي سڀني لطافتن کان ڪم وٺي محاورا، اصطلاح، بهاسا ۽ ٻيا سڀ ئي صنايع ۽ بدايع ڪم ۾ آڻي ٿي. سائنس آهي معلومات مهيا ڪرڻ، شعر آهي پيدا ڪرڻ. سائنس ظاهري يا خارجي صداقت پيش ڪري ٿي، شاعري باطني يا داخلي سچائيءَ جو اظهار ڪري ٿي. سائنس جو ڪم آهي شين جي ظاهري ڪيفيتن جي ترجماني ڪرڻ. سائنس ۾ مختلف شين ۾ مشابهت کولي وڃي ٿي، ليڪن شعر فقط ڏيکاري ٿو ته شين جو انسان تي ڪهڙو اثر ٿئي ٿو. سائنس جو دماغ سان ڀر شاعريءَ جو دل سان تعلق آهي.“

”سائنسدان فقط دماغ سان تعلق رکي ٿو، پر شاعر انسان جي سڀني قوتن کي پنهنجي جادوگريءَ سان فريفت ڪيو ڇڏي.“ ان ڪري -

”شاعري، سائنس جي تڪميل آهي.“

شاعر ۽ ان جي ڪاوڻن کي وري هن ريت بيان ڪيو ويو آهي:

”شاعر جو بيان اسان ۾ اها خوشيءَ جي لهر ڊوڙائي ٿو، جيڪا اسان گل جي سونهن ۽ خوشبوءِ کي معلوم ڪري

محسوس ڪريون ٿا پر انهيءَ انداز ۾ حد تائين نٿا محسوس ڪريون جنهن تائين شاعر اسان کي محسوس ڪررائي ٿو. اها خوشي لفظن ۾ ترجمو ڪري نروار ڪرائڻ شاعر جو ئي شيو آهي. شاعر عام رواجي واقعن کي اهڙي ته نرالي نموني ۾ پيش ڪري ٿو ۽ انهن جو انسان ذات سان اهڙو ته گهرو ۽ دلچسپ تعلق پيدا ڪري ٿو، جو اسان اها رواجي شيءِ نئين روشنائيءَ ۾ ۽ نئين پهلوءَ کان ڏسي خوش ٿيون ٿا. شاعر ۾ اسان کي انهيءَ نئين اک ۽ نئين نور سان رواجي شيون ڏسڻ لاءِ صداقت ذبح جي قوت آهي.

”شاعر کي دنيا جي انهن وعدي ۽ خيالي شين کان پن ڪم وٺڻو آهي، جي حقيقي دنيا ۾ موجود ڪين آهن.“

”ڪيترا شاعر تخيل جو بيجا استعمال ڪندا آهن ۽ اهڙيون واعيات ۽ مبالغه آميز ڳالهين ڪندا آهن، جو سٺي اثر پيدا ڪرڻ عوض، پڙهندڙن جي دل ۾ ڌڪار ۽ نفرت پيدا ٿيندي آهي. اهڙين فضول ڳالهين ۽ تشبيهن ڪري ڪيترن شاعرن جو پورهيو اجايو ويندو آهي. شاعر کي گهرجي ته محال ۾ مشڪل ڳالهين رواجي ۾ علم فهم ڳالهين سان ملائي جو ماڻهن کي سمجهڻ سولو ٿي وڃي. هن کي عام رواجي ڳالهه کي مشڪل ۽ منجهائيندڙ شين سان مشابهت ڏئي سمجهائڻ نه گهرجي. ڪيترا شاعر، تخيل جي سڄي عمارت جو بنياد صرف لفظي خصوصيتن تي رکندا آهن، پر اهو طريقو غلط آهي. جيڪڏهن تشبيهون ۽ استعارا اهڙا هوندا جي منجهائيندڙ هوندا، ته پوءِ تخيل جي بي اعتدالي ۽ غلط استعمال جو سبب بڻبا.

اصل ۾ شاعريءَ ۽ شاعر بابت هي بيان اڻپورو آهي، جيڪو شاعر جي اصل حيثيت کي نروار نٿو ڪري. آءٌ صرف ايترو چوندس ته شاعر تلخ و شيرين، قبيح و حسين توڙي ناقص وڪامل سڀني شين جو مناسب طور تي استعمال ڪري اصل مقصد ۽ مفهوم کي اپاري، حسن توڙي قباحت، ڪڙي توڙي مٺي، ناقص توڙي مڪمل جو احساس ڏياري ۽ جذبو پيدا ڪري ٿو، ڇاڪاڻ جو جڏهن ڪنهن شئي ڏانهن راغب ڪرڻو هوندو آهي ته ان جي سونهن اهڙيءَ ريت بيان ڪئي ويندي آهي، جو اڳلو سونهن ۽ سهڻائيءَ ڏي وري ۽ ان بابت سوچي پهر جي ڪنهن شئي کان نفرت يا بچان ڏيارڻي اٿس ته ان لاءِ اهڙيون بچان ۽ نفرت پيدا ڪندڙ تشبيهون ۽ معاورا استعمال ڪيا ويندا آهن، جيئن مقصد جو موتي حاصل ٿئي. ان ڪري ڪڏهن ته هن جو بيان ڏاڍو پيارو ۽ مٺو ٻيو لڳندو آهي، ته ڪڏهن وري ڪڙو ۽ تلخ. انهيءَ ڪري عرفيءَ چيو آهي ته:

”نوا را تلخ تر مي زن چون ذق نغمه کمر يابی،

حدي را تيز تر مي خوان چون محمل را گران بيني.“

البت اها ڳالهه سچي آهي ته گرانبار، مهمل ۽ دور ازڪار تشبيهون ۽ تلذيعون ڪتب نه آڻجن ته بهتره صرف انهيءَ ڳالهه جو خيال رکجي ته خطاب ڪنهن کي ٿو ڪجي — امير کي يا غريب کي، ڪاموري کي يا پورهيت کي، پڙهيل کي يا اڻ پڙهيل کي، اديب کي يا غير اديب کي، اعزٰن موقعن تي ٻولي، معاورا، ٻهاڪا، تشبيهون توڙي تلذيعون

اهڙيون ڪتب آڻجن، جيڪي مخاطب کي سولائيءَ سان سمجھ ۾ اچن.

شاهواڻيءَ جيڪي اصول چونڊي بيان ڪيا آهن، تن موجب ڪلام يا شعر موزون، نصيح، بليغ ۽ سليس هئڻ گهرجن. ان جي بندھن ۾ عمدي هئڻ گهرجي. ان ۾ جهول نه هجي. منجهس تشبيه ۽ استعاره، تخيل ۽ محاکات توڙي تلميحات کان مناسب طور تي ڪم وٺڻ گهرجي. انهن ئي شين تي ڪلام جي زور ۽ اثر جو مدار آهي. هن پنهنجي ڪتاب ۾ انهن شعري اصطلاحن کي کولي سمجهايو آهي.

تشبيه ۽ استعاره

شاهواڻيءَ انهن شعري اصطلاحن جي سمجھائي هن ريت ڏني آهي:

”جيڪڏهن اسان کي چوڻو هجي ته فلاڻو شجاع آهي، ته انهيءَ خيال کي هيٺين ٽن نمونن ۾ اظهار ڪري سگهجي ٿو.

۱- هو تمام بهادر آهي.

۲- هو شينهن جهڙو مڙس آهي.

۳- هو شينهن مڙس آهي.

”پهريون نمونو بيان ڪرڻ جو معمولي طريقو آهي. ٻئي طرز ادا ۾ وڌيڪ زور آهي ۽ انهيءَ نموني کي تشبيه چئبو آهي، ڇاڪاڻ جو انسان جي شينهن سان ڀيٽ ڪئي وئي آهي. ٽيون نمونو بلڪل زوردار ۽ اثرائتو آهي. انهيءَ طرز ادا کي استعاره چئبو آهي، ڇاڪاڻ جو منجهس خفي ۽ لڪل مشابھت آهي، پر ڀيٽ اهڙي نمايان ۽ کليل نه آهي، جهڙي



تشبيه ۲۰ جيڪڏهن چئجي ته هو گجندو اچي“ ته انهيءَ کي استعاره چئبو. ڇاڪاڻ جو شينهن جو نالو به ڪونه ٻڌل آهي، پر فقط شينهن جي هڪڙي خصوصيت انسان سان لڳائي وئي آهي؛ تنهنڪري شينهن ۾ انسان جي وچ ۾ نسبت پيدا ڪئي وئي آهي. هي نمونو نئين نموني کان به وڌيڪ لطيف ۽ نازڪ آهي.“

### محاڪات

”محاڪات جي معنيٰ آهي ڪنهن شيءِ يا حالت جو اهڙي طرز سان بيان ڪرڻ، جو انهيءَ جي تصوير پڙهندڙ يا ٻڌندڙ جي اکين اڳيان تري اچي. محاڪات هڪ قسم جو فوٽو آهي، انهيءَ شيءِ يا دل جي ڪيفيت جو، جو شاعر بيان ڪرڻ گهري ٿو.“

اها محاڪات ڪيئن پيدا يا حاصل ڪري سگهجي ٿي؟ تنهن بابت هيئن چيو ويو آهي:

(۱) موقع موافق وزن استعمال ڪرڻ ڪري محاڪات حاصل ٿي سگهي ٿي.  
(۲) اصلي شيءِ جي مطابق تصوير ڪڍڻ ۾ ان جي هر هڪ اهم ۽ ضروري جز کي بيان ڪرڻ سان محاڪات حاصل ٿي سگهي ٿي.

(۳) لفظن جي صحيح نموني ۾ ۽ موزون موقع تي استعمال ڪرڻ سان توڙي هاريڪ نقطن کي چڱي طرح چٽڻ سان محاڪات حاصل ٿي سگهي ٿي.

(۴) تشبيهن ۾ تمثيلن ذريعي توڙي مبهم اشارو ذريعي سان محاڪات پيدا ڪري سگهجي ٿي.

شاهواڻيءَ انهن سهڻي نقطن کي مختلف شاعرن جي ڪلام مان مثال ڏئي ڪوٺي به سمجهايو آهي.

### تخيل

تخيل ڇا کي ٿو چئجي؟ تنهن بابت شاهواڻي، هيٺي لؤئيس جو خيال بيان ڪندي چوي ٿو:

— تخيل اها قوت آهي جا اهي شيون اسان کي ڏيکاري ٿي، جيڪي زنده آهن يا جيڪي اسان جي حواسن جي ضعيفائيءَ سبب اسان کي نظر نٿيون اچن. اها وصف هن کي اڻپوري لڳي، تنهنڪري وڌيڪ چوي ٿو ته:

— درحقيقت، تخيل، ايجاد جي قوت جو نالو آهي.

— تخيل شعر جو روح آهي. ان جي ذريعي شاعر ڄاڻل ۽ مڃيل حقيقتن تي ٻيهر تنقيدي نظر سان، انهن تي وڌيڪ ۽ عجيب روشني وجهي، جذبات برانگيز ڪري انهن ۾ جنبش پيدا ڪري ٿو.

— شاعر، ڪائنات جي فاني ۽ غير فاني، موجود ۽ غير موجود ڌڻن کي، هستيءَ جو لباس ڏيکاري، تخيل جي ذريعي دلفريب نموني ۾ ترتيب ڏئي، دلڪش رنگ ۽ روپ ڏئي ٿو. محاکات ۽ تخيل ۾ ڪهڙو فرق آهي؟ تنهن بابت ڄاڻايو ويو آهي:

تخيل شعر جو روح ۽ محاکات ان جو بوتو آهي، جنهن ۾ روح پوڻ بعد دلفريبي ۽ ڪشش پيدا ٿئي ٿي، نه ته محاکات فقط هڪ نقالي آهي، پر اهي ٻئي ڏکڻي جي جاءِ ڀري ڪونه سگهندا آهن. جتي محاکات جي ضرورت هجي، اتي تخيل جو

استعمال ڪرڻ نه گهرجي. جيڪڏهن فطرت جو بيان ڪرڻو  
 هجي، ته محاسنات کان ڪم وٺڻ گهرجي ۽ نه تخيل کان.  
 ان کان سواءِ تخيل جو ٻيڃا استعمال نه ڪرڻ گهرجي ۽  
 واهيات ۽ ٻنهي مبالغه آميز ڪالهيون به نه ڪرڻ گهرجن، جن  
 جي ڪري پڙهندڙ جي دل ۾ سٺي اثر پيدا ڪرڻ عوض  
 ڌڪار ۽ نفرت پيدا ٿئي. تخيل جي سڃي عمارت جو بنياد  
 صرف لفظي خصوصيتن تي به نه رکڻ گهرجي، ڇاڪاڻ جو  
 اهو غلط طريقو آهي، جنهن جي ڪري اعتدالي پيدا ٿئي ٿي.  
 هن شاعريءَ رائي بيان کان پوءِ شاهواڻي، نثر ڏي رجوع  
 ٿيو آهي. هن جي خيال ۾ نثر جا ٽي قسم - بياني، تشریحي  
 ۽ جوشي آهن. بيانيءَ ۾ ڪو ٿيل فعل يا واقعو يا تصور ۾  
 ڏنل شئي جو سادي سادي نموني ۾ بيان ڪجي ٿو. تشریحيءَ  
 ۾ انهيءَ فعل، واقعي يا ڏنل شئي بابت سمجهائي، سبب ۽  
 نتيجا به ڏنا ويندا آهن ۽ جوشيءَ ۾ ماڻهن جي جذبن کي  
 آڀاريو ويندو آهي. اهڙي قسم جي نثر کي جذباتي يا شورشي  
 نثر پڻ ڪوٺجي ٿو. نثر جا اهي ٽيئي قسم الڳ الڳ به استعمال  
 ۾ اچن ٿا ۽ هڪڙي ئي هنڌ گڏوگڏ به ڪتب آندا ويندا آهن.  
 هن جي چوڻ مطابق نثر لکڻ به هڪڙو لطيف فن آهي،  
 تنهنڪري سڀ ڪنهن نثري مضمون ۾ هي خوبيون هئڻ  
 گهرجن:

(۱) الفاظ، موضوع مطابق هئڻ گهرجن، جيڪي پڙهندڙ

جي دل موهي ڇڏين.

(۲) لفظن ۾ جدت هئڻ گهرجي. ٻوليءَ جي تازگيءَ

خاطر نوان نوان لفظ، اصطلاح، استعاره، محاورا ۽ خاص طرح

صفتون ڪتب آڻي، نثر ۾ ندرت ۽ تازگي پيدا ڪجي. رڳو جهونن اکرن دهرائڻ سان دماغي ڏيوالي جو ثبوت نه ڏجي. (۳) نثر جي طرز ۾ اها صفائي ۽ وضاحت هئڻ گهرجي، جو اڳي جي دل ۾ گهر ڪري وڃي. ان ڪري پنهنجي دؤر جي ماڻهن جي مذاق ۽ پنهنجي طبيعت مطابق لکڻ گهرجي ۽ سولي ٻوليءَ سان گڏ طرز ادا اڏي هجي، جو نثر ۾ رفتار تيز معلوم ڪجي ۽ ساڳئي وقت اضطراب ۽ تاخير (Suspense) محسوس ڪجي.

(۴) لفظن جي چونڊ ۽ مٺن کڻڻ ۽ شيرين اکرڻ جو انتخاب، جملن جي حصن جي بيهڪ، موقع پتانڊڻ لهجي جي لهن ۽ چڙهڻ جو خيال رکڻ گهرجي. نثر کي رنگين بنائڻ لاءِ وزن ۽ قافيه استعمال ڪرڻ کان روڪ ڪانهي.

(۵) لفظ فصيح ۽ بليغ هئڻ گهرجي.

(۶) مضمون ننڍن ننڍن فقرن ۾ ورهائي، عرصي جزي ۾ هڪڙوئي خيال ظاهر ڪجي. فقره يا بند جو پهريون جملو اڏو هئڻ گهرجي، جنهن جي پڙهڻ سان ساري فقره جو مفهوم ۽ مقصد سمجهي وڃي.

(۷) مضمون ۾ خوش طبعي (Humour) جي چٽي ٻه وقت ۽ گهرج آهر هئڻ گهرجي.

(۸) نثر کي زوردار بنائڻ جي لاءِ لفظن دهرائڻ (Repetition) جي ضرورت هوي، ته ٻيل دهرائجن. لطيف گوئي، تمثيل، تفسير، تشريح ۽ توضيح جهڙا ادبي اوزار استعمال ڪرڻ کان ڊهڪڻ نه گهرجي.

(۹) مختلف قسم جا جملا - مفرد، مرڪب توڙي مخلوط (Complex) ڪم آڻي، مضمون کي گوناگون ۽ رنگارنگ بنائڻ گهرجي. ان ريت نثر اڪين لاءِ سهڻي تصوير ۽ ڪن لاءِ عمدہ نظم مثل ٿئي پوندو. ان بعد شاعوائي لکي ٿو ته نثري ادب جون شاخون يا قسم هي آهن:

- مضمون نويسي (Essay Writing)

- انشا پردازي (Letter Writing)

- ٺاڻڪ نويسي (Drama)

- حڪايت نويسي (Short Story)

- تنقيد نگاري (Literary Criticism)

جن مان ڪن تي هن ڪتاب ۾ لکيو ويو آهي.

### تقديم، تنقيد نگاري ۽ نقاد

تقديم، صحيح تقديم بلڪ اعليٰ تنقيد جي ڪوٺ سنڌي ادب ۾ اڄ به محسوس ڪئي وڃي ٿي ۽ ڄاڻيڪ پاڪستان جي شروعات واري دؤر ۾ ترڪوٺ جي ڀسي ڳالهه آهي، باقي بچ ڪوٺ ڪڏهن ڪانه رهي آهي، ڇاڪاڻ جو انسان ادب جي سرجڻ واري دؤر کان وٺي ڪري ۽ ڪوٺي جي تميز پئي رکي آهي ۽ اهائي تميز، تنقيد جو بنيادي پٿر آهي.

شاعوائي به پنهنجي دؤر ۾ اهڙي ڪوٺ محسوس ڪندي لکي ٿو، ”انسوس آهي، جو سنڌي ساعتيه ۾ تنقيدي ادب جي ڪوٺي قلت آهي.“ تنقيد ڇا ڪي چئجي؟ تنهن بابت هن لکيو

آهي ته ”جيڪي اديب لکن، تنهن کي طبعي ادب چئجي ٿو ۽ جيڪي اديبن جي دماغ جي پيدائش کي ڪنهن ڪسوٽيءَ تي لڳائي، ان جون خوبيون ۽ خرابيون، خصوصيتون ۽ خاميون، اوڻايون ۽ عيب پرڪڻ جي خيال سان لکن، تنهن کي تنقيدي ادب چئجي ٿو.“ ان جو مطلب ٿيو ته، طبعي ادب کي ڪنهن ڪسوٽيءَ تي لڳائي، ان جون خوبيون، خاميون ۽ خصوصيتون ظاهر ڪرڻ کي تنقيد چئجي ٿو. ان ريت ڏسبو ته ادبي ڪتاب جو اڀياس ڪري ان جي عيبن ٿوابن کي ٽڪي ٽوري، فتويٰ ڏيڻ کي ادبي تنقيد چئجي ٿو ۽ ڇاڪاڻ ته ادب کي حياتي ۽ جو تفسير چيو ويو آهي. تنهنڪري تنقيد، تفسير جو تفسير يا شرح آهي ۽ سو تنقيد، ادب ۾ اهم جاءِ والاري ۽ اهميت وارو پارٽ ادا ڪري ٿي. اهوئي سبب آهي جو تنقيد جيتوڻيڪ ناگوار لڳي ٿي، ته به لسڪي وڃي ٿي ۽ ان جي لکڻ جا به ڪي اصول آهن جن جي پابنديءَ، تنقيد کي فن جو درجو عطا ڪري ڇڏيو آهي ۽ ان ڪري اها به ادب وانگر تخليقي فن آهي. تنقيدنگاريءَ مان ڪيڙو فائدو آهي؟ تنهن بابت شادواڻيءَ ڄاڻايو آهي ته:

— تنقيدنگاري اسان جي معلومات ۾ اضافو ڪري ٿي ۽ ساڳئي وقت اسان جي ذهن کي انهيءَ ڏس ڏانهن زياده توجهه ڏيڻ لاءِ آماده ڪري ٿي، اها اسان جي ادراڪ کي تيز ۽ ذهن کي برانگيز ڪري، اسان جي فهم جي قوت کي ترغيب ۽ تربيت ڏئي ٿي. اهڙيءَ طرح اسان جي ذهن کي مشق پڻ ملي ٿي.

— تنقيدنگاريءَ جي ذريعي ڪنهن اعليٰ تصنيف جي ناقابلِ فهم ۽ منجهانيندڙ حصن کي صاف ڪري سمجهايو وڃي ٿو.

ان ڪري ادب جي مڙهيءَ کي سمجهڻ ۽ سولائي پيدا  
ٿئي ٿي.

— تنقيدنگاري تصنيف ۾ لکيل نقطا نروار ۽ نمايان  
ڪري ٿي. اهڙن نقطن جو مصنف کي به شايد لکڻ وقت  
خيال نه هجي.

— تنقيدنگاريءَ جي ذريعي اها پرڪٽ پيدا ٿئي ٿي ته  
ادب ۾ ڪهڙي شيءِ ڇڳي ۽ ڪهڙي ٻيڙي آهي. جنهنڪري  
اسان جو گهڻو وقت بچي ٿو ۽ اسان کي دماغي محنت ڪري  
اهو پاڻ خود کولڻو نٿو پوي.

— تنقيدنگاريءَ جي ذريعي مصنف کي پڻ اها سٺ پوي ٿي،  
ته عام جي اکيان ڪيئن ۽ ڪهڙي حيثيت ۾ اچڻ گهرجي.  
ان ريت ادبي مذاق کي تربيت پڻ ملي ٿي.

— تنقيدنگاريءَ جي ذريعي تعصب کان بچاءُ ۽ غلط فهميون  
دور ٿين ٿيون. ان ڪري چئبو ته اها نه رڳو صحيح دٻ سان  
لائي ٿي، پر ادبي فضا کي خراب ٿيڻ کان پڻ بچائي ٿي.

انهيءَ مان اسان کي اها سٺ پوي ٿي ته تنقيد مان  
نقصان نه بلڪ فائدو ٿئي آهي. ان مان نقاد جي اهميت جو  
پڻ اندازو ٿئي ٿو.

شاهواڻي اسان کي اهو به ٻڌائي ٿو ته سچو پڇو نقاد  
اهو آهي، جو پنهنجي وسيع معلومات ۽ آزمودي ڪري اسان  
کي هڪ نئون نقطہ نگاه ڏيکاري ٿو. هو پنهنجي ذهن و ذڪا  
جي ذريعي اسان کي ڪتاب جي اهم تائين پهچائي ٿو.

نقاد اسان کي اهي نقطا صاف ڪري ڏيکاريندو آهي، جيڪي جيڪر اسان پنهنجي سر ڪتاب پڙهڻ ڪري صاف طور تي سمجهي ڪين سگهون.

نقاد کي ادب جي اونهي سمند ۾ ٽهڻون هڻي، اهي لاجواب موتي ڪڍڻا آهن، جيڪي عام نظرن کان مخفي هوندا آهن. هن کي اهو به ڏسڻو آهي ته جيڪي خيال، ادب جي خوبصورت پيرايه، طرزِ ادا ۽ الفاظ ۾ ملبوس آهن، سي نوعِ انسان جي احساسن سان ٺهڪي اچن ٿا يا نه ۽ پڙهندڙ کي خوشي پهچائڻ ۾ ڪامياب ٿيڻ چٽا آهن يا نه.

- ڪيترائي ادبي ڪتاب، نقاد جي تنقيدي ڪاوش جي ڪري گمناميءَ جي ڪن ۾ ڪم ٿيڻ کان بچي ويا آهن. نقاد اهو پڻ ٻڌائي ٿو ته ڪتاب جو اصلي مقصد ڇا آهي ۽ ان ۾ ٻن جي لحاظ کان ڪهڙيون ڪهڙيون خوبيون سمايل آهن. ان ريت هو ادبي تصنيف جي سونهن کي جلو ڪر ڪري ٿو.

نقاد، مصنف کي ناجائز فائدو وٺڻ کان روڪڻ سان گڏ، جيڪي مصنف گمراه ٿي سگهي رهڻ ڇڏي ڏيندا آهن، تن کي صحيح رستي تي آڻي ٿو ۽ جوهر قابل کي همٿائي ٿو. بعضي نااهل مصنف ڪتاب شايع ڪرائي قوم جو مذاق خراب ڪري ڇڏيندا آهن. اهڙي موقعي تي تنقيد نگار جي سخت ضرورت پوندي آهي. هو اچي دمِ عيسلي ٽوڪي، بدمذاق وصفن جون ڀڳڙيون ڪندو آهي.

بعضي اهڙا به مصنف ٿيندا آهن، جي اصل خيالات اهڙي پيرايي ۾ بيان ڪندا آهن، جو اهي سڀ هنن جا اوگڻ ٻيا



معلوم ٿيندا آهن، بعضي ٻن مصنفن ۾ ذاتي ضررت ۽ عناد سبب خصوصيت ٿي پوندي آهي. اهڙيءَ صورت ۾ نقاد اهي غلط بهميون دور ڪرائي ڇڏيندو آهي. انهيءَ بيان جي روشنيءَ ۾ نقاد جي عظمت ۽ اهميت کان انڪار نٿو ڪري سگهجي.

### ناول، ناول نگاري ۽ ناول نگار

شاهواڻيءَ ناول ۾ ناٽڪ جي بيان کي گڏي وڌو آهي. هن جي لکڻ موجب ناول توڙي ناٽڪ جا ڇهه اهم جزا آهن: (۱) قصو (۲) ڪردار (۳) گفتگو (۴) جاءِ ۽ وقت (۵) لکڻ جي طرز ۽ (۶) مصنف جو نقطہ نگاہ. البت ٻنهي ۾ هڪڙو خاص فرق آهي، جو ناٽڪ جو گهرو تعلق ٻنڌال، سين سينرين ۽ ڪپڙن وغيره سان آهي، پر ناول انهن ڪٽراڳن کان ڇٽل آهي. وڌيڪ هيءُ ته هن جي نظر ۾ ناول، حقيقت ۾ ننڍو ناٽڪ آهي، جنهن کي هرڪو کيسي ۾ کڻي هلي سگهي ٿو. هن ناول جي وصف صاف ڪانه ڏني آهي، البت لکيو آهي ته:

— ناول انهن ڪمن جو بيان آهي، جيڪي انسان ذات ڪيا آهن يا ڪري سگهن ٿا. ناول ۾ اهي واقعات ڄاڻايل هوندا آهن، جن سان بني نوع انسان جي دلچسپي آهي ۽ جن کي عام طرح سان پلاٽ (آکاڻي) چيو وڃي ٿو.

— ناول واندڪائيءَ جي وندر آهي ۽ ناول پڙهڻ سان روزاني ڪاروبار جي پریشاني ۽ دنياوي ڏنڌن جي ڪٽراڳن جو ڪجهه هوجو هلڪو ٿئي ٿو.

— ناول لاءِ آکاڻيءَ جي عمدگي ضروري آهي.

— رڳو عمدي آکاڻي ناول لاءِ ڪافي نه آهي. آکاڻي  
 ٻڌائڻ جي طرز اهڙي ڪمال درجي جي دلڪش هئڻ گهرجي،  
 جو موضوع جي هر پهلو تي ڪافي روشني وجهي سگهي.  
 — ناول ۾ گفتگوءَ جي ذريعي، شخصيتن (ڪردارن) جي  
 اندروني حالتن جو خاڪو ڪڍيو وڃي ٿو.

— ناول ٽن قسمن جا ٿي سگهن ٿا: هڪڙن ۾ حياتيءَ  
 جي سڀني پهلوئن تي تبصره درج هوندو آهي ۽ ٻين ۾ ڪي  
 خاص پهلو نمايان طور مندرج هوندا آهن ۽ ٽين ۾ تاريخي  
 احوال ڏنل هوندا آهن.

— سڀ کان سٺو ناول اهو ليکيو ويندو آهي، جنهن ۾ اهي  
 ڳالهون اچن، جيڪي انسان لاءِ عام طرح سان مفيد ۽ دلچسپ  
 هجن ۽ جيڪي هر شخص لاءِ حياتيءَ جي ڪشمڪش ۾  
 ڪامياب بهري وٺڻ لاءِ يڪسان رهبري ڪن.

ڪو زمانو هو جو ماڻهن کي وقت وڌيڪ هو ته داستان  
 لکندا، پڙهندا ۽ ٻڌندا هئا، پر جيئن جيئن مصروفيت وڌندي  
 ويئي ته داستان جي جاءِ ننڍن داستان ورثي، جن ۾ خاص ڪري  
 يورپ ۾ فني موشگافيون پيدا ڪري، هڪ نئين صورت پيدا  
 ڪئي وئي، جنهن کي ناول نالو ڏنو ويو. هندوستان ۾ انگريزي  
 راج سان گڏ ناول به پير پاتو. اوائل ۾ انگريزي ناولن جا  
 ترجما ڪيا ويا پوءِ، بنگالي ادب مان، بنگالي ناول به ترجمي  
 جي صورت ۾ سنڌي ادب جي پڙ ۾ پير پاتو. اڳتي هلي  
 اردو، فرينچ، اسرڪي، روسي وغيره ادب مان ناول سنڌي  
 ٻوليءَ ۾ ترجمو ٿيڻ لڳا. جيتوڻيڪ شاهواڻي بنگاليءَ ۽ انگريزيءَ  
 مان ترجمو ٿيل ناولن جو ذڪر نه ڪيو آهي، پر ٻين جو نه.

اٽين ٿي سگهي ٿو، ته شاهواڻيءَ واري دؤر ۾ اها ڳالهه ايتري شدت سان محسوس نه ٿي هجي. بهرحال پهريائين ناول ترجمو ڪيا ويا ۽ اڳتي هلي طبع زاد ناول به لکيا ويا ۽ پر لکڻ جا اصول اهي ئي اختيار ڪيا ويا، جيڪي انگريزي ادب ۾ رائج هئا، ڇاڪاڻ جو فرنگي راڄ ۾ اسان جو پڙهيل ڪڙهيل طبقو انگريزي ادب سان چڱو خاصو روشناس ٿي چڪو هو.

شاهواڻيءَ ناول جي جن ڇهن اهم جزن جو ذڪر ڪيو آهي، تن تي هن ريت روشني وڌي ويئي آهي:

ناول ۾ ڪن شخصن (ڪردارن) جي زندگيءَ ۽ ڪارنامن جو بيان ڏنو وڃي ٿو. اهي ڪردار پاڻ ۾ جيڪي ڳالهائين ٿا، تنهن کي ناول جي گفتگو وارو جزو ڪوٺيو وڃي ٿو. جيڪي ڪم اهي ڪردار ڪن ٿا، سي ضرور ڪنهن هنڌ تي ۽ ڪنهن وقت تي ٿيا هوندا، تنهنڪري ناول جو چوڻون جزو آهي، وقت ۽ جاءِ جو. ناول جو پنجون جزو آهي لکڻ جي طرز. مصنف حياتيءَ کي ڪهڙي نقطئه نگاه کان ڏسي ٿو ۽ ناول لکڻ ۾ هو حياتيءَ جي ڪهڙي پهلو تي زور ڏئي ٿو، سو آهي ناول جو ڇهون جزو.

شاهواڻيءَ جي لکڻ موجب ناول جو پلاٽ (آکاڻي) نئون، سٺو، دلڪش ۽ مڪمل هئڻ گهرجي. اهو ڪن مختلف ننڍن قصن ۽ ڪهاڻين جو مجموعو نه هئڻ گهرجي، جنهن ۾ ڪي خال ۽ خاميون رهجي ويون هجن. پلاٽ جا جدا جدا حصا اهڙي ته سٺي نموني ۾ ڳنڍيل هئڻ گهرجن، جو سڄو پڙهندڙ انهن جا لاڳاپا ۽ تعلقات سمجهي سگهي، ۽ اهي حصا هڪٻئي سان نڪرڻ گهرجن. آکاڻي اهڙي نموني ۾ ٻڌايل

هجي جو محسوس ڪجي، ته آکاڻي جا مختلف پاڻا هڪٻئي جا نتيجا آهن ۽ جنهن مقصد واسع ڪرڻ لاءِ آکاڻي ٻڌائي وئي آهي، تنهن سان تعلق رکڻ ٿا. رواجي ڪهاڻيون اهڙي پيرائي ۾ ادا ڪيل هجن، جو معنيٰ خيز ڏسڻ ۾ اچن. حقيقتون هڪٻئي پٺيان باقاعده ۽ فطري نموني ۾ نمايان ڪرڻ گهرجن، جيئن پڙهندڙ محسوس ڪري ته آفت ڪا ازغبي ڪانهي، پر اها بلا واقعي جيڪي اڳي ڇيل آهي، انهيءَ جو لازمي انجام ۽ اٽل اثر آهي.

پلاٽ جي لحاظ کان ناول ٻن نمونن جا ٿين ٿا: هڪڙا ڍلي پلاٽ وارا ۽ ٻيا ٻڪي پختي پلاٽ وارا. ڍلي پلاٽ وارن ناولن ۾ آکاڻي اڌون مختلف واقعن جو مجموعو هوندي آهي، جن جو پاڻ ۾ گهاٽو ۽ گهرو تعلق نه هوندو آهي. اهي واقعا پنهنجي جاءِ تي مڪمل آکاڻي يا ننڍو قصو سمجهي سگهبا. اهڙن واقعن جو لاڳاپو ڪنهن خاص سورسي (Hero) سان هوندو آهي ۽ اهي ڪنٽرول جزا انهيءَ سورسي جي اردگرد ائين ڦرن ٿا، جيئن سچ جي چوڌاري زمين. حقيقت ۾ اهڙي ناول جو پلاٽ هڪ سورسي جي حياتيءَ جي متفرق واقعن جي تاريخ هوندي آهي.

سنڌيءَ ۾ سڌا، سون ورنئون دليون، لکن، روزان روز، دلير دل نينگر، ڪانٽاءِ ٻڌندڙ سچ، ڀريا، انصاف، اتحاد، گليور جو سير، شرلاڪ هومس، رابنسن ڪروسو وغيره ڍلي پلاٽ وارا ناول آهن.

ٻڪي پختي پلاٽ واري ناول جو هر هڪ جزو آخري مقصد ڏانهن وڌڻ ۾ مدد ڪري ٿو. ان ۾ جدا جدا قسمن جي

وانهن ۾ جزن کي سرسري طرح بيان ڪرڻو ڪونه ٿيندو آهي، پر اهي واقعا اهڙي عمدي نموني ۾ ملائڻا ٿيندا آهن، جو آکاڻي هڪ دلڪش نقش (Mosaic) بڻجي پوي ۽ اهي جزا الڳ الڳ ڏسڻ جي عوض گڏجي، خوشنما گلدستو بڻجي پون. اهڙن ناولن لکڻ وقت ناول نگار کي غور و فڪر ڪري، هر هڪ جزي بابت اڳواٽ سوچي پوءِ لکڻو پوي ٿو.

سنڌيءَ ۾ ايسٽلن، سڄي محبت، ڀاپ ۽ پاڪيزگي، سالهن، سندري، حور، دمشق، گولن جا گوندر، عروس ڪربلا، وڏا وغيره پڪي پختي پلاٽ وارا ناول آهن.

اهڙا به ناول هوندا آهن، جي هوندا ته پڪي پختي پلاٽ وارا آهن، پر انهن جا ڪي ڪي جزا ڏيئي پلاٽ وارا هوندا آهن. اهڙن ناولن ۾ ملڪ سرفراز، تارن جو اڀياس وغيره اچي وڃن ٿا.

ناول ۾ آيل شخصيتن جو خاڪو (Characterization) يا ڪردارنگاري ڪرڻ بابت چيو ويو آهي ته:

- جن ماڻهن جو ناول ۾ ذڪر ٿيل هجي، تن جون اهي خصوصيتون بيان ڪري يا نمايان ڪري ڏيکارجن، جيڪي عام ماڻهن ۾ ڏسڻ ۾ اچن ٿيون، تڪ ناول پڙهڻ سان ائين سمجهيو وڃي، ته جن جي آکاڻي پڙهجي پئي، سي اسان جهڙا انسان آهن نه بت يا ازغيبی دنيا جا رهاڪو.

- اهو به ضروري ڪونهي ته ڪردارن کي هر ڀيرو پاڪدامنيءَ، پرهيزگاريءَ ۽ بلند اخلاقيءَ جو پتلو ڪري پيش ڪرڻ گهرجي. انهن ۾ اهي اوڻايون ڀلي هجن، جيڪي عام انسانن يا ڪن خاص آدمين ۾ ٿين. ڪردارن کي

اهڙي انگل سان پيش ڪجي، جو پڙهندڙ ائين وسهن ته حياتيءَ جي ڪشڪش جو حقيقي فوٽو پيا ڏسن.

- ڪردارن جي اخلاق، همت ڇلت ۽ رسمن روايت، گفتگو ۽ نشست برخواست جي طريقن بابت خاص خيال رکڻ گهرجي. اهي تمام حقيقتون ڏنل وائيل يا ٻڌل ڀل هجن، يا ته انهن بابت ڪتابن جي ذريعي معلومات حاصل ڪيل هجي ۽ ان کي ڪردارنگاري ڪرڻ وقت نهايت چابڪدستيءَ سان استعمال ڪرڻ گهرجي.

هڪ ڳالهه ياد رکڻ گهرجي، ته پلاٽ ۽ ڪردارنگاري ٻنهي جو هڪٻئي سان گهاٽو ۽ گهرو تعلق آهي، اهي ٻئي گڏجي ناول جو روح پيدا ڪن ٿيون يعني اهي ناول ۾ روح ڦوڪي ٿيون ڇڏين.

گفتگوءَ بابت ڄاڻايو ويو آهي ته:

- سٺي پيرائي ۾ درج ٿيل گفتگو ناول جو سينگار آهي. ان جي ذريعي ڪردارن سان گهاٽو ۽ گهرو تعلق پيدا ڪري سگهجي ٿو. ائين ڪرڻ سان ناول دلڪش ۽ حقيقت نما بڻجيو پوي.

- پوري وقت ۽ موقع آهر سٺي ۽ سلوٽي گفتگو، ناول کي بهڪايو وجهي.

- گفتگو اهڙي نه هئڻ گهرجي، جا پلاٽ (آڪائي) کي روڪي وڃي او جهڙ ۾ وجهي، باڪ اها اهڙي هئڻ گهرجي، جو ڪردار جي اندروني ڪيفيتن، جذبن، آسڪن، جبلتن، احساسن، جو چٽو نقشو آڻي، پڙهندڙ جي اڳيان بيهاري.

— گفتگو اجائي لنبي چوڙي نه هئڻ گهرجي. ان ڏس ۾ اعتدال کان ڪم وٺڻ گهرجي.

— گفتگو فطري، مسوزون ۽ دلپذير هئڻ گهرجي. اها ڪردار جي طبيعت ۽ وقت جي نزاکت آءِ هئڻ گهرجي، جا هن جي منهن تي ٻوڻ گهرجي.

جاء ۽ وقت بابت ڪو خاص بيان ڏنل ڪونهي. صرف ايترو چيل آهي ته ڪردار جيڪي ڪم ڪن ٿا، سي ڪنهن هنڌ تي ۽ ڪنهن وقت تي ٿيا هوندا. ان مان اهو اشارو ملي ٿو ته ٻلاٽ ۾ جيڪي جايون ۽ مڪان آڻجن، تن جي چٽساليءَ جو خاص خيال رکجي. ائين نه ٿئي جو ڏيکارجي محل ۽ نقشو پيش ڪجي جهوپڙيءَ جو. ساڳيءَ طرح وقت جو خيال رکڻ گهرجي. مطلب ته جنهن دؤر جون ڳالهيون ڪجن، اڪائيءَ ۾ ساز و سامان، جابن جڳهين ۽ لباس جي نموني وغيره جو ان آءِ لحاظ رکڻ گهرجي. ائين نه ٿئي جو بيان هجي ميان سجنوءَ جو، پر ان کي اڄ جو فشن ايل نينگر بڻائي پيش ڪجي.

لکڻ جي طرز بابت چيو ويو آهي ته:

— ناول نويس لاءِ اڪائي لکڻ ۽ ٻڌائڻ جا چار طريقا آهن: هڪڙو سڌو سنئون نمونو، ٻيو (autobiographical) تزڪ نويسيءَ وارو، ٽيون تحريري، چوٿون مخلوط. مطلب ته ناول چئن طرزن يا طريقن سان لکي سگهجي ٿو. انهن مان:

پهريون عام رواجي طريقو آهي، جنهن جي ذريعي حالات جو غير جانبدار نموني ۾ بيان ڪيو آهي. ٻئي ۾ لکڻ وارو هاڻ کي ناول جو سورسو ڪري پيش ڪندو آهي. ٽئين نموني

۾ خطن ۽ ٻين متفرقه ڪاغذن جي ذريعي، ٻلاٽ جي رٿابندي ڪجي ٿي ۽ چوٿين ۾ پهرين ٽنهي طرزن کي ڪتب آڻي سگهجي ٿو.

ناول نگار جي نقطہ نظر يا نقطہ نگاہ بابت هن ريت ٻڌايو ويو آهي:

— ناول نگار لاءِ زندگيءَ جي مختلف پهلوئن جو علم هئڻ ضروري آهي.

— ناول نگار کي زندگيءَ جو گهڻو تجربو هئڻ گهرجي ۽ جيڪي لکي، سو پنهنجي آزمودني جي بنا تي لکي.

— ناول نگار لاءِ حقيقتن جي بوجھ ۽ واقعن جي صحيح پروڙ ضروري آهي. جنهن پهاوءَ جو هن ڪهرو اڀياس نه ڪيو هجي، تنهن جي ويجهو هن کي وڃڻ نه جڳائي.

— هن کي فقط عالم دماغ ۽ صحيح تخيل هئڻ گهرجي، جن جي وسيلي هو دقيق نقطن کي چنڊي ڇاڻي خوبصورت نموني ۾ پيش ڪري.

مطلب ته ناول نگار کي زندگيءَ جو وڏو تجربو، حقيقتن جي ڄاڻ، واقعن جي صحيح پروڙ، صحيح تخيل ۽ عالم دماغ هئڻ گهرجي، تڏهن وڃي هو پنهنجو نقطہ نگاہ سهڻي نموني ۾ پيش ڪري سگهندو يعني هن کي ذات ۽ ڏانڊڻي هئڻ گهرجن.

ناول زندگيءَ جو تفسير

هن عنوان هيٺ شاهواڻي لکي ٿو، ”ناول اڀار ڪري ٿو حياتيءَ جي يعني مردن، زالن ۽ انهن جي تعلقات جي ۽



ترجماني ڪري ٿو، انهن جي خيالن ۽ خواهشن، احساسن ۽ اسڪنن ۽ جذبن ۽ جولانن جي ۽ بيان ڏئي ٿو انهن جي غمن ۽ خوشين، ڪوششن ۽ ڪاميابين ۽ نڪهرائڻ ۽ ناڪاميابين جو، يعني ناول نويس جو موضوع آهي زندگي يا حياتي ۽ ڇا مختلف پهلو. جيڪڏهن ائين آهي ته پوءِ ناول نويس لاءِ اهو ناممڪن آهي جو کليل طرح ۽ مخفي نموني ۽ ڪجهه راءِ جي، پڙهندڙن کي ڪٽڪ نه ڏئي ڇڏي. اصولن يا متن کي واضح ڪرڻ جو خيال ڪٿي نه به هجي، ته به سندس ڪي نه ڪي خيال ناول ۾ ضرور ايندا. ان ڪري ناول مان ضرور ناول نويس جي نظريي جو پتو پئجي سگهندو. رواجي ۽ ٽوڪڙو ناولن ۾ به ناول نويس جو نظريو سمايل آهي، پر ان ۾ اهو نظريو اهڙو ته عام ۽ معمولي آهي جو ان تي ڪير اک به نٿو کڻي سگهي”.

”عمدي ناول ۾ پند ۽ نصيحت اهڙي طرح سان ناول جي سواد ۾ محفوظ ڪيل هوندا آهن، جو پڙهندڙ پروڙي نه سگهندو آهي ته ناول نويس ڪو مون کي سبق سيکارڻ جي خيال کان هي مقالو ٻڌائي رهيو آهي، پر ساڳئي وقت اهو سبق اهڙو ته جاذب ۽ مؤثر هوندو آهي، جو پڙهندڙ ازخود انهيءَ سبق سکڻ ۽ پرائڻ تي آماده ٿي ويندو آهي. جيئن لوڻ اڻي ۾ ملي مزو ڏيندو آهي، تيئن نصيحت به رقيق ٿي ناول جي نس نس ۾ گوڙي دلڪش ٿي پوندو آهي. عمدو ناول نويس ڪڏهن به موعظ يا پروڙڪندڙست (Propagandist) نه معلوم ٿيندو آهي”.

ان مان ظاهر آهي ته ناول زندگيءَ جي مختلف رخن جو بيان ڪري ٿو، ان ڪري ان کي زندگيءَ جو تفسير

سڏيو ويو آهي. موجوده دؤر ۾ ناول نه رڳو مردن ۽ زالن جي لاکاپن جي ترجماني ڪري ٿو، پر سائنس جيڪا ترقي ڪئي آهي، تنهن جو ذڪر پڻ ڪري ٿو، جنهن ڪالهه ڏانهن شاعراڻي ۽ جو خيال ڪونه ويو آهي، ورنه انهيءَ جو ذڪر ضرور ڪري ها. اڄ ناول ترقيءَ جي عروج تي آهي، ڇاڪاڻ جو زندگيءَ جو ڪوبه اهڙو پهلو ڪونهي، جنهن جو ناول ۾ بيان نٿو آندو وڃي يا نٿو اٿي سگهجي. انسان جا انسان مان لاکاپا، سائنس، پرم توڙي سنسي، سياست يا ان سان لاکاپيل سماجي علمن، تصوف توڙي ويدانيت، سماجي برائين ۽ چڱاين، نفسيات ۽ منطق وغيره، سڀل تہ زندگي جن به موضوعن تي محيط آهي، تن سڀني جو ذڪر ناول جي صورت ۾ ڪيو وڃي ٿو. ازانسواءِ ناول نگار پوءِ اهو ڪٿي ڪهڙي به درجي جو ڇو نه هجي، پنهنجو نظريو ناول جي ذريعي پڙهندڙ تائين پهچائي، هن کي متاثر ڪري پنهنجو هر خيال بڻائي سگهي ٿو. ائين ڪرڻ سان نه رڳو زندگيءَ سان لاکاپيل موضوع جي نقشن نگاري ڪجي ٿي، پر ناول نگار ان بابت ڇا سوچيو ۽ سمجهيو آهي، ۽ هو ان ڏس ۾ پنهنجي ڀاران ڇا ٿو چوڻ گهري، سو سڀڪجهه ناول جي ذريعي پڙهندڙن تائين پهچي ٿو. ان مان ظاهر آهي تہ ناول نه رڳو زندگيءَ جو تفسير آهي، پر اهو زندگيءَ جي اصلاح ۽ تعمير به ڪري ٿو ۽ ان کي بگاڙي به سگهي ٿو.

ناول ڏينھون ڏينھون وڃي مقبول ٿيندو، تنهن جو سبب اهو آهي، جو ان ۾ زندگيءَ جي تمام دلچسپين جي چٽسالي ڪئي وڃي ٿي، جيڪا پنهنجي جلوه نمائيءَ جي ذريعي انسان

جي لاء ڪاٺ ڪا دلچسپي پيدا ڪيو وڃي. ناول ناڪام صرف اتي ٿيندو آهي، جتي ان جو مقصد بيجا پروپيگنڊا يا ٽهلاءُ هوندو آهي، ۽ اهو ٽهلاءُ ڪنهن ماڻهوءَ، جماعت يا حڪومت کي آپارڻ لاءِ هوندو آهي. حالانڪ اصل حقيقت ٻي طرح هوندي آهي.

### عمدي ناول جون خوبيون يا خاصيتون

- عمدي يا سٺي ناول جون ڪهڙيون خصوصيتون يا خوبيون هئڻ گهرجن، ان باري ۾ شاهواڻي لکي ٿو ته:
- (۱) ناول جو موضوع زندگيءَ جي ڪنهن نه ڪنهن پهلو سان لاڳاپيل ۽ پرمعنيٰ هئڻ گهرجي. اهڙو نه هجي، جو صرف گپ شپ ڪري سمجهيو وڃي. اهو بني نوع انسان لاءِ دلچسپ هجڻ سبب عمومي (Universal) حيثيت وارو هجي. ان جو انسان جي امنگن، جذبن ۽ جبلتن سان گهرو تعلق هئڻ گهرجي.
- (۲) ناول ۾ اهي سوال ۽ مسئلا هجن، جيڪي هر وقت، هر هنڌ ۽ هر هڪ انسان لاءِ ڪارائتا ۽ ضروري هجن ۽ حياتيءَ کي پرنمڪ، دلچسپ، جاذب ۽ اهم بڻائين.
- (۳) ناول اهڙو هئڻ گهرجي جو ان جي پڙهڻ سان روزاني ڪاروبار جي پريشاني ۽ دنياوي ڌنڌن جي ڪٽراڳن جو ڪجهه بوجو هلڪو ٿئي.
- (۴) ناول ۾ آيل ڳالهون عام طرح سان دلچسپ ۽ مفيد هجن ۽ حياتيءَ جي ڪشمڪش ۾ ڪامياب بهري وٺڻ لاءِ هر هڪ ماڻهوءَ جي يڪسان رهبري ڪن.
- (۵) ناول جي آکاڻي (پلاٽ) سهڻي ۽ فني نموني ۽ دلڪش طرز سان ادا ڪيل هجي، جيڪا موضوع جي هر ٻهلو تي ڪافي روشني وجهي سگهي.

(۶) ناول کي حقيقتن تي سڀني هئڻ گهرجي. ڪوڙ بدوڙ  
کي ان ۾ ڪا اهميت نه ڏيڻ گهرجي.

(۷) دقيق نقطا چڻدي ڇاڻي خوبصورت نموني ۾ پيش  
ڪيل هجن.

(۸) ناول ۾ جيڪي رسمون ۽ رواج، خصلتون ۽  
خاصيتون، ڇاڻ ۽ معلومات وغيره ڪردارن جي ذريعي ڏنل  
هجي، تنهن ۾ صداقت هئڻ گهرجي، يا جيڪي صلاحون ڏنل  
هجن، سي سڀ لاءِ بڪسان مفيد هئڻ گهرجن.

(۹) ناول جو جيڪو مکيه موضوع هجي سو پوريءَ طرح  
اڀاريل ۽ سموري ناول تي ڇاڻيل هئڻ گهرجي.

(۱۰) ناول، فني چابڪدستيءَ سان پيش ٿيل هجي.

### ٺاڻڪ، ٺاڻڪي فن ۽ ٺاڻڪ نويسي

ٺاڻڪ بابت شاهواڻي ڇاڻائي ٿو ته ناول جا جيڪي ڇهه  
اهم جزا آهن، سي ساڳيا ٺاڻڪ جا به اهم جزا آهن، تنهنڪري  
جيڪي اصول پلاٽ (آکاڻي)، اداڪارن (ڪردارن)، گفتگو  
جي ڍنگ ۽ مصنف جي نقطئه نگاه بابت ناول جي باري ۾  
ڇاڻايا ويا آهن، سي ساڳيا ٺاڻڪ سان به لاڳو ٿين ٿا. البت  
ٻنهي جي پيشڪش ۾ فرق آهي، جنهن جو ذڪر هن ريت  
ڪيو ويو آهي.

(۱) ناول پڙهڻ لاءِ لکيو وڃي ٿو، پر ٺاڻڪ اسٽيج تي  
ڪري ڏيکارڻ لاءِ.

(۲) ناول ۾ مصنف آکاڻي بيان ڪري ٿو، پر ناٽڪ ۾ اداڪارن (ڪردارن) جي نقل وحرڪت ۽ گفتگو مان آکاڻي ٻڌجي ٿي.

(۳) ناول سمجهڻ ۾ اکيون ۽ دماغ ڪم ڪن ٿا، پر ناٽڪ سمجهڻ لاءِ اکيون، ڪن ۽ دماغ يعني ان ۾ هڪڙو وڌيڪ حواس ڪم اچي ٿو، جنهنڪري هر هڪ حالت سمجهڻ ۾ ڪافي فرق پوي ٿو.

(۴) ناول کي پڙهي مڪمل طور سمجهي سگهجي ٿو. پر ناٽڪ پڙهيو ته آکاڻيءَ جو فقط خاڪو اسان جي دماغ تائين پهچي سگهندو، مصنف جيڪو لباس آکاڻيءَ جي نيام پريءَ کي پهرايو هوندو يا جيڪو لطف اداڪارن جي اشارن، عملن ۽ نقل وحرڪت ۾ مضمر هوندو، تنهن مان حظ حاصل ڪري ڪونه سگهيو.

(۵) ناول امڪو ڊمڪو پڙهي ۽ سمجهي سگهبي ٿو، پر ناٽڪ ڪتابي صورت ۾ سمجهڻ ذهين ماڻهوءَ جو ڪم آهي.

(۶) ناول ڪيترين نشستن يا ڪيتري به وقت ۾ پڙهي سگهجي ٿو، پر ناٽڪ، متواتر ڏسڻ لاءِ رڻيو وڃي ٿو.

(۷) ناول کي پڙهندڙ يا ٻڌندڙ جو وڌيڪ ۽ وقفي به وقفي وقت ملي سگهي ٿو، پر ناٽڪ نويس کي ٿورو عرصو ملي ٿو. جنهن ۾ هن کي پنهنجو هنر واضح نموني ۾ ڏيکارڻو آهي.

(۸) ناول جي ڪردارن جي شخصيت ظاهر ڪرڻ يا اڀارڻ لاءِ ڪنهن ڪهاڻي جي ضرورت ڪانهي، پر ناٽڪ جي

اداکارن لاء ان ڏس ۾ وقت جي لحاظ سان ڪفايت ڪرڻي  
هوي ٿي.

(۹) ناول نگار پنهنجي شخصي رايي ۾ ذاتي خيالن کي  
نصيحتن جي صورت ۾ بيان ڪري سگهي ٿو، پر ناٽڪ نويس  
کي راءِ زني ڪرڻي ڪانهي، ان ڪري ناول نگار، ناٽڪ نويس  
جي ڀيٽ ۾ پنهنجي رايي ۾ خيالن جو ڇٽي ۾ صاف طرح سان  
اظهار ڪري سگهي ٿو.

(۱۰) ناول نگار، ناول جي ڪردارن تي نڪتہ چيني ڪري  
هنن جي جذبات ۾ خيالات کي عقل جي ڪسوٽي تي لڳائي  
انهن جي عملن تي فتويٰ ڏئي سگهي ٿو، پر ناٽڪ نويس ائين  
نٿو ڪري سگهي. هن کي مجبوراً پردي پٺيان ٻيهي پنهنجن  
اداکارن جي وائان اهي خيال ظاهر ڪرڻا آهن، جيڪي جيڪر  
انهي قسم جو ماڻهو پنهنجي حياتيءَ جي دؤر ۾ وائان ڪڍي.

(۱۱) ناول نگار جج وانگر پنهنجي ڪردارن جي عملن  
۾ قولن تي تبصره ڪري فيصلو صادر ڪري ٿو، مگر ناٽڪ نويس  
پنهنجي اداڪارن جي گفتگو ۾ ماحول جي ذريعي، انهن  
جي شخصيت جو نقشو اسان جي ذهن نشين ڪرائي ٿو.

شاهواڻيءَ ناٽڪي فن تي هن طرح روشني وڌي آهي:

”ناٽڪي آکاڻيءَ جون پنج منزلون ٿينديون آهن. پهرين  
ابتدائي يا شروعاتي منزل جنهن ۾ نزاع يا جهڳڙو ڏسڻ ۾  
ايندو آهي. ٻئين پيچيدگيءَ واري منزل جنهن ۾ نزاع  
وڌندو ويندو آهي ۽ نتيجو ڪهڙو نڪرندو تنهن جي خبر  
نه پوندي آهي، ٽئين ترڪن بازيءَ واري منزل، هيءَ اها

نازڪ گهڙي يا ڪنڌ ٽوڙ وڙ يا فيصلو ڪن منزل آهي، جنهن ۾ طرفين مان هڪڙي ڌر اها طاقت حاصل ڪري ٿي جو انهيءَ ڌر جي ڪاميابي يقيني پئي معلوم ڪبي. چوٿين لاهيءَ واري يا منتهي منزل جنهن ۾ شڪست يا ڪاميابيءَ طرف پلاٽ ترقي ڪندو آهي، پنجين آهي آخرين منزل جنهن ۾ فتح يا شڪست ڏيکاري ويندي آهي.“

”حقيقت ۾ انهن پنجن منزلن کان سواءِ هڪ ٻي به منزل آهي، جنهن ۾ آڪائيءَ (پلاٽ) جي سمجھائي ڏنل هوندي آهي. ان کي تهديد به چئبو آهي.“

تهديد ۾ تماشبينن کي اهي اطلاع ڏنا ويندا آهن، جيڪي پلاٽ سمجھڻ لاءِ ضروري هوندا آهن، انهن ۾ اداڪارن سان تعارف ڪرايو ويندو آهي. تهديد جيتري مختصر هوندي، اوتري زياده موثر ٿيندي. تهديد صاف، مختصر ۽ موثر هئڻ گهرجي. ان بعد ڌرين جي وچ ۾ جيڪو نزاع هجي، تنهن جو واضح طور تي اطلاع ملڻ گهرجي. نزاع واري منزل تڏهن شروع ٿيندي آهي، جڏهن ڪنهن ڪردار جي دل ۾ ڪنهن منزل حاصل ڪرڻ جي تمنا جاڳندي آهي ۽ هو انهيءَ مقصد حاصل ڪرڻ لاءِ جدوجهد شروع ڪري ڏيندو آهي. نزاع يا ٽڪراءَ کي ناٽڪي پلاٽ يا آڪائيءَ جو روح چيو ويندو آهي پيچيدگيءَ واري منزل ۾ اداڪار يا شخصيت جو عمل ۽ فعل اهڙو معقول هجي جو سڄو چوي ته اهڙو شخص اهڙيءَ حالت ۾ ائين ئي ڪندو يا ائين ئي ڪرڻ گهرجي. انهيءَ منزل ۾ ڪنهن نئين ٻالھ يا از غيبي شخص جي واقفيت ڪرائڻ عقل ۽ ڪاريگريءَ جو ڏيکيو ڪيٿو آهي. جهڳڙو

يا نراع هلي هلي نيٺ وڃي اهڙي ڪڙي تي پهچندو آهي.  
 جتي هڪڙي ڌر ٻئي ڌر تي فوقيت حاصل ڪندي آهي.  
 انهيءَ منزل کي ترڪڻ بازي چيو وڃي ٿو. هن منزل تي  
 اداڪار يا ڌرين مان هڪ، اهڙو فيصلو ڪن قدم ڪندو آهي جو  
 نتيجو اٿل پيو معلوم ٿيندو آهي. ترڪڻ بازي اهڙي نموني ۾  
 تيار ڪجي جو اداڪار ترڪي ۾ ۽ ساڳئي وقت محسوس ڪجي  
 ته اڳين منزل ۾ سندس ڪنيل قدم انهيءَ لاءِ جوابدار آهن.  
 اهڙي نازڪ ۽ ترڪڻ بازيءَ واري گهڙي گذرڻ بعد لاهيءَ  
 واري منزل شروع ٿئي ٿي، جنهن ۾ نتيجي ڏانهن اشارا زياده  
 نمايان ٿين ٿا. جيڪڏهن نتيجو ڪردار جي ڪاميابي هوندو  
 ته هن منزل تي اداڪارن جي وچ ۾ جيڪي مونجهارا ۽  
 غلط فهميون، رنڊڪون ۽ رڪاوٽون هونديون سي دور ٿينديون  
 وينديون، پر جي نتيجو شڪست يا موت هوندو ته اهو ڪردار  
 ويندو مصيبتن ۾ وڌيڪ مبتلا ٿيندو. آخري منزل ۾ نراع جو  
 نتيجو ڏيکاريو ويندو آهي.

عام طور تي ناٽڪ ٻن نمونن - طنز (Comedy) ۽  
 المي (Tragedy) جا ٿين ٿا. طنز ناٽڪ جو اهو قسم  
 آهي، جنهن ۾ ناٽڪ جي سورمي کي جيڪي رستي ۾ رڪاوٽون  
 اچن تن کي مغلوب ڪري وڃي ٻار پوي ۽ منزل مقصود کي  
 پهچي. المي، ناٽڪ جو اهو قسم آهي، جنهن ۾ سورمي تي سندس  
 انتهائي ڪوشش ڪرڻ جي باوجود آخر ۾ ايڏو مصيبتن جو پهاڙ  
 ڪري پوي جو هو يا صاف شڪست کائي يا موت جو شڪار ٿئي.

(۱) (Comedy) لاءِ عام طور تي ”طريه“ جو اصطلاح ڪم  
 ايندو آهي ۽ نڪي ڪي ”طنز“. هتي ”طنز“ جو  
 اصطلاح مناسب ڪو نه ٿو لڳي.



ٺاڻڪ نويس پنهنجي ٺاڻڪ جي اداڪارن جي ذريعي، پنهنجي موضوع کي ماڻهن جي آڏو اسٽيج تي پيش ڪري اهو ڪجهه ٻڌائي ۽ ڏيکاري ٿو، جيڪي ان موضوع بابت هن جي من ۾ هوندو آهي. هو ان بابت پنهنجن تجربن کي پيش ڪري، پنهنجي رايي جو اظهار ڪندو آهي. ٺاڻڪ نويس کي هڪ فنڪار جي حيثيت ۾ انهن شين جو تجربو ۽ پوري پوري واقفيت هئڻ گهرجي، جيڪي هو ٻين جي آڏو پيش ڪرڻ گهري ٿو. اها واقفيت يا ته ذاتي طور تي حاصل ڪيل هوندي اٿس يا ڪتابن جي اڀياس مان پرايل هوندي اٿس، پر ٻنهي صورتن ۾ پيشڪش هن جي پنهنجي هوندي آهي.

اهو ٺاڻڪ نويس ڪا سباب ليڪجن ۾ ايندو آهي، جيڪو ٺاڻڪ ۾ وڌيڪ دلچسپي پيدا ڪندو آهي، ۽ دلچسپي پيدا ڪرڻ جو بهترين طريقو اهو آهي، جنهن ۾ اداڪارن (ڪردارن) جي خصوصيات ۽ انهن جي شخصيات جي تاثرات تي زياده زور ڏنل هوندو آهي. ٺاڻڪ جي گفتگو اهڙي پراثر هئڻ گهرجي، جو هر هڪ لفظ مايه دار ۾ معنيٰ خيز هجي. واهيات گفتگو ۽ اجائي هڪ کان پاسو ڪرڻ گهرجي. هن کي گفتگو موقع ۾ حالتن سارو ڏيڻ گهرجي، جيڪا ڪردارن سان ٺهڪي ٺهڪي اچي. اها مختصر ۽ موثر ڪري ڏئي ۽ نه اهڙي جو ورجائي وجهي.

هتي اهو به ڄاڻائڻ ضروري آهي، ته هن ڪتاب ۾ هيتريون ساريون خوابون هئڻ سان گڏ ڪٿي ڪٿي اصطلاح ۽ محاوره غلط طور تي استعمال ڪيا ويا آهن، ۽ ڪٿي ته مور ٻوٽي تلفظ جون غلطيون آهن.

## صحيح صورت

معائنو يا معائنو

الفاظ يا لفظن

حسن بيان

سحر

مبالغو

فارغ البال

## غلط استعمال

معائينو

الفاظن

حسن بياني

سحرگي

مبالغ

فارغ البال

چند جملا پڻ پيش ڪجن ٿا، جن ۾ غلطيون آهن:

۱- انهيءَ ڪري شاعر کي تلاميذ الرحمن (خدا جو شاگرد) ڪري سڏيندا آهن. هتي تلاميذ نه پر تلميذ استعمال ڪرڻ گهرجي. تلاميذ، تلميذ جو جمع آهي.

۲- شاعريءَ جي توصيف ڪرڻ سولي ڳالهه نه آهي. هتي توصيف نه بلڪ وصف لفظ استعمال ڪرڻ گهرجي.

۳- ميان آخوند لطف الله جو افسانو ”گل خندان“ جن پڙهيو هوندو. هتي افسانو نه بلڪ داستان لکڻ گهرجي. ڇاڪاڻ جو اهو داستان جي زمره ۾ اچي ٿو، ۽ نڪي ڪي افساني جي.

۴- هڪ جو دماغ هلي ٿو ته ٻئي جي دل جو درياھ جوش ڪري متلاتم ٿئي ٿو. هتي دماغ هلي ٿو نه بلڪ دماغ ڪم ڪري ٿو لکڻ گهرجي، جيئن محاوره جو استعمال صحيح ٿئي.

۵- پر ان ۾ اهو نظريو اهڙو ته عام ۽ معمولي آهي، جو ان تي ڪير اک به نٿو کڻي سگهي. هتي لکڻ هيئن گهربو هو ته ان ڏانهن ڪنهن جو ڌيان به نٿو ڇڪبي يا وڃي سگهي.

ياد رهي ته انهيءَ ساڳئي نالي يعني ”ادبي اصول“ جي عنوان سان پروفيسر منگهارام ملڪاڻي نومبر ۱۹۵۰ع ۾ پنهنجو ڪتاب ڇپائي پڌرو ڪيو هو. شاهواڻيءَ ۽ ملڪاڻيءَ ٻنهي جي ڪتاب ۾ ڪجهه عنوان ساڳيا آهن، جهڙوڪ: شعر، ناول، نائڪ ۽ تنقيد پر باقي عنوان الڳ الڳ آهن، تنهنڪري ٻنهي ڪتابن جي اهميت پنهنجي پنهنجي جاءِ تي آهي. البت ايترو چئبو ته ملڪاڻيءَ جتي ٻين تنقيدي ڪتابن جو ذڪر ڪيو آهي، اتي هن ڪتاب کي نظرانداز نه ڪرڻ گهرجيس ها، ڇاڪاڻ ته ٻين ڪتابن کي صحيح معلومات ملي ها ۽ اها به سڌ ٻوي ها ته ڪانئس اڳ به ڪنهن شخص ان دس ۾ شهڻي محنت ڪري ڪارائتو لکيو آهي.

### ادبي اصول متعلق ڪي رايو

احسان بدويءَ ان بابت لکيو آهي، ”واقعي هي پهريون ڪتاب آهي، جو هن سائنسي طريقي تي سنڌي ادب ۾ تنقيد جي فن ۽ ان سان تعلق رکندڙ ٻين موضوعن تي لکيو ويو آهي، پوءِ ڪٿي اهو ٻين ڪتابن جو نچوڙ ٿي هجي. بهرحال هي ڪتاب سنڌي تنقيدي ادب ۾ فائدي کان خالي نه آهي.“

شمس الدين عرساڻي لکي ٿو، ”ادبي اصول“ سنڌي زبان ۾ پهريون ئي ڪتاب آهي، جنهن ۾ نظم کان سواءِ نثري صنفن جي فني اصولن تي پڻ روشني وڌل آهي. هيءُ ڪتاب هلمن جي مشهور تصنيف - (An introduction to the study of literature) جي روشنيءَ ۾ لکيو ويو آهي. ترتيب ۽ خيالات سڀئي ان تي مبني آهن. ازانسواءِ ٻين به ڪن انگريزي ۽ اردو ڪتابن سان مدد ورتي وئي آهي. شاهواڻي صاحب

مغربي تفقيد جي اصولن کي سنڌي ادب تي منطق ڪيو آهي ۽ گهڻو ڪري سنڌي ادب جي مثالن سان ان تي تشريح ڪئي اٿس. الهجيءَ ڪتاب ۾ ادب ۽ اصنافِ ادب جي مطالعي ڪرڻ جا اصول ۽ انهن جي سمجهڻ ۽ پروڙڻ جو صحيح طريقو ٻڌايو ويو آهي. خصوصاً شاعريءَ جو مطالعو نهايت دلچسپ ۽ ڪارآمد باب آهي. ناول ۽ ڊراما جي عناصرن جو تجزيو به مختصر الفاظ ۾، گهڻي هسن ۽ خوبيءَ سان ڪيو ويو آهي. البته تفقيد جي فن متعلق تمام ٿورو لکيو ويو آهي، جنهن مان ان تي ڪا به خاص روشني پئجي نه سگهي آهي ۽ اهو باب اڃا تشنه تڪميل آهي.”



## قديم زماني ۾ سنڌي ٻوليءَ جو

### ٻين ٻولين سان ميلاپ

سنڌ جي تاريخ مان معلوم ٿئي ٿو ته هن ڌرتيءَ تي صدين کان وٺي ڪيتريون قومون آيون ۽ هتي اچي سنڌ ۾ وڃي ويون. انهن مان ڪيترين قومن سنڌ تي حڪومت هلائي ڌاريا سنڌ جا حاڪم بڻيا. سنڌ جي رهواسين جو اهڙي طرح سان، آرين، ايرانين، عربن، مغلن ۽ انگريزن سان تعلق قائم ٿيو، جن کي پنهنجي علحده تهذيب ۽ تمدن هو. طويل عرصي کان سنڌ جي تهذيب ۽ ثقافت تي انهن جا اثر اڃا موجود آهن. ٻاهران آيل قومن پاڻ سان پنهنجي ٻولي به آندي. اهڙي طرح سان سنڌي ٻوليءَ جو ميلاپ، ڪيترين ئي مختلف ٻولين سان ٿيو. ٻولين جي ميلاپ جو هڪ خاص سبب دنيا ۾ ٻه مذهبن جو ٽهلاءُ به رهيو آهي. قديم زماني ۾ آريه لوڪن پاڻ سان منسڪرت آندي. زردشت مذهب ڪري ”اوستا“ زبان ايران ۾ ائرانداڙ ٿي. لاطيني زبان جي وات ۽ ويجهه به عيسائي مذهب جي ٽهلاءُ سان ڪڍوڪڙ ٿي. عربي ٻولي به اسلام جي حوالي سان مسلم دنيا ۾ متعارف ٿي. منسڪرت جو اثر ٿايلينڊ، انڊونيشا، چائنا ۽ جپان تائين، پڌر ڌرم جي ڪري ٿيو (۱).

ٻولين جي ميلاب سببان هڪ ٻولي، ٻي ٻوليءَ کان پهريائين ته ڪي ”لفظ“ اڏارا وٺندي آهي، جيڪي گهڻو ڪري ”اسم“ تي مشتمل هوندا آهن. ٻن ٻولين جو هڪٻئي سان تمام گهڻو ۽ گهرو ميلاب، جيڪو. اگر پنهنجي انتهائي پهچي وڃي ته اهڙي ميلاب جي نتيجي ۾ اهو مخصوص سماج (Bilingual Community) ۾ لساني فرقو بڻجي وڃي ٿو، جتي ٻئي ٻوليون نه صرف ڪيترائي مائڪرائي لفظ استعمال ڪن ٿيون، پر گهڻائي صوتي ۽ صوتياتي ۽ نحوي قاعدا قانون به مائڪرا استعمال ڪرڻ لڳن ٿيون (۲).

ٻولين جي ميلاب جا اثرات ٻوليءَ جي صوتياتي سرشتي تي به پون ٿا. نوان نوان صوتياتي روپ وٺڻ ٿا ۽ ٻوليءَ جي صوتي جي سرشتي ۾ داخل ٿين ٿا. سنڌي ٻوليءَ ۾ ان جو مثال /ف ز خ ۽ غ/ جا صوتيا آهن، جيڪي عربي ٻوليءَ مان ميلاب جي نتيجي ۾ سنڌيءَ ٻوليءَ جي صوتياتي سرشتي ۾ شامل ٿيا آهن. هي آواز، عربن جي سنڌ ۾ اچڻ کان اڳ سنڌيءَ ۾ ڪونه هئا (۳).

ٻين ٻولين کان اڏارا ورتل لفظ مادري زبان جي مزاج موجب تبديل ٿيندا آهن. مثال طور: [پ، ت، ڪ] آواز انگريزي ٻوليءَ ۾ جذمن ڊگهن سرن کان اڳ ۾ ايندا آهن، ته وسرگ بڻجي ويندا آهن يعني ته [ڦ، ٺ، ڪ]، اهو ئي سبب آهي ته انگريز/آمريڪي ماڻهو ”پاڪستان“ جو آچار ”فاڪستان“ ڪندا آهن. يا جيئن [پ، چ ۽ گ] آواز عربيءَ ۾ نه آهن ته انهن جي جاءِ تي [ب، ج ۽ غ] جا آواز ڪم آڻيندا آهن.

خوبچندائيءَ لکيو آهي.

ٻن ٻولين جي ميلاب سببان انفرادي طور هڪ شخص جو ٻن لساني تهذيبن جو فرد بڻجي وڃي ٿو. جنهن ۾ هڪ سندس مادري زبان واري تهذيب هوندي آهي. اهڙو ميلاب لسانيات ۾ اهميت رکي ٿو (۴).

سنڌي ٻوليءَ جي طويل تاريخ ۾ جن ٻولين پنهنجا اثرات ڇڏيا آهن، تن جو سن وار تفصيل ڊاڪٽر نبي بخش بلوچ هن طرح ڏنو آهي (۵).

$\left. \begin{array}{l} ۲۵۰-۵۱۵ \text{ ق. م فتح دارا} \\ ۵ \text{ صدي ق. م} \\ ۴ \text{ صدي ق. م} \end{array} \right\}$	آڳاٽي ايراني ٻولي جو اثر
--	--------------------------

$\left[ \begin{array}{l} ۳۲۶-۳۲۵ \text{ ق. م فتح سڪندر} \\ ۳ \text{ صدي ق. م} \\ ۲ \text{ صدي ق. م} \\ ۱۹۵-۱۵۰ \text{ ق. م بدخ جي} \\ ۱ \text{ يونانين جي فتح} \end{array} \right]$	يوناني ٻوليءَ جو اثر
---	----------------------

$\left. \begin{array}{l} ۱۵۰-۱۲۰ \text{ ق. م ساڪا ۽} \\ \text{مڱين جون ڪاهون} \\ ۱ \text{ صدي ق. م} \end{array} \right\}$	ترڪي ۽ داردي ٻولين جو اثر
---	---------------------------

$\left. \begin{array}{l} ۴۰-۵۰ \text{ عيسوي ڪوشان شاه} \\ \text{ڪنڪه} \end{array} \right\}$	پالي ٻراڪرت جو اثر
---	--------------------

$\left. \begin{array}{l} ۱۰۲/۱۶۰-۲۰۰ \text{ ع} \\ \text{جون ڪاهون} \\ ۲ \text{ صدي عيسوي} \end{array} \right\}$	ترڪي ۽ داردي جو اثر
---	---------------------

ساساني تسلط	
۳ صدي عيسوي	پوئين ايراني ٻوليءَ جو اثر
۴ صدي عيسوي هياطله	
۴۵۰ - ۴۸۰ عيسوي سفيد هٿن	
۵ صدي عيسوي	ترڪي ۽ ايراني جو اثر
۳۱۵ عيسوي خسرو نوشيروان	

ملڪي ٻوليون }  
 ۶ صدي عيسوي راءِ گهراڻو  
 ۷ صدي عيسوي برهمڻ گهراڻو

سنڌي ٻوليءَ جو هڪ جيلاجيڪل خاڪو سنڌ جي عالم،  
 ڏاهي ۽ محقق، اير-ايڇ پنهور به تيار ڪيو آهي، سو هن  
 ريت آهي (۶)۔

پروٽو هند - يورپي

|

پروٽو هند - ايراني

|

پروٽو هندي

|

دراوڙي ۱۰۰۰ ق.م کان اڳ

|

پروٽو سنڌي

|

رگ ويد ۽ سنسڪرت ۱۰۰۰ کان ۶۰۰ ق.م

|


پوئين سنسڪرت ۶۰۰ کان ۵۰۰ ق.م

|

آرميائي ۽ پهلوي ۵۰۰ کان ۴۰۰ ق.م

|





مٿين ٻنهي خاڪن مان معلوم ٿئي ٿو ته سنڌي ٻوليءَ جو ميلاد، دراوڙي ٻولين، سنسڪرت، اوستا (پراڻي فارسي) پالي، يوناني، عربي، فارسي ۽ انگريزي ٻولين سان ٿيو آهي.

سنڌي ٻولي هڪ قديم ۽ اصلوڪي ٻولي آهي. ڪيترين ٻولين جا اثرات مٿس ٿيندا رهيا، پر ته به پنهنجون ڪيتريون ئي اصلي خاصيتون قائم رکيون آهن، ان ڪري ئي سندس حيثيت برقرار ۽ سان مٿاهون آهي. سنڌي ٻوليءَ جي اهم ڀينرن نرالين خاصيتن جا تفصيل، ٿرمپ، گريٽرسن، الانا، سراج ۽ ٻين ماهرين لسانيات پنهنجن ڪتابن ۾ ڄاڻايا آهن. انهن مضمونن جو مقصد سنڌي ٻوليءَ جو ٻين ٻولين سان ٿيل ميلاب جي مختلف رخن تي روشني وجهڻ آهي، جنهن سان سنڌي ٻوليءَ جي وسعت ۽ ڪشادگيءَ جو اندازو لڳائي سگهيو. تاريخي اعتبار کان سنڌي ٻوليءَ ۾ آيل تبديلين جو اڀياس ڪري، سنڌي ٻوليءَ جي تاريخ تي ڪجهه روشني وجهي سگهجي. سنڌيءَ ٻوليءَ جو ٻين ٻولين سان ميلاب جي ڪهاڻي قديم ايراني اثرات سان شروع ٿي.

ايران جو شهنشاهه دارا استاسپ، سنڌ کي ڪڇ جي علائقي سميت ۵۱۹ ق.م ۾ پنهنجي حڪومت ۾ شامل ڪري ڇڏيو. ۵۱۸ ق.م ۾ قائم ڪيل نقش رستم ڪتبي ۾ ڄاڻايل آهي ته سنڌ دارا جي حڪومت جو حصو هئي. قديم ايرانين يعني خمانين جي راڄ دوران پهريون ڀيرو پري پري جا صوبائي شهر ڊڪهڻي سان ۽ گادي واري هنڌ سان رستن ذريعي ڳنڍيا ويا هئا. هنن ئي پهرين پهرين مڪاني سڙڪي جي ڀيٽ ۾ عالمي سڙڪي کي رائج ڪيو. هن اوستا (پراڻي فارسي) نه پر آراسي (اتر ميسوپوٽيمياڻي ٻولي) کي سرڪاري ٻوليءَ جو درجو ڏنو (۷).

محمد حسين پنهور جي خيال ۾ اخماني دؤر ۾ اوستا، جيڪا حڪمرانن جي پنهنجي ٻولي هئي، توڙي آرميائي جيڪا سندن سرڪاري زبان هئي، سنڌي ٻوليءَ ۽ ٻين مقامين ٻولين تي تمام ٿورڙو اثر ڇڏيو آهي (۸).

دارا جي زماني ۾ اخماني سنڌ ۽ پنجاب ۾ پنهنجي آئيونا چالو ڪئي، جنهن جو نالو ڪروشي هو. هيءُ آئيونا ڪئين ورهيه ساندهه پئي هلي ۽ هندستان مان عيسوي ٽين صدي ڌاري غائب ٿي وئي (۹). ننڍي کنڊ ۾ ڪروشي جو فروغ اخماني فتوحات سبب ٿيو آهي. ڪروشي توڙي برهمي لپي، پئي آرميائي ۽ فونيشي لپين منجهان نڪتل آهن. برهمي لپي فونيشيا سان قديم واپاري نائن سبب رائج ٿي، جنهن ۾ اعرابون بعد ۾ ڏنيون ويون آهن (۱۰).

ڪروشي لپي اوڀر ۾ پنجاب ۽ مائڪالا کان مٿي تائين ۽ پٽنا مان پڻ ڪروشي لپيءَ جا دستاويز مليا آهن. اولهه ۾ قنڌار ۽ سيستان تائين هن لپي وارا سڪا مليا آهن. اتر ۾ سوات ۽ لداخ جي علائقي مان ڪروشي رڪارڊ هٿ آيو آهي. ڏکڻ مان ڪجهه ٿڪرا موهن جي دڙي مان پڻ مليا آهن. بهرحال اصلي ايراضي جتي ڪروشيءَ جو واهڻ هو، سو گنڌارا وارو علائقو آهي ۽ خاص طور ٽيڪسلا ان جو مرڪز هو (۱۱). ڪروشي لپي جيئن ته ساڄي کان کاٻي لکي وئي آهي، تنهنڪري اهو سمجهڻ نهايت ئي آسان ٿي پيو آهي ته هن لپيءَ جو تعلق آرميائي سان آهي، جيڪا اترين سامي لپيءَ جي مکيه شاخ آهي (۱۲).

کروشني لپي<sup>۴</sup> ۽ جيڪا ٻولي لکي ويندي هئي، سا  
 اخمانين جي زبان اوستا هئي. کروشني لپي وارا سڪا سنڌ  
 جي قديم آثارن مان گهڻي تعداد ۾ لڌا ويا آهن (۱۳).

سن ۵۱۹ ق.م کان ۳۲۵ ق.م تائين سنڌ اخماني  
 سلطنت جو صوبو رهي. قديم ايراني حڪمرانن جي زبان پهلوي  
 جا سڌا سنوان اثرات ان وقت جي سنڌي ٻولي<sup>۴</sup> تي يقيني طور  
 پيا آهن. حالانڪ کروشني لپي وارا ڪتبا سنڌ مان ڪونه  
 لڌا ويا آهن، پر سنڌ جي ويجهي ۽ ويجهي علائقي سٺي وهار  
 مان ۽ شهباز پور ۾ مانسهره مان لڌا آهن. پر سڪن جو سنڌ  
 مان لڳڻ، جن تي اخماني دؤر جي تحرير موجود آهي، ان مان  
 پڪ ڄاڻجي ٿو ته سنڌي ٻولي<sup>۴</sup> تي اوائلي دؤرن کان وٺي  
 ايراني اثرات ٿيندا رهيا آهن.

اخماني دؤر ۾ سنڌين جا لاڳاپا ايراني سان ڪافي گهرا  
 نظر اچن ٿا. سنڌين يونانين جي خلاف اخمانين جي حمايت ۾  
 يورپ جي سرزمين تي لڙائي<sup>۴</sup> ۾ حصو ورتو. سنڌي پٽڪا ٻڌي  
 تيرڪمانن سان، هاڻين تي سوار ٿي يونانين سان وڙهيا. سن  
 ۴۸۶-۴۸۸ ق.م ۾ زيراکس جي اڳواڻي<sup>۴</sup> ۾ سنڌين به پنهنجا  
 جوهر ڏيکاريا (۱۴).

هن دؤر جو هڪ اهم ڪتبو ايران جي بنگستان شهر  
 مان مليو آهي، جنهن جي رسم الخط ميڃي Cuniform  
 آهي. ان ۾ ٽي سٽون اهڙيون آهن، جيڪي معمولي فرق  
 مان اڄوڪي فارسي، پشتو ۽ سنڌي<sup>۴</sup> جهڙيون آهن. سٽون هن  
 طرح آهن:

## سنڌي معنيٰ

- (۱) ني آريڪه آهر      نه آريڪو آهيان.  
 (۲) ني دروجنه آهر      نه ڪرڙو آهيان.  
 (۳) ني زور ڪره آهر      نه زور ڪندڙ آهيان.

افغان محقق عبدالحج حبيبي هنن کي هشتو جا الفاظ قرار ڏنو آهي. جڏهن ته سراج هنن ئي سنڌ جي آڌار تي خيال ڏيکاريو آهي، ته قديم سنڌي ۽ ۱۱ به ضميري پڇاڙين جو نظام اصل کان ئي موجود هيو، جيئن اڄوڪي سنڌي ۽ موجود آهي (۱۵).

مٿيون سڏون قديم هندو آريائي ٻوليءَ جون آهن، جنهن ۾ ضميري پڇاڙي ”م“ موجود آهي. هيءَ خاصيت سنڌي ٻوليءَ ۾ به آهي. ان مان سمجهجي ٿو ته آڳاٽي ايراني ٻولي پهلوئي جو ڪجهه نه ڪجهه اثر سنڌي ٻوليءَ تي پيو آهي، پر سنڌي ٻوليءَ جو فارسي ٻوليءَ سان ڀرپور ميلاب ارغون، ترخان ۽ مغل دؤر ۾ ٿيو آهي.

سن ۳۲۶ ق. م ۾ سکندر اعظم سنڌ ۾ آيو. سکندر اعظم جا گورنر سنڌ تي ۳۲۲ ق. م تائين حاڪم رهيا. چئن سالن جي قليل عرصي ۾ يوناني حاڪمن جي ٻولي مقامي ٻوليءَ تي ڪي اهڙا اثرات ڪونه ڇڏيا هوندا، جيڪي ديرها ثابت ٿي سگهن. البت سنڌي تهذيب ۽ تمدن تي ٻوليءَ سميت يوناني اثرات موجود آهن، جيڪي باختري يوناني دؤر ۾ قائم ٿيا. باختري دؤر سنڌ ۾ ۱۸۷ ق. م کان ۲۸۳ ع تائين رهيو آهي. باخترين جي زبان يوناني هئي. مذهبي طور ٻڌ ڌرم سان ناتو

عثن، جيڪو هنن بعد ۾ اختيار ڪيو هو، تنهنڪري سندن  
مذهبي ٻولي ٻالي هئي. اهو ئي سبب آهي، جنهنڪري محمد حسين  
پنهوڙ صاحب ۱۸۷۰ ق. م کان ۲۸۳ ع تائين ٻالي ۽ يوناني  
گڏيل اثرات وارو عرصو ڪري ڄاڻايو آهي.

سنڌي ٻولي ۽ يوناني ٻولي ۽ جي ڪن لفظن ۾ هڪجهڙائي ۽  
جا ڪيترا مثال ملن ٿا (۱۶):

سنڌي	يوناني	
چير (سوراخ)	چيئ	Cheia = hole
ڇوڙ (جڳهه، شهر)	چور	Chora = a place
ميرو (گندو)	ميلس	Melas = black
آنو (بيدو)	اون	Oon = egg
پڇڙڻ (پڙڻ)	پير	Pyr = fire
ڪانو (ڪڙپ جو ٽڪرو)	ڪاني	Kanne = grass
ننيو (وڏي جو ضد)	ننوس	Nanos = dwarf
ڏيکارڻ نمايش ڪرڻ	ديڪنين	Deiknynan = to show
ستون (ڪڻڪ مان ٺهيل کاڌو)	ستوس	Sitos = food
قانون	ڪانون	
فانوس	فانوس	
ڪفن	ڪفس	
ديوس	دئوس	
دام	دراڪي	Drakme
سرنگهه	سرينڪس	Syrinx

سڪندر نالو اڄ به سنڌ توڙي هند ۾ ائين رکيو وڃي ٿو، گویا هيءُ خالص اسلامي نالو هجي. حالانڪ هيءُ واضح طور تي يوناني اثر آهي.

ڪوشان گهراڻي ۾ ٻارئين جو راج سنڌ ۾ اٽڪل ۳۲۳ ق.م کان ۲۸۳ عيسوي تائين قائم رهيو. هن دؤر ۾ حڪمرانن جي سرڪاري توڙي مذهبي ٻولي 'پالي' هئي. ڇهه سؤ ورهين جو عرصو تمام وڏو عرصو آهي. ان عرصي دوران ننڍي کنڊ جي مقامي ٻولين نسي پالي ٻوليءَ جا اثرات تمام گهڻا ٿيا هوندا، جنهن جو ادراڪ/احساس ماعدين لسانيات نه ڪري سگهيا آهن (۱۷).

پالي ٻوليءَ جي اثرات جي باري ۾ ڊاڪٽر بلوچ جي راءِ آهي. ته پالي پراڪرت جي ڪنهن مخلوط پالي محاورن ۾ سنڌ ۾ ٻڌ ڌرم جي پرچار ڪئي وئي. مٿي وچار مان لڌل ٿالهيءَ تي آڪر ڪيل تحرير واري ٻولي، بختي پالي Bacterian Pali آهي. هن پالي محاورن جي ذريعي سنسڪرت جا ڪافي الفاظ سنڌ جي ٻوليءَ ۾ داخل ٿيا (۱۸).

پالي ٻوليءَ جي باري ۾ پروفيسر نارائڻ داس ملڪاڻي لکي ٿو ته: ٻڌ ڌرم جا شاستر هندستان ۾ اصلي پالي ٻوليءَ ۾ لکيل هئا. اها ٻولي پراڻين پراڪت (پراڪرت) ٻولين مان هڪ هئي ۽ سنسڪرت وانگر هن ويل رگهي ڪن ٿورڙن ٻڌ ڌرم جي ٻڌڻن جي ٻولي آهي. ٻڌ ڌرم پالي ٻوليءَ ۾ پڙهيو ڏٺو هو. پر سندس وچن ڪئين ورهيه پوءِ لکيا ويا. تنهنڪري ائين ڪم سان نٿو چئي سگهجي ته ٻڌ ڌرم جي پاليءَ ۾ شاسترن جي پالي ٻولي ٻئي ساڳيون ٻوليون آهن. اها ٻولي اڳ سڳڻ ڏيس

۾ ڇالو هئي، ۽ ڪن شاسترين جو چوڻ آهي ته ڀالي ٻولي  
مگڙي ٻوليءَ جي هڪ آبڻاشا Dialect هئي. ڀالي شبدن جون  
ٻه پٽيون سنسڪرت آءِ ۽ باقي اڀرنشت (Corrupt) سنسڪرت  
آهن. خاص ڀالي شبدن کي ٿورڙا آهن، پر اهي پراچين سنسڪرت  
کان به پراڻا آهن. تنهنڪري ڀالي ٻوليءَ جي سنسڪرت ٻولي  
مانر پاشا نه، پر پيڻ پاشا چئبي. جيتوڻيڪ هن ويل ڀاليءَ جو  
هرچار هندستان ۾ ڪونهي، ته به سنسڪرت جي اڀياس کان  
پوءِ ڀاليءَ جو اڀياس نهايت سهنجو ٿو لڳي ۽ ناگري لپيءَ ۾  
لکيل گرنٿ پڙهڻ ۾ سولا ٽا ٽين (۱۹).

سنڌي ٻوليءَ تي ڀاليءَ جا اثرات مرتب ٿيا آهن. انهن  
جي تفصيلي ڇنڊ ڇاڻ ڪري سگهجي ٿي. ان لاءِ ڀالي ٻولي  
۽ ٻڌ ڌرم جي هستڪن جي اڀياس جي ضرورت ٿيندي. في الوقت  
سنڌيءَ جا چند لفظ پيش ڪجن ٿا، جيڪي ڀالي جي اثرات جي  
نشاندگي ڪن ٿا (۲۰).

ڏسو، ڌڻي، پوءِ، پهي، بيوي، ميهي، وغيره.

## حوالا

- (1) M. H. Panhwar. Languages of Sindh between rise of Amri and fall of Mansoor a. e. 5000 Years ago to 1025 A.D. Article in book "Cultural Heritage of Sindh" 1988-p. 24.
- (2) Bynon. T. Historical Linguistics 1977 p. 216.
- (۳) علي نواز جتوئي، علم السان ۽ سنڌي زبان ۱۹۸۳ع، ص ۱۶۳.
- (4) L. M. Khubchandani. Acculturation of Indian Sindhi to Hindi. PhD. Thesis 1963 p. 5.



(۵) ڊاڪٽر نبي بخش بلوچ، سنڌي ادب ۽ ٻوليءَ جي تاريخ  
ٽيون ڇاپو، ۱۹۹۱ع، ص ۲۳.

(6) M. H. Panhwar, Ibid p. 23.

(۷) محمد حسين پنهور، مقالو سنڌ جي تاريخ ۽ آثار قديمه جي  
تحقيق ۽ اشاعت، سئو ماھي مهراڻ ۲-۱۹۸۴ع، ص ۱۷۷.

(8) M. H. Panhwar, Cultural Heritage of Sindh, p. 19

(۹) ٻوٽي هيرانندائي، پاشا شاستر، ص ۲۳۳.

(10) M. H. Panhwar, Chronological Dictionary of  
Sindh p. 47.

(11) Dani, A. H. Indian Palaeography, p. 252.

(12) Dani, Ibid p. 255.

(۱۳) ٻوٽي هيرانندائي، پاشا شاستر، ص ۲۳۳.

(14) M. H. Panhwar, Chronological Dictionary of  
Sindh, p. 73.

(۱۵) سراج، سنڌي ٻوليءَ جي تاريخ، ص ۸۱.

(۱۶) ليلو رچندائي، سنڌوءَ جي جهلڪ ۱۹۶۳ع، ۷۸-۷۹.

(17) M. H. Panhwar, Cultural Heritage of Sindh,  
p. 20.

(۱۸) ڊاڪٽر نبي بخش بلوچ، سنڌي ٻولي ۽ ادب جي تاريخ،  
ٽيون ڇاپو، ۱۹۹۰ع، ص ۲۲.

(۱۹) نارائڻ داس رتن مل ملڪاڻي، پروفيسر، زميدار، ص ۱ ۽ ۲.

(۲۰) ٻوٽي هيرانندائي، پاشا شاستر، ص ۲۰.

## پروفيسر ڊاڪٽر حبيب الله مرزا

سنڌي ادب جو استاد ۽ محقق

سنڌ يونيورسٽي جي سنڌي شعبي جو استاد، اديب ۽ محقق، ڊاڪٽر حبيب الله رحيم بخش مرزا ۲- فيبروري ۱۹۲۴ع تي حيدرآباد شهر ۾ پيدا ٿيو.

### سندس آباء اجداد:

سندس خاندان جو پهريون بزرگ، جيڪو سنڌ ۾ ڪلهوڙن جي زماني ۾ آيو هو، ان جو نالو باوا عزيز خان شڪوه ڪابولي هو (۱). نسب جي لحاظ کان باوا عزيز خان جو تعلق منگولن سان هو. هن جي قبيلي کي ”چگدا مغل“ سڏيو ويندو هو.

ڊاڪٽر حبيب الله مرزا باوا عزيز خان ڪابولي جي ڇهين پيڙهي آهي. باوا عزيز خان پنهنجي دؤر جو وڏو اسير ڪبير شخص هو، هن لاءِ هڪ ٻي روايت آهي ته هو هندستان مان آيو هو. پر ڊاڪٽر حبيب الله پنهنجي والد صاحب کان ٻڌل ڪالاهه تي وڌيڪ يقين رکي ٿو. سندس راءِ مطابق ته باوا عزيز خان جو اصل وطن ڪابل هو، ٿي سگهي ٿو ته هو گهڻن لاءِ هندستان ويو هجي (۲).

---

(۱) راوي- غلام عباس مرزا، ساکن ڪراچي.

(۲) راوي- ڊاڪٽر حبيب الله مرزا، ساکن حيدرآباد.

## ڊاڪٽر حبيب الله جو ننڍپڻ ۽ جواني:

مرزا صاحب انهن ماڻهن مان آهي، جيڪي ننڍپڻ کان ئي سونو ڇمڇو وات ۾ کڻي پيدا ٿيندا آهن. جيئن ته مرزا صاحب جو والد بزرگوار مرزا رحيم بخش هڪ ڪامياب تاجر هو. هن مرزا حبيب الله کي ڏاڍي ناز سان پاليو ۽ سندس هر خواهش جو خيال ڪندو هو. ستن ورهين جي عمر ۾ حبيب الله مرزا قرآن مجيد پڙهي پورو ڪيو ۽ انهيءَ عمر کان نماز پابندي مان پڙهڻ شروع ڪيائين ۽ اڃا تائين پڙهندو رهي ٿو. **تعليم:**

مرزا صاحب جو گهرو ماحول علم وارو هو. تنهنڪري مرزا صاحب جو علم سان ڄام هجڻ فطري هو، تمام ننڍيءَ عمر ۾ تعليم حاصل ڪيائين. ابتدائي تعليم سندس گهر جي ويجهو پرائمري اسڪول ”نولراءِ هيرانند اڪيڊسي“ برانچ ۳- مان حاصل ڪيائين. مڊل تائين تعليم ”فورٽ“ مڊل اسڪول مان ڪيائين. ميٽرڪ نيشنل هاءِ اسڪول سوسائٽي مان پاس ڪيائين، فرسٽ ۽ سيڪنڊ ايئر، ديوان ڏيارام گڊومل نيشنل ڪاليج ڪاري موريءَ مان ڪيائين. بي اي ۱۹۵۰ع ۾ بمبئي يونيورسٽيءَ مان ڪيائين. ايم اي سنڌيءَ ۾ سنڌ يونيورسٽيءَ مان ڪيائين. پي ايڇ ڊي ۽ ايل ايل بي ۽ بي ٽي جون ڊگريون پڻ حاصل ڪيائين.

مرزا صاحب جو ننڍپڻ اهڙي دؤر مان گذريو، جنهن ۾ سنڌ تي انگريزن جي حڪومت هئي، هندن کي تمام گهڻي اهميت حاصل هئي، واپار ۽ تعليم تي هندن جو ضابطو هو، مسلمانن وٽ تعليم نه هئڻ جي برابر هئي. تاهم شهر جي مسلمانن کي تعليمي سهولتون حاصل هيون. مرزا صاحب کي پڻ

تعليم حاصل ڪرڻ ۽ سهولتون ميسر هيون، ۽ هو باآساني تعليمي ڏاڪا چڙهندو ويو. هو ننڍپڻ کان ئي مضبوط، صحتمند ۽ طاقتور هو، ان ڪري راندين ۽ تمام گهڻي دلچسپي وٺندو هو، خاص ڪري ڪرڪيٽ ڏاڍي شوق سان کيڏندو هو.

### سندس شخصيت :

مرزا صاحب قد جو قدآور، ڪڪائون رنگ ۽ سنهي جسم جو مالڪ آهي. جوانيءَ ۾ ڪجهه ڀريل جسم جو هو، پر هاڻ ته پيري ۽ ضعيفي جي دؤر ۾ آهي. جڏهن ته جوانيءَ ۾ ڪافي پرڪشش شخصيت جو مالڪ هو. طبيعت ۾ مانيٽو، ڪم ڪو ۽ صابر انسان آهي، خوش پوش رهندو آيو آهي. گهڻو ڪري انگريزي لباس پهريندو رهيو آهي. جوانيءَ ۾ شيرواني به پائيندو هو. هينئر ڪافي ضعيف آهي، تڏهن به محفلن ۾ ٺاه، ڪوٽ ۽ پٿون پائيندو آهي.

مرزا صاحب ۱۹۴۴ع ۾ ڪورٽ آف وارڊس ۾ نوڪري ڪئي، اها نوڪري مرزا صاحب ٿورو وقت ڪئي. تنهن کانپوءِ ٽريننگ ڪاليج ۾ استاد ٿيو. اتي غلام حسين جعفريءَ سان ملاقات ٿيس. ان جي شخصيت کان تمام گهڻو متاثر رهيو. ۱-۱-۱۹۶۲ع تي مرزا صاحب سنڌ يونيورسٽيءَ جي سنڌي شعبي ۾ ليڪچرار مقرر ٿيو. اتي ئي ترقي ڪندي سنڌي شعبي جو چيئرمين بڻيو ۽ آخر ۱-۱۲-۱۹۸۲ع تي رٽائر ڪيائين. انهيءَ دوران مرزا صاحب ادب پڙهايو ۽ ادب تي لکيو. پنهنجي نوڪريءَ دوران جن شخصيتن کان متاثر ٿيو. انهن ۾ سنڌ يونيورسٽيءَ جو وائيس چانسلر مرحوم حسن علي عبدالرحمان، سنڌي شعبي جو استاد محترم علي نواز جتوئي شامل آهن. جونئرس ۽ ڊاڪٽر غلام حسين هٿان ڪي گهڻو پسند ڪندو هو.

مرزا صاحب کي شاعرن سان گهڻي عقيدهتمندي آهي، خاص ڪري سنڌ جي صوفي بزرگن تي ويندو رهندو آهي. جهڙوڪ: شاه لطيف، شاه ڪريم ٻاڙي وارو، شاه عنايت شهيد وغيره.

مرزا صاحب فارسي زبان پڻ چڱي طرح ڄاڻي ٿو. انهيءَ ڪري فارسي شاعرن کي پڙهندو رهندو آهي. روسي، جامي حافظ ۽ غزالي سندس پسنديده شاعر آهن.

قليچ، حامد، واصف ۽ گدا جي ڪلام کي تمام گهڻو پسند ڪري ٿو. خاص طور تي ڪلاسيڪي شاعري ۽ غزل جي صنف کيس تمام گهڻو پسند آهن. جديد شاعريءَ ۾ ڪشجنند عزيز جو مداح پڻ آهي.

انگريزن جو دؤر، انگريز قوم ۽ انگريز شاعر مرزا صاحب کي بيحد پسند رهيا آهن. ننڍپڻ کان ئي مرزا صاحب انگريزي شاعرن ۽ ليکڪن کي پڙهندو رهيو آهي. انگريزي ادب ته سندس روح روان آهي، انهيءَ دلچسپي سبب ڪيترائي ڪتاب سنڌيءَ ۾ ترجما ڪيا اٿس. شاعرن ۾ ملٽن، ورڊس ورٿ ۽ شيڪسپيئر پسند اٿس.

### ادبي خدمتون:

ڊاڪٽر حبيب الله مرزا هڪ بهترين استاد ۽ بهترين اديب ٿي رهيو آهي. هو ادب پرور ۽ ادب نواز آهي. هر اديب جي گهڻي عزت ڪندو آهي. ادب سان چاهه هئڻ ڪري پاڻ شعبي ادب جو اختيار ڪيائين. بحیثیت استاد شاگردن کي هميشه پنهنجي اولاد وانگر سمجهائين.

مرزا صاحب ادب پڙهائيندڙ ۽ ادب سيکاريندڙ آهي. سندس متعدد تحقيقي مقالا مختلف مجلن، رسالن وغيره ۾ ڇپيل

آهن. مهران رسالي ۾ سندس ٻن قسطن تي مشتمل هڪ طويل مقالو ۱۹۷۹ع ۾ ڇپيو، جنهنجو عنوان آهي ”هيدرآباد شهر جو اڳيون اوج“ جيئن ته مرزا صاحب اصل هيدرآباد شهر جو عروج اڪين مان ڏٺو هو. اهو سمورو احوال مقالي ۾ ڏنو اٿس. ان کانسواءِ ”نئين زندگي“، سنڌي شعبي جون مخزنون ۽ ٻيا ائڪرسالا آهن، جن ۾ سندس مضمون ۽ مقالا ڇپبا رهيا آهن. سندس ڪجهه مقالن ۽ ڪتابن جو تفصيل هيٺ ڏجي ٿو:

۱- مقالو: ”ڊراما جو اصل وطن“ هي مقالو نهايت عمدہ دلچسپ ۽ تحقيقي آهي. مرزا صاحب لکي ٿو ته: ”اڄ کان ٻه هزار ورهيه اڳي براعظم پاڪ و هند ۾ هڪ شهره آفاق ڊراما نويس پيدا ٿيو هو. جنهن هن فن کي اهڙي اوج تي پهچايو هو جو يونان ته ڪئجا، يورپ جي ڪنهن به خطي ۾ هي صنف اهڙي منزل تي نه رسي هئي. اها عظيم شخصيت آجين جو مشهور ڊراما نويس مهاڪوي ڪاليداس آهي، جو وڪراما جيت جي درٻار جو هڪ رتن هو (۱). مرزا صاحب تحقيق ڪري اهو ثابت ڪيو آهي ته ڊراما جي ابتدا سنڌ کان ٿي آهي ۽ اها صنف اصل سنڌ جي آهي ۽ دنيا ۾ پوءِ پکڙي آهي.“

مرزا صاحب وڌيڪ لکي ٿو ته: قديم سنڌ ۾ رهندڙ ماڻهن جي لاءِ راڳ رنگ (نرتڪ) ۽ مڌيرا جو ديوتا شنڪر مهاديو يعني شيو مهاراج هوندو هو، جنهن جو اثر اڄ ڏينهن تائين ڏسي سگهجي ٿو. ڇاڪاڻ ته جڏهن به موالِي ماڻهو مستيءَ

---

(۱) حبيب الله مرزا، پروفيسر، ”ڊراما جو اصلي وطن“، مقالو،

مخزن پورٽ، جولاءِ ۱۹۶۹ع، ص ۶۶.

۾ ايندا آهن، تڏهن ڀنگ کي ”شو جي ٻوٽي“ چوندا آهن. سورهين صديءَ جي آخر تائين انگلستان ۾ خاص طرح سان ۽ يورپ ۽ ٻين ملڪن ۾ عام طرح سان شراب جي دڪان جي در تي مٿان هڪ ٿاري ٽنگبندا هئا، جا اوي (Ivy) وڻ مان ٻڌي ايندا هئا، (جنهن جي مشابهت ڀنگ جي ٻوٽيءَ سان ٿي سگهي ٿي) ان لاءِ ته راهگيرن کي خبر پوي ته هت ”Bacchus“

”بڪس“ ديوتا يعني شو جي ٻوٽي جو وڪرو ٿئي ٿو. اهي سڀ ڳالهون ٻڌائين ٿيون ته ڊراما قديم سنڌو ماڻھو ۾ رهندڙ ماڻھن جي ايجاد آهي، ۽ ٻي دنيا انهن کان ئي هن صنف کي سکيو (۱).

مقالو نمبر ۲: ”شمس العلماء مرزا قليچ بيگ بحیثیت

نثر نویس“، هي مقالو پاڻ پي ايڇ ڊي ڊگريءَ لاءِ ۱۹۷۸ع ۾ لکيائين، هيءُ ٽيسز نون بابن ۾ ورهايل آهي، هر هڪ باب هيٺين نئين عنوانن ۾ ورهايل آهي.

باب پهريون: هن ۾ مرزا قليچ بيگ جي وڏن جو احوال ڏنل آهي.

باب ٻيو: مرزا قليچ بيگ جي زندگيءَ جو شروعاتي دؤر ۽ سندس تعليم حاصل ڪرڻ وارو زمانو.

باب ٽيون: شمس العلماء مرزا قليچ بيگ جي زندگيءَ جو ٻيو دؤر، نوڪريءَ وارو زمانو ۽ رٽائرمينٽ.

باب چوٿون: ”مرزا قليچ بيگ جون علمي ادبي خدمتون“.

باب پنجون: ”شمس العلماء مرزا قليچ بيگ جي نثر نويسي“.

باب ڇهون: ”مرزا قليچ بيگ جي لکيل ڪتابن تي تبصرو“.

باب ستون: ”ناول زينت تي تبصرو“.

باب اٺون: سوانح عمري.

باب نائون: ”فن تصنيفات ۽ مرزا صاحب جي ان ۾ مهارت“.

(۱) حبيب الله مرزا، پروفيسر: ڊراما جو اصل وطن.

هن ٿيسز ۾ مرزا صاحب کي عنوان، بلڪل الڳ قسم جا ڏنا آهن. بلڪه مقالي کان هٽيل عنوان آهن، مثال طور سوانح عمريءَ واري باب ۾ مرزا لکي ٿو ته:

”سنڌي ٻوليءَ ۾ سوانح نگاري جو آدب تمام ٿورو آهي، ٻين ٻولين جي ڀيٽ ۾ هن صنف تي ڪم ٿيو ئي نه آهي. ان جو سبب ڇا به هجي، پر اها حقيقت آهي ته جيئن سنڌي اديبن ۾ نثر نويسي جي ميدان ۾ قلم کنيو هو، تيئن انهن گهڻي ڀاڱي قصا، افسانا ۽ ناول لکيا. ادب جي هن صنف کي شروع کان ئي نظرانداز ڪيو ويو هو (۱).“

مرزا صاحب هن مقالي ۾ ۴۸ صفحن تي سوانح عمريءَ بابت لکيو آهي، منهنجي خيال ۾ ته اهو عنوان پڻ پنهنجي جاءِ تي هڪ مقالو آهي. ان کان علاوه مرزا صاحب، مرزا قليچ بيگ جي ايتري ته تعريف ڪئي آهي، جنهن جو ڪو مثال نه آهي. ان ۾ ڪوبه شڪ نه آهي ته شمس العلماء مرزا قليچ بيگ هڪ اعليٰ ٻائي جو اديب هو، پر ڊاڪٽر حبيب الله جي هن مقالي مان ائين ٿو محسوس ٿئي ڇن ته هو مرزا قليچ بيگ جو سچو عاشق هجي. منهنجي خيال ۾ ته جتي محبت غالب ايندي آهي، اتي پورو انصاف ڪري نه سگهيو. بهرحال هي مقالو ڪافي معلوماتي آهي.

”مڪيٽ“ ڊرامو

مرزا صاحب شيڪسپيئر کان تمام گهڻو متاثر آهي، انهيءَ ڪري سندس ڊرامن مان مڪيٽ کي سنڌيءَ ۾ ترجمو

(۱) شمس العلماء مرزا قليچ بيگ، بهيشت نثر نويس، ٿيسز - ان ڇپيل، سنڌ الا جي لائبريري.



ڪيائين. منڪيٽ جو ڪردار هڪ ظالم انسان جو هو. هن ظالم، قتل و غارت جي بازار گرم ڪري ڇڏي هئي ۽ آخر هن ظالم مٿان خدا جو عذاب نازل ٿئي ٿو ۽ هو ڪيفر ڪردار کي پهچي ٿو. منڪيٽ خوني هو. ان جو انجام برو ٿيو (۱).

مرزا صاحب سنڌيءَ ۾ ان جو ترجمو ان لاءِ ڪيو ته جيئن پڙهندڙ ڏسن ته ڪيئن نه ظالم پنهنجي خوفناڪ انجام کي پهچي ٿو. مرزا صاحب نهايت اعليٰ ترجمو ڪيو آهي ۽ اهڙو عمدو جو پڙهندڙ کي لطف اچي ٿو. اصل ڪهاڻيءَ جي روح ۽ صحت جو پڻ مڪمل خيال رکيو اٿس.

### مقالو ”حيدرآباد وارو ستين جو آستان“

هي هڪ تحقيقي مقالو آهي. هن مقالي ۾ ڊاڪٽر صاحب هندن جي هڪ رسم ”ستي ٿيڻ“ جنهن ۾ هندو عورت پنهنجي مڙس جي مرڻ تي ان سان گڏ خود به چڪيا تي چڙهي مري ٿي، متعلق لکيو آهي ته اها رسم ڪيتري نه بري آهي. انسان ذات سان اهو ظالم آهي ته جيئري انسان کي مٿي سان گڏ ساڙيو وڃي. جيئن ته ڊاڪٽر صاحب حيدرآباد ۾ ستين جي آستان کي ڏٺو هو، ۽ انهيءَ بد رسم کي به ڏٺو هو، تنهنڪري هن اهو چاهيو ته ان آستان متعلق ماڻهن کي آگاهي ڏي.

”ستين جو آستان“ حيدرآباد شهر جي پسگردائي ۾  
 هو، جتي عورت کي مڙس سان گڏ ساڙيو ويندو هو. هن  
 مقالي ۾ مرزا صاحب انهن عورتن جو ذڪر ڪري ٿو،  
 جيڪي پنهنجي رضاخوشيءَ سان پنهنجن مڙسن جي مرڻ تي  
 سائن گڏ چڪيا تي چڙهيون هيون. انهن عورتن مان هڪ جو  
 نالو ڏيوڪي هو ۽ ٻيءَ جو نالو سوني هو. هنن عورتن  
 کي هندو شاعرن انهيءَ قربانيءَ جي ڪري ڏاڍو ساراهيو هو.  
 پر انگريزن انهيءَ بري رسم کي سنڌ مان ختم ڪري ڇڏيو.  
 مرزا صاحب انهيءَ بري رسم کي ننڍي ٿو، ۽ لکي ٿو  
 ته ڪوبه مذهب اها اجازت نٿو ڏي، پر هندو ڌرم ۾ ستيءَ  
 جي رسم کي نهايت عقيدت سان ڏٺو وڃي ٿو (۱).  
**”پراڻو ڪوٽ“**

هن عنوان سان مرزا صاحب هي هڪ سچي ڪهاڻي  
 لکي آهي، جنهن کي انساني جو رنگ ڏيڻ چاهيو اٿس. هن  
 ڪهاڻيءَ ۾ هڪ غريب ”حمال“ ڀيرومل جو ڪردار ڏيکاريو  
 اٿس، جيڪو ڊاڪٽر صاحب پاڻ اکين سان ڏٺو هو. هو  
 هڪ اءِ-ڙو انسان هو، جيڪو زندگيءَ جا ڏينهن مايوسيءَ،  
 غربت ۽ تنهائي ۾ ڪاٽي مري ويو. اهو زباني ورهاڱي کان  
 اڳ جو آهي. ڪهاڻي ۾ ڏيکاريو ويو ته هڪ سيٺ ڪيمنداس،  
 جو وڏو واپاري هو، تنهن جو مال ڪيترائي حمال ڏيويوندا هئا.

---

(۱) حبيب الله مرزا، پروفيسر: ”حيدرآباد وارو ستين جو  
 آستان“، مهران، سنڌي ادبي بورڊ، سال ۱۹۷۹ع، ص ۵۳.

هو هڪ چالاڪ واپاري هو. هو حملان کي ڇڙي شاباس ڏيئي انهن جي پٺي لڙي غريبن کان تمام گهڻو ڪم وٺندو هو. انهن حملان ۾ ڀيرومل به شامل هو. هن جو دنيا ۾ ڪوبه ست مانت نه هوه هو بلڪن اڪيلو هو. ڪم کان واندو ٿي، انهيءَ سيٺ جي دڪان جي سامهون کير واري جي دڪان تي وڃي وٺندو هو. کير وارو به هن جو خيال رکندو هو. هن جي سموري پونجي دڪ ”پراڻو ڪوٽ“ هو، جيڪو کير واري جي دڪان تي ڪلي ۾ ٽنگي ڇڏيو هئائين. جيڪي ڪجهه ڪمائيندو هو، ان جو حساب ڪتاب به کير واري وٽ رکندو هو. شام جو حماليءَ کان فارغ ٿي کير واري وٽ اچي ويندو هو ته آت وهندڙ ماڻهن سان ويٺو چرچا ڳوڻا ۽ ڪچهريون ڪندو هو. ماڻهو ڏاڍي چاهه سان هن جون ڳالهيون ٻڌندا هئا. ڪڏهن ڪڏهن راکه ڳائيندو هو. آواز نهايت پرسوز هوندو هئس. غريب ويچارِي کي تنهائي جي غم بي انتها محنت ۽ اجرت گهٽ، غذا جي ڪميءَ وقت کان اڳ جهڪائي وڌو ۽ آخر هو بيمار ٿي، هن جهان مان هليو ويو (۱). ”چوندا آهن ته غريب جي عمر اڏائي ڪٿا هڪ ڇوڙي ٻيو ماڻي ٿين سان الهه واعِي.“ هن ڪهاڻي ۾ ڊاڪٽر صاحب مزدور طبقي جي نمائندگي ڪندي انهن جي استحصال جو حال ڏٺو آهي ته ڪيئن نه اڏائي هن وزن جي ڳوڻ ڪٽڻ وارن کي هڪ رڳو آجورو ملندو هو. مزدور جي محنت جو ڪو قدر نه هو. تنهن کان سواءِ مرزا صاحب دڪ سيٺ جي

(۱) حبيب الله سرزا، پروفيسر: پراڻو ڪوٽ، رسالو، ٿمائي

مهراڻ، آڪٽوبر، نومبر، ڊسمبر، سنڌي ادبي بورڊ ۱۹۷۸ع.

چالاڪيءَ ڏانهن به اشارو ڪيو آهي ته ڪيئن نه هو معصوم، سادن ۽ اڻوجھ ماڻهن کي شاباس ڏيئي حمالي ڪرائيندو هو.

ادبي نقطہ نظر سان هن ڪهاڻي ۾ ڪوبه ادبي رنگ نه آهي. مرزا صاحب جيڪي ڏٺو، تنهن کي سادن لفظن ۾ قرطاس تي اوتيو. ٻولي به نهايت سادہ لکي اٿس. تاعمر به ٿي نقطا تمام اهم ڏنا اٿس. مثال طور، هڪ مزدور جو استحصال، ٻيو ان انسان جي بدنصبي جنهن جو دنيا ۾ ڪير نه هجي، ٽيون ته هر حال ۾ خوش رهن ۽ صبر ڪرڻ. هـت مرزا صاحب جنهن حال جو ذڪر ڪيو آهي، سو ڪيئن نه غربت تنهائي ۽ مفلسيءَ جي باوجود خوش رهندو هو. مرزا صاحب لکي ٿو ته ان ماڻهو جي مرڻ کان پوءِ به سندس ڪوٽ کير واري جي دڪان تي ڪلي ۾ ٽنگيو پيو هوندو هو. کير واري به ان ڪوٽ کي اتان نه لاٿو هو، جڏهن به ان ڪوٽ تي نظر هوندي هئي ته پيرومل ياد ايندو هو ۽ سندس مٿو آواز ڪنن ۾ گونجڻ لڳندو هو.

### ڪتاب ”سنڌي ڊراما جي تاريخ ۽ تنقيد“

مرزا صاحب جي هي تصنيف نهايت اعالي پائي جي ۽ عمدہ آهي. هن ڪتاب کي هيٺين نئين عنوانن ۾ ورعايو ويو آهي.

ڀاڱو پهريون:

(۱) ڊراما جي تاريخ.

(۲) انگريزي ڊراما جي تاريخ.

(۳) قديم ۽ جديد ڪنڊ جا ڊراما ۽ ائيج.

(۴) انگريزن جي دؤر ۾ سنڌي ڊراما.

(۵) ڊراما جي ساخت.

ڀاڱو ٻيو:

(۱) ڊراما نويسي ۽ ان جي تنقيد.

(۲) ڊراما لکڻ جو رواج ڪيئن ٿيو.

ڀاڱو ٽيون:

(۱) ڊراما نويس ۽ ڊراما متعلق.

(۲) حزن، طرب، ۽ رزم ڪلام.

(۳) ڊراما جا اصول.

(۴) ڪهاڻي.

ڊراما نويسيءَ جو ن ۽ اُن جي تنقيد جي قلم  
جا سبب.

مرزا صاحب جي هيءَ تصنيف نهايت بهترين آهي. هن کي پڙهڻ سان ائين ٿو محسوس ٿئي ڇڻ ته ڊرامي جو ارتقائي دؤر اڪين آڏو کان وانگي نڙي بيهي ٿو. سچ ٻچ ته ڊاڪٽر صاحب هن ڪتاب تي تمام گهڻي محنت ڪئي آهي. تمام مختصر لفظن ۾ ڪارائتو مواد ڏنو اٿس. هر دؤر کي سلسليوار اهڙو ته بهتر سمجهايو اٿس، جو وقت به گهٽ لڳي ۽ ڳالهه به جلد سمجهه ۾ اچي. ٻولي نهايت عمدہ ۽ ادبي استعمال ڪئي اٿس، پر ڪجهه قدر هندي لفظ استعمال ڪرڻ سان ائين محسوس ٿئي ٿو ته مرزا صاحب لائسوري طور تي هندي ٻوليءَ کي پسند ڪري ٿو. بهرحال سندس هيءَ تصنيف قابل قدر آهي.

”پيار جو پيغام“ (Message of Love) ”مها ڪوي“  
 ودبائي ٺاڪر جي آمر زندگيءَ مان هڪ ٻه جهلڪا، سرزا صاحب  
 سنڌي ۾ ترجمو ڪيو آهي.

مها ڪوي ودبائي ٺاڪر، برصغير هند و پاڪ جي  
 هڪ شاندار شخصيت هون. هو نه فقط بلندپايه شاعر هو، پر هڪ  
 درويش صفت ۽ نيڪ سيرت انسان هو. پنج سؤ سالن کان  
 وڌيڪ عرصو گذري چڪو آهي، تڏهن به هن شخص جي ياد،  
 سندس خطي جي ماڻهن جي دلين تي نقش آهي. واديءَ سنڌ  
 جا ماڻهو جنهن عزت ۽ احترام ۽ عقيدت سان شاعر عبداللطيف  
 ڀٽائيءَ کي ڏسندا آهن. اهڙي ساڳي عزت ۽ عقيدت سان بنگال  
 ۽ بهار جا ماڻهو ڪوي ودبائي ٺاڪر کي ڏسندا آهن. هو  
 اصل بهاري هو ۽ بهار صوبي جي مٽلا (مٽيلا) ضلعي جو باشندو  
 هو. هن جيڪي شعر چيا آهن، اهي پنهنجي ضلعي جي ٻوليءَ  
 يعني مٽلا جي محاورن ۾ چيا آهن. سندس شعر ايتريقدر ته  
 دلپذير آهن، جو نه فقط بهار بلڪه بنگال جا ماڻهو به کيس  
 پنهنجو ئي شاعر ۽ درويش تسليم ڪندا آهن.

ڊاڪٽر صاحب لکي ٿو ته: ودبائي ٺاڪر جي متعلق  
 اسان کي جيڪا به معلومات مليل آهي، اها بنگالي اهل قلم  
 حضرات جي معرفت حاصل ٿي آهي، جنهنڪري آءٌ هن عظيم  
 شخص کي بنگالي درويش ڪري سمجهندو هئس. منهنجي  
 غلطي هجي تڏهن دور ٿي، جڏهن مون امپيرئل گزيٽ آف انڊيا  
 (۱۹۰۹-۱۹۰۷ع) جو مطالعو ڪيو، جتي باڪل واضح لکيل  
 هو ته:

ودياپتي لاکر بهاري ٻولي مثلاً محاورِي جو هڪ چوڻي ۽  
 جو شاعر هو، جو سال ۱۴۳۲ع ۾ شعر گوئي ڪندو هو. هو  
 سنسڪرت ۽ پراڪرت ٻولين جو به ماهر هو. سندس لکيل  
 ڪهاڻين جي ساخت سنسڪرت ۽ پراڪرت ٻولين ۾ آهي. مگر  
 سندس گيت خالص مٿيلا جي مقامي زباني زبان جا آهن. سندس  
 ڪلام ۾ سوز ۽ درد آهي. ان مان گڏ ميٺاج به آهي. سندس  
 شعر ۾ ياس ۽ نااميدي جي جهاڪ به ڏسجي ٿي، مگر ان  
 مان گڏ اميد ۽ آشا جا ڪرڻا به شامل آهن. ائين ٿو سمجهڻ  
 ۾ اچي ته کيس هن جهان جي عيش ۽ آرام کان وڌ ڪنهن  
 ٻي شيءِ جي تلاش آهي. بلڪ کيس دنيوي خوشين مان  
 ڪوبه سرور حاصل نٿو ٿئي (۱).

ڪتاب ”آزادي“، جان اسٽورٽ جي شهره آفاق تصنيف  
 ”لبرٽي“ جو مرزا صاحب سنڌي ۾ ترجمو ڪيو. هي ڪتاب  
 پنجن بابن ۾ ورهايل آهي. هر هڪ باب جو عنوان هيٺين  
 ريت آهي:

باب پهريون: تعارف

باب ٻيو: خيال ۾ بحث ڪرڻ جي آزادي.

باب ٽيون: شخصيت جي متعلق، جا صلاح جي اصولن  
 مان هڪ آهي.

باب چوٿون: فرد جي مٿان معاشري جي اختيارات جون حدون

(۱) حبيب الله مرزا، پروفيسر: ”پيار جو پيغام“، مها ڪوي

ودياپتي لاکر جي ”آمر زندگي“ مان هڪ ٻه جهاڪا

۱۹۶۹ع، ص ۴، اصل ڪتاب ”Message of Love“

## باب پنجون: عمل درآمد ڪرڻ بابت.

مرزا صاحب سال ۱۹۶۹ع ۾ هن ڪتاب جو نهايت عمدہ ترجمو ڪيو. هن ترجمي مان مرزا صاحب جي اها مراد هئي، ته سنڌي شاگرد آزادانه سوچ جي معنيٰ سمجهي سگهن ۽ هن ڪتاب جي ذريعي پنهنجي سوچ کي بهتر کان بهتر بنائين. جيئن ته هن ڪتاب جي عنوان مان محسوس ٿئي ٿو ته خيالن جي ڏي وٺ ۾ آزادي هئڻ گهرجي. هن ۾ انساني زندگي ۽ جا اصول، سوچ ويچار، عمل ڪرڻ يا نه ڪرڻ جو فلسفو ڏنو ويو آهي. هن کي پڙهڻ سان نئين سوچ کي ڄاڻي ملي ٿي. انسان پنهنجي شخصيت جو جائزو وٺڻ لڳي ٿو. قدرت جي قانون ۽ ڪائنات تي فلسفيانه نظر وجهي ٿو. هن ڪتاب مان هر هڪ پڙهندڙ يا شاگرد فيضياب ٿي سگهي ٿو. بشرطيڪ هو جان اسٽورٽ مل جي فلسفي ۽ خيالن کي سمجهي (۱).

ڊاڪٽر حبيب الله مرزا هڪ بهترين محقق ۽ ترجم نگار آهي، هو تخليق ڪار نه آهي. پاڻ ڪنهن به تخليقي صنف جهڙوڪ شاعري، افسانا نگاري ۽ ٽي طبع آزمائي نه ڪيائين. گهڻو ڪري تحقيقي ادب لکيو اٿس. سندس تصنيف: ”ڊراما جي تاريخ ۽ تنقيد“ جي لکڻ جي انداز مان ائين لڳي ٿو ته سندس دلچسپي ڊراما تاريخ سان آهي.

هو فلسفيانه خيالن جو مالڪ آهي، انهيءَ ڪري انگريزي ڪتاب ”آزادي“ جو ترجمو پڻ انهيءَ لاءِ ڪيو اٿس ته جيئن

(۱) جان اسٽورٽ مل: آزادي، سنڌيڪار، ڊاڪٽر حبيب الله مرزا.

(1) Jan Steweri: Liberty, Year 1756.



پڙهائي، زندگيءَ ۽ ڪائنات جي فلسفي کي سمجهڻ. سندس لکيل ڪجهه مقالا پرائين يادن کي زنده ڪن ٿا ته ڪجهه مقالا انسان جي اصلاح لاءِ لکيل آهن. مرزا صاحب ماضي ۽ حال، پنهي کي گڏوگڏ وٺي هلندو رهيو آهي، هو قدامت کي به پسند ڪري ٿو ته جدت پسند پڻ آهي. انهيءَ جو سبب هي آهي ته مرزا صاحب خود به ٻن دؤرن جي پيداوار آهي. هن پراڻي دؤر کي ويندي ڏٺو ته نئين دؤر کي ايندي ڏٺو. پنهي دؤرن جو اثر سندس لکڻين مان ظاهر ٿئي ٿو.

ٻي- ايڇ- ڊي ۽ ايم فل ٿيسمز جي فهرست  
ٻي- ايڇ- ڊي

- ۱- ليکڪ: غلام علي الانا  
رهبر: مولانا غلام مصطفيٰ قاسمي  
عنوان: ”لاڙ جي ادبي ۽ ثقافتي تاريخ“  
سال: ۱۹۷۱
- ۲- ليکڪ: عبدالجبار جوڻيجو  
رهبر: مولانا غلام مصطفيٰ قاسمي  
عنوان: ”سنڌي شاعريءَ تي فارسي شاعريءَ جو اثر“  
سال: ۱۹۷۴
- ۳- ليکڪ: عبدالڪريم منڊيلو  
رهبر: مولانا غلام مصطفيٰ قاسمي  
عنوان: ”لوڪ ادب جو تنقيدي جائزو“  
سال: ۱۹۷۴
- ۴- ليکڪ: محمد صالح شاه  
رهبر: مولانا غلام مصطفيٰ قاسمي  
عنوان: ”رشيدالدين شاه جو ڪلام“  
سال: ۱۹۷۴
- ۵- ليکڪ: عبدالمجيد ميمڻ  
رهبر: مولانا غلام مصطفيٰ قاسمي  
عنوان: ”بيان العارفين جي تدوين“  
سال: ۱۹۷۴

- ۶- ليکڪ: الهداد ٻوهيو  
 رهبر : ڊاڪٽر غلام علي الانا  
 عنوان: ”سنڌي ٻوليءَ جو سماجي ڪارج“  
 سال : ۱۹۷۷
- ۷- ليکڪ: عبدالرحمان قريشي  
 رهبر : ڊاڪٽر عبدالجبار جوڻيجو  
 عنوان: ”سروري خاندان جون علمي، ادبي ۽ ديني خدمتون“  
 سال : ۱۹۷۷
- ۸- ليکڪ: عطا محمد حامي  
 رهبر : ڊاڪٽر غلام علي الانا  
 عنوان: ”خيرپور ميرس جي ٽالپرن جو سنڌ جي علمي ۽ ادبي تاريخ ۾ حصو“  
 سال : ۱۹۷۷
- ۹- ليکڪ: غلام حسين پٺاڻ  
 رهبر : اي. ايڇ جتوئي  
 عنوان: ”ورهاڱي کان اڳ، سنڌي ناول جي ارتقائي تاريخ“  
 سال : ۱۹۷۷
- ۱۰- ليکڪ: سيد محمود شاهه  
 رهبر : مولانا غلام مصطفيٰ قاسمي  
 عنوان: ”مولانا تاج محمد امروٽيءَ جون ادبي خدمتون“  
 سال : ۱۹۷۸
- ۱۱- ليکڪ: عبدالخالق سومرو  
 رهبر : مولانا غلام مصطفيٰ قاسمي

عنوان : ”علي نواز علوي ۽ سندس شاعري“

سال : ۱۹۷۸

۱۲- ليکڪ: عزيزالله ميمڻ

رهبر : مولانا غلام مصطفيٰ قاسمي

عنوان : ”خيرپور جي ادبي تاريخ“

سال : ۱۹۷۸

۱۳- ليکڪ: محمد جمن ٽالپر

رهبر : مولانا غلام مصطفيٰ قاسمي

عنوان : ”سنڌ جا اسلامي درسگاه“

سال : ۱۹۷۸

۱۴- ليکڪ: مرزا حبيب الله

رهبر : ڊاڪٽر عبدالڪريم سنديلو

عنوان : ”مرزا قليچ بيگ بحيت نثر نويس“

سال : ۱۹۷۸

۱۵- ليکڪ: درمحمد ٻٽاڻ

رهبر : ڊاڪٽر غلام علي الانا

عنوان : ”ڪراچي ضلع جو سنڌي علم ادب ۽ حصو“

سال : ۱۹۷۹

۱۶- ليکڪ: سيد ممتاز حسين شاه

رهبر : ڊاڪٽر غلام علي الانا

عنوان : ”سنڌ مدرسي جو سنڌي ادب ۽ حصو“

سال : ۱۹۷۹

۱۷- ليکڪ: شمس الدين عرساڻي

رهبر : مولانا غلام مصطفيٰ قاسمي

عنوان : ”آزادي کان پوءِ سنڌي افسانوي ادب جي اوسر“

سال : ۱۹۸۰

۱۸- ليکڪ : غلام حيدر ڀرڙو

رهبر : ڊاڪٽر غلام علي الانا

عنوان : ”سنڌي زبان جي پاڪستان جي مختلف زبانن ۾ تعليمي ۽ ادبي حيثيت“

سال : ۱۹۸۰

۱۹- ليکڪ : اياز حسين قادري

رهبر : مولانا غلام مصطفيٰ قاسمي

عنوان : ”سنڌي غزل جي ارتقا“

سال : ۱۹۸۲

۲۰- ليکڪ : عبدالجبار مغل

رهبر : مولانا غلام مصطفيٰ قاسمي

عنوان : ”ٽريننگ ڪاليج حيدرآباد جو علم و ادب ۽ حصو“

سال : ۱۹۸۲

۲۱- ليکڪ : شمس محسن عباسي

رهبر : مولانا غلام مصطفيٰ قاسمي

عنوان : ”حڪيم فتح محمد سيوهاڻي جي شخصيت ۽ سندس علمي ۽ سياسي خدمتون“

سال : ۱۹۸۳

۲۲- ليکڪ : قمرجهان مرزا

رهبر : ڊاڪٽر غلام علي الانا

عنوان : ”حيدرآباد جي ٽالپرن جو علمي، ادبي، سماجي ۽ سياسي تاريخ ۽ حصو“

سال : ۱۹۸۳

- ۲۲- ليڪڪ : عزيز الرحمان ڀڳهيو  
 رهبر : مولانا غلام مصطفيٰ قاسمي  
 عنوان : ”سنڌي صحافت جي تاريخ“  
 سال : ۱۹۸۳
- ۲۳- ليڪڪ : غلام رسول بلوچ  
 رهبر : ڊاڪٽر عبدالجبار جوڻيجو  
 عنوان : ”سنڌي ڊراما جي هڪ صدي“  
 سال : ۱۹۸۴
- ۲۵- ليڪڪ : عبدالغفور ميمڻ  
 رهبر : مولانا غلام مصطفيٰ قاسمي  
 عنوان : ”اڻويهين صديءَ جا نثر نويس“  
 سال : ۱۹۸۴
- ۲۶- ليڪڪ : حامد علي خانائي  
 رهبر : مولانا غلام مصطفيٰ قاسمي  
 عنوان : ”ساهتيءَ جا علمي مرڪز“  
 سال : ۱۹۸۶
- ۲۷- ليڪڪ : شاهنواز سوڍر  
 رهبر : مولانا غلام مصطفيٰ قاسمي  
 عنوان : ”سنڌي ثقافت ۽ شاهه عبداللطيف“  
 سال : ۱۹۸۸
- ۲۸- ليڪڪ : غلام نبي سڌايو  
 رهبر : ڊاڪٽر عبدالجبار جوڻيجو  
 عنوان : ”حضرت شاهه عبداللطيف ڀٽائيءَ جي شاعريءَ  
 ۾ علامت نگاري“

سال : ۱۹۸۹

۲۹- ليڪڪ : حسن بانو سومرو

رهبر : مولانا غلام مصطفيٰ قاسمي

عنوان : ”شاهه جي ڪلام جي روشني ۾ سنڌي عورت جو مطالعو“

سال : ۱۹۸۹

۳۰- ليڪڪ : خادم حسين قريشي

رهبر : مولانا غلام مصطفيٰ قاسمي

عنوان : ”سنڌ جي نثري داستانن جو تنقيدي جائزو“

سال : ۱۹۸۹

۳۱- ليڪڪ : غلام قادر سومرو

رهبر : مولانا غلام مصطفيٰ قاسمي

عنوان : ”سنڌي ادب ۾ طنز و مزاح“

سال : ۱۹۸۹

۳۲- ليڪڪ : بشير احمد شاد

رهبر : ڊاڪٽر در محمد پٺاڻ

عنوان : ”مولانا ثناء الله ثنائي جي شاعريءَ جو تنقيدي جائزو“

سال : ۱۹۹۰

۳۳- ليڪڪ : عبدالجبار عابد لغاري

رهبر : مولانا غلام مصطفيٰ قاسمي

عنوان : ”تاجپور جي نواب لغاري خاندان جون علمي ادبي خدمتون“

سال : ۱۹۹۰ع

- ۳۴- ليڪڪ: داد محمد بروهي  
 رهبر: ڊاڪٽر عبدالجبار جوڻيجو  
 عنوان: ”سبي خطي ۽ سنڌي زبان جي محاورن جو لساني جائزو“  
 سال: ۱۹۹۱ع  
 ۳۵- ليڪڪ: شڪنتلا سيواڻي  
 رهبر: ڊاڪٽر عبدالجبار جوڻيجو  
 عنوان: ”شاهه جي رسالي ۽ جماليات جو تحقيقي جائزو“  
 سال: ۱۹۹۳ع

### ايم. فل

- ۱- ليڪڪ: نعيم عبدالغفور  
 رهبر: ڊاڪٽر ميمڻ عبدالمجيد سنڌي  
 عنوان: ”نواز علي نياز جي شاعري“  
 سال: ۱۹۷۵ع  
 ۲- ليڪڪ: محمد اشرف منصور  
 عنوان: ”غزل ڪو شعراءِ ڪرام ضلع دادو“  
 سال: ۱۹۷۹ع  
 ۳- ليڪڪ: محمد پناه ڦرڙو  
 رهبر: مولانا غلام مصطفيٰ قاسمي  
 عنوان: ”صوفي مت جو سنڌي ادب تي اثر“  
 سال: ۱۹۸۶ع  
 ۴- ليڪڪ: ثريا سوز ڏيپلائي  
 رهبر: ڊاڪٽر عبدالجبار جوڻيجو  
 عنوان: ”محمد عثمان ڏيپلائيءَ جي ناول نگاري“  
 سال: ۱۹۸۸ع  
 ۵- ليڪڪ: فيروزه سمون  
 رهبر: ڊاڪٽر در محمد پٺاڻ  
 عنوان: ”سنڌيءَ ۾ ٻارن جو ادب“  
 سال: ۱۹۸۹ع



## سنڌي شعبي جو حال احوال

- ◆ سنڌي شعبي جي سابق پروفيسر ۽ چيئرمين جناب ڊاڪٽر غلام علي الانا صاحب سنڌ يونيورسٽي جي وائيس چانسلر جو عهدو جولاءِ ۱۹۹۳ع کان سنڀاليو آهي.
- ◆ پروفيسر ڊاڪٽر عبدالجبار جوڻيجو صاحب کي سنڌي ادبي بورڊ جو چيئرمين مقرر ڪيو ويو آهي.
- ◆ سنڌي شعبي جي پروفيسر ڊاڪٽر عبدالجبار جوڻيجو صاحب کي آگسٽ ۱۹۹۳ع کان ڊين فيڪلٽي آف آرٽس مقرر ڪيو ويو آهي.
- ◆ پروفيسر ڊاڪٽر قاضي خادم حسين مئي ۱۹۹۳ع کان سنڌي شعبي جي چيئرمين جي چارج سنڀاليو آهي.
- ◆ آگسٽ ۱۹۹۲ع ۾ سنڌ يونيورسٽي جو ڪانويڪيشن ٿيو، جنهن ۾ سنڌي شعبي جي استاد محترم نور افروز خواجہ چانسلرس گولڊ ميڊل ۽ وائيس چانسلرس سلور ميڊل جو اعزاز حاصل ڪيو.
- ◆ سنڌي شعبي جي شاگردن جو وفد شعبي جي استاد جناب هدايت آخوند جي سربراهي ۾ جولاءِ ۱۹۹۳ع ۾ پاڪستان جو دورو ڪري آيو. شاگردن پشاور، اسلام آباد، ڪوھ مري ۽ سوات جي تعليمي، تاريخي ۽ ثقافتي جايون گهمي ڏٺو.
- ◆ سنڌي شعبي جي سالياني ڪنگز ۱۹۹۲ع عمرڪوٽ جي ڪوٽڙي ڄاڻهري ۾ ڪئي وئي. هڪ وڏي پٽ تي چڙهي

شاگردن ۽ استادن، ٿر ۾ تازي وسيل برسات بعد چوڌاري  
 ڇانيل ساوڪ جو نظارو ڪيو ۽ پنهنجا نين لاريا.  
 ◆ سنڌي شعبي جي سالاني ۽ ڪنگ ۱۹۹۳ع ڀنڀور ۾ ڪئي وئي.  
 ڀنڀور جي قديم آثارن ۾ ڀنڀور ۽ ديبل جي تاريخي اهميت  
 کي ڊاڪٽر عبدالجبار جوڻيجو ۽ ڊاڪٽر قاضي خادم اجاگر  
 ڪيو. شاگردن ميوزم به گهمي ڏٺو. موئن مهل مڪليءَ تي  
 پير حسام الدين راشديءَ جي مزار تي گل چاڙهي ۽ قل پڙعيا.  
 شيخ عبدالمجيد سنڌي، مخدوم محمد هاشم ٺٽوي ۽ مخدوم  
 محمد معين ٺٽويءَ جي مزارن تي پڻ حاضري ڀري. پڪڪ  
 جي آخري اسم طور ڪينجهر جو سير موٽر لانچن تي  
 ڪيو. ڪينجهر ڪنڌيءَ تي سج لهڻ جو نظارو پڻ ڪيو.

---

## گروپ فوٽو ۱۹۹۳



وينٽل، (ساڄي کان) سحر امداد، هدايت پريم، ڊاڪٽر غلام حسين پٺاڻ،  
 ڊاڪٽر عبدالجبار جوڻيجو ڊين فيڪلٽي آف آرٽس، ڊاڪٽر غلام علي الانا  
 وائيس چانسلر سنڌ يونيورسٽي، ڊاڪٽر قاضي خادم چيئرمين سنڌي شعبو،  
 ڊاڪٽر قمر جهان مرزا، نور افروز خواجہ.  
 بيٺل: سنڌي شعبي جا شاگرد ۽ شاگردياڻيون.